

ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം

നവതി നിറവിൽ



തന്ത്രാലങ്കാരംകൾ ശിഷ്യർക്ക്
നൽകിയ ഭരതീശ്വരകോചാര്യന്
നമോദയം കൈമാറിത്തൊഴി
യ്ക്കുവ ദയ്യ ചിന്താശാലിൽ..

ബഥേൽ പത്രിക

ചെങ്ങന്നൂർ ഭദ്രാസന മുഖപത്രം

BETHEL PATRIKA, P.B. NO. 38,
CHENGANNUR
PH: 0479-2451331

E-mail: bethelpatrika@gmail.com
website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്
(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479 - 2456466, 0468 - 2311473,

E-mail: framayil@gmail.com

ഫാ. ഏബ്രഹാം കോശി കുന്റുംപുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabrahamkoshy@gmail.com

പി. എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മർ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9447563298

ബിനു ചാക്കോ

(വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മുഖചിത്രം

പരിശുദ്ധ

കാതോലിക്കാ

ബാവമാർ



മുവതമാഴി

ആത്മീയ നക്ഷത്രങ്ങൾ

ഫാ. തോമസ് അമയിൽ

04

05

ഈടലേവനം

കാലത്തെ അതിജീവിച്ച കർമ്മയോഗി

തോമസ് മാർ അത്താനാസിയോസ് മെത്രാപ്പോലീത്താ

ചരിത്രം

മലങ്കര റീത്തും കാതോലിക്കാസ്ഥാനവും

ഫാ. ഡോ. ജോസ് ജോൺ

06

07

സ്ത്രീ

ഉദ്യോഗസ്ഥയായ വീട്ടമ്മ

എസ്. ഷീലാ ജോർജ്ജ്

ഞായർ ധ്യാന ചിന്തകൾ

വെരി. റവ. ഇലവുക്കാട് ഗീവർഗ്ഗീസ് റമ്പാൻ

11

15

വചനപരിച്ഛേദം

അനുഗ്രഹത്തിന്റെ വഴികൾ

ഫാ. പി. വി. ജോൺ

വിശ്വാസപരണം

കർത്തൃപ്രാർത്ഥന

വി. എം. ജോയി ബുധനൂർ

17

19

കൗൺസിലിംഗ്

വിമർശനങ്ങളിൽ സമചിത്തത പാലിക്കുക

ഫാ. പി. കെ. കോശി

കവിത

യായിനാസിന്റെ മകൾ

ഇ. വൈ. കോശി, വെൺമണി

22

23

പ്രവാചകൻ

ഏലിയാവിന്റെ ദൈവം

പി. വി. ഡാനിയേൽ മാന്യൂക്

ബാലപത്രിക

25

ഭദ്രാസന വാർത്തകൾ

26

സണ്ടേസ്കൂൾ വാർത്തകൾ

28



നവോത്ഥാനശാഖയിലെ വിസ്ഫരിക്കപ്പെട്ട ആത്മീയ നക്ഷത്രങ്ങൾ

മുഖമൊഴി

ഫാ. തോമസ് വർഗീസ് അമയിൽ

നവോത്ഥാന കാലഘട്ടം എന്നറിയപ്പെടുന്ന 19-ാം നൂറ്റാണ്ടിന്റെ കർമ്മസരണികളിലെ സാന്നിധ്യമായിരുന്ന പുലിക്കോട്ടിൽ ജോസഫ് മാർ ദിവന്നാസിയോസ്, പരുമല തിരുമേനി തുടങ്ങിയ പിതാക്കന്മാരുടെ സംഭാവനകൾ നവോത്ഥാനശാഖയിൽ നിന്ന് തമസ്ക്കരിക്കപ്പെടുക എന്നത് ദുഃഖകരമാണ്. കാതോലിക്കേറ്റിന്റെ ശതാബ്ദി ആഘോഷിക്കുവാൻ സഭ ഒരുങ്ങുമ്പോൾ നവോത്ഥാനകാലഘട്ടങ്ങളിലെ പിതാക്കന്മാരുടെ സമഗ്ര സംഭാവനകളിലേക്ക് വെളിച്ചം വീശുന്ന ചരിത്ര പുനർവായനകൾ ഉണ്ടാകണം. കാതോലിക്കേറ്റിന്റെ ചരിത്രമായി മാത്രം ബന്ധപ്പെടുത്തി സഭാപിതാക്കന്മാരെ അവതരിപ്പിക്കുന്ന രീതിശാസ്ത്രത്തിൽ നിന്ന് വ്യതിചലിച്ച് പൊതുസമൂഹത്തിന്റെ വളർച്ചയ്ക്കും വികസനത്തിനുമായി അവർ നൽകിയ സംഭാവനകളെക്കുറിച്ച് വിലയിരുത്തുന്ന പുനർവായനകൾ അനിവാര്യമാണ്. അതിരുകുറയായ ജാതിവ്യവസ്ഥയും, നിയമ സംവിധാനങ്ങളിലെ ഉച്ചനീചത്വങ്ങളും, നാട്ടുരാജാക്കന്മാരുടെ ഭരണശൈലിയും, ബ്രിട്ടീഷ് ആധിപത്യത്തിന്റെ നൂഴ്ത്തുകയറ്റവുമൊക്കെ കൂടി കലർന്നതാണ് 19-ാം നൂറ്റാണ്ടിലെ കേരള ചരിത്രം. കർമ്മംകൊണ്ടും ചിന്തകളിലെ ദാർശനികത കൊണ്ടും പ്രവർത്തനങ്ങളിലെ ചടുലതകൊണ്ടും ശ്രീനാരായണഗുരുവും അയ്യങ്കാളിയും പ്രതിഭാസം ചെയ്യുന്ന നവോത്ഥാന ശാഖയുടെ ഭാഗമാണ് പുലിക്കോട്ടിൽ രണ്ടാമൻ തിരുമേനിയും പരുമല തിരുമേനിയുമൊക്കെ. കേരളത്തിലെ നവോത്ഥാന ശാഖയിലെ സജീവസാന്നിധ്യം എന്ന വിശേഷണം അമ്പർത്തമമാക്കുന്ന കർമ്മകാണ്ഡമാണ് ഈ പിതാക്കന്മാർ പൂർത്തീകരിച്ചത്. ആചാര അനുഷ്ഠാനങ്ങളുടെയും സാമൂഹിക കാര്യങ്ങളുടെയും ലോകത്ത് മാത്രം മെത്രാപ്പോലീത്തന്മാരെ വിശദീകരിക്കുവാൻ ശ്രമിക്കുന്ന പതിവു ശൈലിയുടെ രീതിശാസ്ത്രത്തിന് പുലിക്കോട്ടിൽ ജോസഫ് മാർ ദിവന്നാസിയോസ് രണ്ടാമൻ, പരുമല തിരുമേനി തുടങ്ങിയവരുടെ വ്യക്തിത്വത്തിന്റെ പൂർണ്ണതയെ ആവാഹിക്കുവാൻ കഴിയുകയില്ല. കേരളീയ മണ്ണിന്റെ മക്കളായി പിറന്ന്, 19-ാം നൂറ്റാണ്ടിന്റെ മതസാംസ്കാരിക, സാമൂഹിക അന്തർധാരകളുമായി ബന്ധം സ്ഥാപിച്ച്, അവയുടെ ഉറവിടത്തെ അപഗ്രഥിച്ച് തിരിച്ചറിഞ്ഞ് രൂപപ്പെടുത്തിയാണ് ഈ പിതാക്കന്മാരുടെ സാമൂഹിക ദർശനം എന്ന് നാം തിരിച്ചറിയണം. മനുഷ്യത്വത്തിന്റെ പൂർണ്ണമായ വികസനം എന്ന നവോത്ഥാന മുദ്രാവാക്യം അമ്പർത്തമമാക്കുന്ന പ്രവർത്തന പാതകളിലൂടെയാണ് ഈ പിതാക്കന്മാർ സഞ്ചരിച്ചത്.

സാമൂഹികവും, സാമ്പത്തികവും, സാംസ്കാരികവുമായ വിവിധ സ്വാധീന ശക്തികളുടെ സമ്മർദ്ദത്താൽ പുതിയ സാമൂഹിക ക്രമം കേരളത്തിൽ രൂപപ്പെട്ട 19-ാം നൂറ്റാണ്ട് നിരവധി സാമൂഹിക മുന്നേറ്റങ്ങൾക്ക് സാക്ഷ്യം വഹിച്ചു. 1888 ൽ ജാതിവ്യവസ്ഥയുടെ സംഘടനാ ശക്തിക്ക് ബദലായി പുതിയ നവോത്ഥാനത്തിന് ശ്രീനാരായണഗുരു തുടക്കം കുറിച്ചു. അതുവരെയും നിസഹായവസ്ഥയിൽ കിടന്നിരുന്ന അവശസമുദായങ്ങൾ ഉയർത്തെഴുന്നേറ്റ് സ്വന്തം വായനശാലകളും, വ്യവസായസംരംഭങ്ങളും ആചാര പരിഷ്ക്കാരങ്ങളും നേടിയെടുത്ത് സമുദായ ശക്തി സമാഹരിച്ചു. 1903 ലെ എസ്. എൻ. ഡി. പി. യോഗാരംഭവും, 1965 ലെ അയ്യങ്കാളിയുടെ നേതൃത്വത്തിലുള്ള സാധുജനപരിപാലന സംഘം തുടങ്ങി നിരവധി സാമൂഹിക മുന്നേറ്റങ്ങൾ നടന്നു. ശ്രീ നാരായണഗുരുവിനും അയ്യങ്കാളിക്കും സമമായ സമുദായ സാമൂഹിക പരിഷ്ക്കാരണത്തിന്റെ പാതയിൽ ആണ് ജോസഫ് മാർ ദിവന്നാസിയോസ് രണ്ടാമനും, പുറജാതി മിഷൻ, വിദ്യാഭ്യാസ ദർശനങ്ങൾ എന്നീ മേഖലകളിൽ സജീവസാന്നിധ്യമായ പരുമല തിരുമേനിയും നിലകൊണ്ടത്. സാമൂഹിക ദർശനം ഈ പിതാക്കന്മാരുടെ ജീവിത പ്രത്യേകത ആയിരുന്നു.

19-ാം നൂറ്റാണ്ടിന്റെ നവോത്ഥാനചിന്തകൾക്ക് ആവേശം പകരുകയും ആ ചിന്തകളിൽ നിന്ന് ആവേശം ഉൾക്കൊള്ളുകയും ചെയ്ത ആത്മീയ പിതാക്കന്മാർക്ക് ചരിത്രത്തിന്റെ ഏടുകളിൽ അർഹമായ സ്ഥാനം നൽകുവാൻ നാം പരിശ്രമിച്ചില്ലെങ്കിൽ അത് ഏറ്റവും കുറ്റകരമായ അനാസ്ഥയാണ്.



കാലത്തെ അതിജീവിച്ച കർമ്മയോഗി

തോമസ് മാർ അത്താനാസിയോസ് മെത്രാപ്പോലീത്താ

നൂറ്റിലധികം വർഷം കേരള ക്രൈസ്തവ നഭോമണ്ഡലത്തിൽ നിറഞ്ഞു നിന്നിരുന്ന ആത്മീയ ചൈതന്യമാണ് പരിശുദ്ധ പരുമല തിരുമേനി. കൊഴിഞ്ഞുപോയ നൂറ്റിലധികം വർഷങ്ങൾക്ക് ഒട്ടും പോറൽ ഏൽപ്പിക്കുവാൻ കഴിയാതെ ഇന്നും ഭക്തജനങ്ങളെ തന്റെ കബറിലേക്ക് ആകർഷിക്കുന്ന ആത്മീയ ചൈതന്യമാണ് കൊച്ചുതിരുമേനി. ആ ആത്മീയചൈതന്യം നൂറ്റാണ്ടുകളെ ഭേദിക്കുന്നതാണ്.

പ്രാർത്ഥനയും ഉപവാസവുമായി പരുമലയിൽ മാത്രം ഒതുങ്ങിക്കൂടിയ വ്യക്തിത്വമായിട്ടല്ല മറിച്ച് സമൂഹത്തിന്റെ വ്യത്യസ്തങ്ങളായ വിഷയങ്ങളിൽ പങ്ക് ചേർന്ന തിരുമേനിയെപ്പറ്റിയാണ് അദ്ദേഹത്തിന്റെ ജീവചരിത്രം സംസാരിക്കുന്നത്. ജാതി വ്യവസ്ഥ ശക്തമായി നിലനിന്നിരുന്ന കാലഘട്ടത്തിൽ “പുറജാതി മിഷൻ” ആരംഭിച്ച് വിപ്ലവകരമായ മാറ്റങ്ങൾക്ക് ആരംഭം കുറിച്ച സാമൂഹ്യപരിഷ്ക്കർത്താവാണ് പരുമല തിരുമേനി. തീണ്ടലും തൊടീലും ശക്തമായി നിലനിന്നിരുന്ന സാഹചര്യത്തിൽ സ്വന്തം കൈകൊണ്ട് പുറജാതി വിഭാഗത്തിൽപ്പെട്ടവരെ മാമോദീസാ മുക്കുന്ന തിരുമേനി അയിത്ത മനോഭാവങ്ങൾക്കെതിരെ ശക്തമായ നിലപാടുകളാണ് കൈക്കൊണ്ടത്. അവർക്കായി കാളികുന്ന്, ചെന്നിത്തല, പുതുപ്പള്ളി തുടങ്ങിയ ദേവാലയങ്ങൾ നിർമ്മിച്ച് തിരുമേനി ഈ മാറ്റങ്ങൾക്ക് ത്വരിതവേഗം നൽകി. വിദ്യാഭ്യാസ സൗകര്യങ്ങൾ സമൂഹത്തിൽ ചെറിയൊരു വിഭാഗത്തിനു മാത്രം ലഭിച്ചിരുന്ന വേളയിൽ എല്ലാവർക്കും വിദ്യാഭ്യാസം ലഭിക്കാനായി സ്കൂൾ ആരംഭിച്ച തിരുമേനി സഭയുടെ വിദ്യാഭ്യാസ ദർശനങ്ങളുടെ പ്രാരംഭം ശീർഷിച്ചാണ്. ഇംഗ്ലീഷ് വിദ്യാഭ്യാസത്തിന്റെ മേന്മ മനസ്സിലാക്കി അതിനെ പ്രോത്സാഹിപ്പിച്ച് മുനിശ്രേഷ്ഠൻ സാമൂഹിക മാറ്റങ്ങളെ തിരിച്ചറിഞ്ഞ ആത്മീയ ആചാര്യനായിരുന്നു. ശീമയാത്രയ്ക്ക് ശേഷം തിരുമേനി ചെയ്ത പ്രസംഗം ഇത് വ്യക്തമാക്കുന്നു. “ഈ നാട്ടിൽ അജ്ഞാനികളായി ദാരിദ്ര്യത്തിൽ മുഴുകി പാപംചെയ്തും, കഷ്ടപ്പെട്ടും കഴിയുന്ന അനവധി ആളുകൾ ഉണ്ട്. ഈ സാധുക്കൾക്ക് സത്യമായ വിശ്വാസം ഉണ്ടാകേണ്ടതും അവരുടെ കഷ്ടപ്പാടുകൾ തീർക്കേണ്ടതും, അവർക്ക് അറിവുണ്ടാക്കി കൊടുക്കേണ്ടതും നമ്മുടെ മുഖ്യമായ കർത്തവ്യമാകുന്നു”.

ലോകമെമ്പാടും സാധീനം ചെലുത്തിയ നവോത്ഥാന ചിന്തകളിൽ നിന്ന് ഊർജ്ജം ഉൾക്കൊണ്ട് 19-ാം നൂറ്റാണ്ടിൽ കേരളക്കരയിൽ നിരവധി സാംസ്കാരിക നവോത്ഥാന നായകന്മാർ പിറവിയെടുത്തു. ശ്രീനാരായണ ഗുരുവും, ചട്ടമ്പിസ്വാമികളും, രാജാ രവിവർമ്മയും ഉൾപ്പെടെയുള്ള നിരവധി നവോത്ഥാന നായകന്മാർ കേരള ചരിത്രത്തെ അനശ്വരമാക്കി. കൊളോണിയൽ അധിനിവേശങ്ങളുടെയും, കോടതി വ്യവഹാരങ്ങളുടെയും നടുവിൽ പ്രയാണം ചെയ്ത 19-ാം നൂറ്റാണ്ടിലെ മലങ്കര സഭയിലെ പ്രേഷിത ദൗത്യമായിരുന്നു പരിശുദ്ധ പരുമല തിരുമേനി നിർവ്വഹിച്ചത്. കേരളത്തിൽ കൊടികുത്തി വാണിരുന്ന ജാതിവ്യവസ്ഥയ്ക്കെതിരെ പോരാടിയ ഈ മുനിശ്രേഷ്ഠനെ കാലം അധികം തിരിച്ചറിഞ്ഞിട്ടില്ല. ഇംഗ്ലീഷ് വിദ്യാഭ്യാസത്തിന്റെ അനന്തസാധ്യതകൾ തിരിച്ചറിഞ്ഞ് സ്കൂളുകൾ സ്ഥാപിച്ച വിദ്യാഭ്യാസ നവോത്ഥാന നായകനെ കേരള ചരിത്രം വേണ്ടത്ര അംഗീകരിച്ചില്ല. അതിനു കാരണങ്ങൾ പലതാണ്. 19-ാം നൂറ്റാണ്ടിലെ മലങ്കര സഭയുടെ വ്യവഹാരങ്ങളുടെ നീർച്ചുഴികൾ ഈ പിതാവിന്റെ നവോത്ഥാന സഭാവനകളെ തമസ്ക്കരിക്കുവാൻ ഇടയായി. പരുമലയിൽ പ്രാർത്ഥനാ ജീവിതം നയിച്ച് ഒതുങ്ങിക്കൂടിയ ഒരു അന്തർമുഖൻ എന്ന പരമ്പരാഗത ചിത്രീകരണം ഈ പരിശുദ്ധൻ നവോത്ഥാന പട്ടികയിൽ ഇടം കിട്ടാൻ തടസ്സം ആയിരുന്നു.

പൗരസ്ത്യ വേദശാസ്ത്ര ദർശനങ്ങളിൽ അടിയുറച്ച് വിശ്വസിച്ച അവയുടെ വിമോചനാത്മകത തിരിച്ചറിഞ്ഞ കർമ്മയോഗിയാണ് പരിശുദ്ധ പരുമല തിരുമേനി. പരമ്പരാഗതവും യാഥാസ്ഥിതികവുമായ മലങ്കര സമൂഹത്തിന്റെ 19-ാം നൂറ്റാണ്ടിന്റെ ചുറ്റുപാടുകളിൽ സാമൂഹിക മാറ്റത്തിന് അനശ്വര സംഭാവനകൾ നൽകിയ ഈ പുണ്യവാനെ ചരിത്രം വിസ്മരിച്ചാലും നമുക്ക് വിസ്മരിക്കുവാൻ കഴിയുകയില്ല. കേരളത്തിലെ നവോത്ഥാന നായകന്മാരുടെ പട്ടികയിൽ പരുമല തിരുമേനിയെ ഉൾക്കൊള്ളിച്ചു കൊണ്ടുള്ള പുനർവായനകൾക്കും ചരിത്ര അവതരണത്തിനും മലങ്കരസഭ തയ്യാറാകണം. അത് തലമുറയ്ക്ക് ഈ പുണ്യവാനെപ്പറ്റി അനശ്വര ഓർമ്മകൾ പകരുവാൻ സംഗതിയാകട്ടെ.



മലങ്കര റീത്തും കാതോലിക്കാസ്ഥാനവും

ഫാ. ഡോ. ജോസ് ജോൺ

മലങ്കര കത്തോലിക്കാസഭയിൽ കഴിഞ്ഞ കുറേ നാളുകളായി കണ്ടുവരുന്ന കാതോലിക്കാ സ്ഥാനത്തോടുള്ള അഭിനിവേശവും, അത് കൈക്കലാക്കുവാൻ കാട്ടിക്കൂട്ടുന്ന അക്ഷീണ പ്രയത്നങ്ങളുമാണ് ഈ കുറിപ്പെഴുതുവാൻ എന്ന് പ്രേരിപ്പിച്ചത്. “കാതോലിക്ക” എന്ന സ്ഥാനം മലങ്കര ഓർത്തഡോക്സ് സഭയിൽ അലങ്കരിക്കണമെന്നുള്ള ആഗ്രഹം പൂർവ്വമായി ഉണ്ടായാൽ ഈ വാനിയോസിന്റെ പിൻഗാമികളായ മലങ്കര കത്തോലിക്കാ സഭയുടെ പിതാക്കന്മാർ, ആ സ്ഥാനനാമം ഉപയോഗിക്കുന്നതിലൂടെ തങ്ങളുടെ സ്ഥാപകനേതാവിന്റെ പൂർത്തീകരിക്കാനാവാത്ത മോഹം നിറവേറ്റുന്ന നിർവൃതിയിലാണിപ്പോൾ. “മെത്രാപ്പോലീത്തൻ” സ്ഥാനത്തുനിന്നും “മേജർ ആർച്ച് ബിഷപ്പ്” സ്ഥാനത്തേക്ക് ഉയർത്തപ്പെട്ടപ്പോൾ മലങ്കര കത്തോലിക്കാ സഭയ്ക്ക് “കാതോലിക്കാ സ്ഥാനം” നൽകി എന്നാണ് ഇക്കൂട്ടർ വാദിക്കുന്നത്. ആർച്ച് ബിഷപ്പ് ബസ്സേലിയോസ് ക്ലീമീസ് തിരുമേനി സ്വയമായി ഉപയോഗിക്കുന്നതും, ഉപയോഗത്തിലൂടെ അംഗീകാരം നേടിയെടുക്കുവാൻ കാംക്ഷിക്കുന്നതുമായ ഒരു സ്ഥാനമാണിത്. “പലനാൾ പറയുന്ന കള്ളം ഒരു നാൾ സത്യമായിത്തീരും” എന്ന മിഥ്യാധാരണയാണ് ഈ പ്രയോഗത്തിന്റെ പിന്നിലെന്ന് ഈ ലേഖകൻ കരുതുന്നു. എന്നാൽ ചരിത്രപരമായ വസ്തുതകളുടെ അടിസ്ഥാനത്തിൽ “കാതോലിക്കാ” എന്ന സ്ഥാനനാമം ഉപയോഗിക്കുവാൻ മാർ ക്ലീമീസ് തിരുമേനിക്കോ അദ്ദേഹം പ്രതിനിധീകരിക്കുന്ന സമൂഹത്തിനോ അവകാശമോ, അർഹതയോ ഇല്ലെന്ന് ഈ ലേഖകൻ വിചാരിക്കുന്നു. അതിനുള്ള കാരണങ്ങൾ ചുവടെ ചേർക്കുന്നു.

1. “കാതോലിക്കോസ്” എന്ന സ്ഥാനനാമത്തിന് പൊതുവിന്റെ ആൾ അഥവാ സാർവ്വത്രിക തലവൻ എന്നർത്ഥമാണുള്ളത്. റോമാ സാമ്രാജ്യത്തിനുള്ളിൽ “കാതോലിക്കോസ്” എന്ന പദത്തിന് സാമ്പത്തിക ചുമതല വഹിക്കുന്ന സർക്കാർ ഉദ്യോഗസ്ഥനെന്നൊ, വിസ്തൃതമായ ഒരു ഭൂവിഭാഗത്തിന്റെ സ്വതന്ത്രമായ ഭരണം നിർവ്വഹിക്കുന്ന സർക്കാർ ഉദ്യോഗസ്ഥനെന്നോ ഉള്ള അർത്ഥമാണുള്ളത്. സർക്കാർ ഉദ്യോഗ

സ്ഥന്റെ പേര് സഭാതലവൻ ഉപയോഗിക്കുന്നതിന്റെ ഔചിത്യക്കുറവുകൊണ്ടായിരിക്കാം, റോമാ സാമ്രാജ്യത്തിലെ സഭാതലവൻമാരെ കാതോലിക്കോസ് എന്ന സ്ഥാനനാമത്തിൽ അറിയപ്പെട്ടിരുന്നില്ല. മറിച്ച് പാത്രിയർക്കീസ് എന്നാണ് അവരെ സംബോധനചെയ്തത്. എന്നാൽ റോമാ സാമ്രാജ്യത്തിന് പുറത്തുള്ള സഭകൾ (ഉദാഹരണമായി പേർഷ്യ, അർമീനിയ, ജോർജ്ജിയ) ഈ സ്ഥാനനാമം തങ്ങളുടെ സഭാതലവന്മാർക്ക് ഉപയോഗിച്ചിരുന്നു. റോമാ സാമ്രാജ്യത്തിൽ ഉൾപ്പെട്ടിരുന്ന റോമൻ കത്തോലിക്കാ സഭ ഈ സ്ഥാനനാമം ഉപയോഗിക്കുകയോ, ഉപയോഗിക്കാൻ അനുവദിക്കുകയോ ചെയ്തിരുന്നില്ല. ഇന്നും കത്തോലിക്കാ സഭയുടെ ഒരു റീത്തിലും “കാതോലിക്കോസ്” എന്ന സ്ഥാനനാമം ഉപയോഗിക്കുന്നില്ല. പാത്രിയർക്കീസ്, മേജർ ആർച്ച് ബിഷപ്പ്, മെത്രാപ്പോലീത്തൻ, ബിഷപ്പ് എന്നീ സ്ഥാനനാമങ്ങളാണ് ‘മാർപാപ്പ’ തലവനായ ആഗോള കത്തോലിക്കാ സഭയുടെ പ്രാദേശിക തലവന്മാർക്ക് നൽകിയിരിക്കുന്ന സ്ഥാനനാമങ്ങൾ. ആയതിനാൽ ആഗോള കത്തോലിക്കാ സഭയിൽ ഉപയോഗത്തിലില്ലാത്തതും മറ്റൊരു സാർവ്വത്രിക സഭയുടെ തലവൻ ഉപയോഗിക്കുന്നതുമായ സ്ഥാനനാമം, മലങ്കര കത്തോലിക്കാ സഭയുടെ മേജർ ആർച്ച് ബിഷപ്പിന് അലങ്കാരമായി എടുത്തണിയുവാൻ എന്തധികാരം?

2. ഭാരതത്തിലെ കത്തോലിക്കാ സഭ റോമൻ കത്തോലിക്കാ മിഷനറിമാരുടെ പ്രവർത്തനഫലമായി രൂപപ്പെട്ട സഭാസമൂഹമാണ്. പതിനഞ്ച് നൂറ്റാണ്ടുകൾ ഒന്നായി, ഒരേ വിശ്വാസത്തിൽ, ഒരേ പാരമ്പര്യത്തിൽ നിലനിന്നിരുന്ന ഭാരതസഭയെ, ചിന്നഭിന്നമാക്കിയത് റോമൻ കത്തോലിക്കാ മിഷനറിമാരാണ്. 1599-ലെ ഉദയം പേരൂർ സുന്നഹദോസിലൂടെ റോമാ സഭയുടെ നൂറം ഭാരതസഭയുടെ മേൽ കെട്ടിവച്ച്, ഭാരതസഭയെ, റോമാ സഭയുടെ കീഴിലുള്ള ഒരു പ്രാദേശിക സഭയെന്ന തലത്തിലേക്ക് താഴ്ത്തി കെട്ടിയതും റോമാ സഭയിലെ മിഷനറിമാരാണ്. 1599-ൽ ഗോവായിലെ ആർച്ച് ബിഷപ്പായിരുന്ന അലക്സീസ് ഡി മെനസിസ് വിളിച്ചുകൂട്ടിയ ഉദയം പേരൂർ സുന്നഹദോസിന്റെ കാനോനുകളിൽ

ശേഷം 10-ാം പേജിൽ

ഉദ്യോഗസ്ഥയായ വീട്ടമ്മ ‘ അല്പം ഗർവ്വോടുകൂടി കാണാവുന്ന ഒരു സ്ഥാനം! ഞാനും അക്കൂട്ടത്തിൽപ്പെടും, അതിൽ അഭിമാനിക്കുകയും ചെയ്തിരിക്കുന്നു. എന്നാൽ ഇപ്പോൾ വളർന്നുവരുന്ന മറ്റൊരു ചിന്താഗതി ഭാവിയെക്കുറിച്ചുള്ള പ്രതീക്ഷകൾക്ക് മങ്ങലേല്പിക്കുകയാണ്.

ഓരോ പെൺകുഞ്ഞിനും, ധനിക, ദരിദ്ര, ഇടത്തര ഭേദമില്ലാതെയുള്ള ഒരു ആഗ്രഹം ഉദ്യോഗസ്ഥയാകണമെന്നാണ്. പാവയും ചെറിയ മൺപാത്രങ്ങളും മറ്റും കൊണ്ട് വീട്ടമ്മ ചമഞ്ഞു കളിച്ചിരുന്ന പെൺകുഞ്ഞുങ്ങൾ ഇപ്പോൾ സ്റ്റേറ്റ് സ്കോപ്പ് കൊണ്ടുനടക്കുന്ന ഡോക്ടറായോ തോക്കുചൂണ്ടി വരുന്ന പൊലീസായോ കളിക്കാൻ കൂടുതൽ താല്പര്യം കാണിക്കുന്നില്ലേ?

പത്താം ക്ലാസ്സിൽ റാങ്കോടുകൂടി പാസ്സാകുന്ന പെൺകുട്ടികൾ പണ്ടും ഇപ്പോഴത്തേതു പോലെത്തന്നെ, ഡോക്ടറാകും, എഞ്ചിനീയറാകും എന്ന് പറയാറുണ്ടായിരുന്നെങ്കിലും പഠിത്തം കഴിഞ്ഞ് ഉദ്യോഗസ്ഥരാകുന്നവർ അന്ന് വളരെ ചുരുക്കമായിരുന്നു. ഇന്ന് പെൺകുട്ടികൾ കൂടുതൽ വ്യഗ്രതയോടെ പഠിക്കുന്നു, ജോലി കിട്ടണം എന്ന ചിന്തയോടെതന്നെ. മാതാപിതാക്കളും അതിൽ താല്പരരാണുതാനും. ഫലമോ, ഭാര്യ, അമ്മ എന്നീ മഹത്തായ പദവികൾ മാത്രം ആഗ്രഹിക്കുന്നവരെല്ലാ പെൺകുഞ്ഞുങ്ങൾ, മറിച്ച് ഇത് പലപ്പോഴും ഒരു ഭാരമായി അനുഭവപ്പെടുന്നു. കുറുന്ന് നാളിലെ തന്നെ.

മഹനീയമായ പാരമ്പര്യമാണ് ഭാരതീയരുടേത്, സംസ്കാര സമ്പന്നരുമാണ് നമ്മൾ. ഇതെല്ലാം ഉപേക്ഷിച്ച് സ്ത്രീ സ്വാതന്ത്ര്യത്തിന്റെ പേരും പറഞ്ഞ് പുതിയൊരു പരിഷ്ക്കാരത്തിന്റെ പുറകേ പോകുന്നതിനു മുമ്പ് ഒന്ന് ചിന്തിക്കേണ്ട സമയം അതിക്രമിച്ചിരിക്കുന്നു.

ഇരുപത്തിഞ്ച്-മുപ്പത് വർഷങ്ങൾക്കുമുമ്പ്, എത്ര മിടുക്കരായി പഠിച്ചാലും പെൺകുട്ടികൾ ജോലിക്കിറങ്ങുന്നത് സാമ്പത്തികമായി ആവശ്യമോ ജോലിയിൽ പ്രത്യേക താല്പര്യമോ ഉള്ളവർ മാത്രമായിരുന്നു. മിക്കവാറും ഇടത്തരം കുടുംബങ്ങളിൽ നിന്ന് വരുന്നവർ മാത്രമാണ് ജോലി ഉന്നംവച്ച് പഠിച്ചിരുന്നത്. സമ്പന്നർ, അഥവാ ജോലികിട്ടിയാലും കല്യാണം കഴിയുന്നതോടെയോ മറ്റോ അത് മതിയാക്കി തനി വീട്ടമ്മയായി മാറും. (ഇതിന് അപവാദമായി ജോലിയോടുള്ള താല്പര്യംകൊണ്ടു മാത്രം ജോലിക്കിറങ്ങുന്നവർ, സമ്പന്നത കണക്കിലെടുക്കാതെ ജോലി ചെയ്യാറുണ്ടായിരുന്നു.) ഇന്നത്തെ അവസ്ഥയോ? എന്തെല്ലാം സൗകര്യങ്ങൾ ഉണ്ടായാലും



സ്ത്രീക്കൊരു ജോലി കൂടിയേ കഴിയൂ എന്നൊരു ചിന്താഗതിയാണ്. ഇതിന്റെ ഫലം ഭയം ജനിപ്പിക്കുന്നവയാണ്.

രാവിലെ ജോലിസ്ഥലത്ത് സമയത്തെത്താൻ വേണ്ടിയുള്ള പരക്കം പാച്ചിലിനിടയിൽ, കുഞ്ഞുങ്ങളുടെ കാര്യത്തിൽ നമുക്ക് എത്രമാത്രം ശ്രദ്ധിക്കാൻ കഴിയുന്നുണ്ട്? കുഞ്ഞിന് അമ്മയുടെ ശ്രദ്ധവേണ്ടത് ശൈശവത്തിൽ മാത്രമാണ് എന്നൊരു ധാരണയുണ്ട്.

മാനസികമായി പ്രായപൂർത്തിയാകുന്നതുവരെ മക്കൾക്ക് മാതാപിതാക്കളുടെ ശ്രദ്ധ ആവശ്യമാണ്. ഒരു പക്ഷേ കൗമാരത്തിലാകാം, ഏറ്റവും കൂടുതൽ സ്നേഹം,വാത്സല്യം എന്നിവ ഇന്നത്തെ തലമുറയ്ക്ക് ആവശ്യമായി വരുന്നത്. പണ്ടത്തെ കുടുംബങ്ങളിൽ നിന്ന് വ്യത്യസ്തമായി ഇന്ന് ഒറ്റപ്പെട്ട ജീവിതം നയിക്കുന്ന നമ്മൾ പലപ്പോഴും കുഞ്ഞുങ്ങളുടെ മനസ്സിൽ സ്നേഹത്തിന്റെ വിത്തുവിതയ്ക്കാൻ മറന്നുപോകുന്നു. അഥവാ നമുക്കതിനായി സമയം കിട്ടാതെ പോകുന്നു. പണ്ടൊക്കെ ഏറെ സ്നേഹത്തോടെ കണ്ടിരുന്ന മുത്തച്ഛൻ, മുത്തശ്ശി, അമ്മാവൻ, അമ്മായി, കുഞ്ഞമ്മ..... അവരുടെ കുടുംബത്തിലെ മറ്റംഗങ്ങൾ എന്നിവരെല്ലാം ഇന്ന് ക്ഷണിക്കപ്പെടാതെ വരുന്ന അതിഥികളായോ മറ്റോ മാറുന്നു. ഉദ്യോഗസ്ഥയായ വീട്ടമ്മയുടെ വീട്ടിൽ വരുന്ന അതിഥികൾ, എത്ര വേണ്ടപ്പെട്ടവരായാലും ‘ ജോലിഭാരം കൂട്ടുന്നവർ ’ ആയി മാറും.

ന്നു. ഈ ചുറ്റുപാടിൽ സ്നേഹത്തിന്റെ ഊഷ്മളത നഷ്ടപ്പെടുന്നുവെങ്കിൽ എന്താണതിശയം! അവധിക്കാലത്തെ നാട്ടിൽപോക്കും ഇന്ന് വിരളമാണ്. ഇതിന്റെയെല്ലാം ഫലം- മക്കൾക്ക് അവശ്യം വേണ്ട സ്നേഹം ആകെ കിട്ടുന്നത് സ്വന്തം അച്ഛനമ്മമാരിൽ നിന്ന്. രണ്ടു കുഞ്ഞുങ്ങളുള്ള കുടുംബത്തിൽ അവർ തമ്മിൽതമ്മിൽ അസൂയ കലർന്ന മത്സരമാണ്, സ്നേഹത്തിന്റെ സ്ഥാനത്ത്, മിക്കവാറും കാണുന്നത്. ഇതിന്റെ ഫലമായി “എന്നെ സ്നേഹിക്കാൻ ആരുമില്ല” എന്ന തോന്നൽ കൗമാരപ്രായത്തിലെ ഒഴിച്ചുകൂടാനാവാത്ത പ്രതിഭാസം ആകുന്നു. ആ സമയത്ത് അടുത്ത് കിട്ടുന്ന ഏത് സ്നേഹവും അവർക്ക് മരുപ്പച്ചയായി തോന്നും- ലഹരി മരുന്നോ, പ്രേമമോ എന്തുകൊണ്ട് ഈ ‘മരുപ്പച്ച’.

സ്ത്രീവിമോചനം എന്നും പറഞ്ഞ് നാം എന്തെല്ലാം നേടിയാലും വീട്ടിലെ അടുക്കളക്കാര്യങ്ങളും കുഞ്ഞുങ്ങളുടെ കാര്യങ്ങളെ വേണ്ടവിധം വളർത്തിയെടുക്കുന്ന ചുമതലകളും പുരുഷനേക്കാൾ ഭംഗിയായി ചെയ്യാൻ കഴിയുന്നത് സ്ത്രീക്ക് തന്നെയല്ലേ? പുരുഷനോടൊപ്പം നിന്ന് ഏതു പ്രവർത്തന മേഖലയിലും വിജയം കണ്ടെത്താൻ കഴിയുമെന്ന് സ്ത്രീ തെളിയിച്ചു കഴിഞ്ഞു. പക്ഷേ, വീട്ടിലെ കാര്യങ്ങൾ ഏറ്റെടുക്കുവാനും മക്കളെ വേണ്ടവിധത്തിൽ വളർത്തിയെടുക്കുവാനും പുരുഷന്മാർക്ക് കഴിയുന്നുണ്ടോ? സ്ത്രീകൾ തന്നെ വീട്ടുജോലിമാത്രം ചെയ്തു കഷ്ടപ്പെടേണ്ട ആവശ്യമില്ലെന്ന ചിന്തയിൽ, “സ്ത്രീ സ്വാതന്ത്ര്യമന്ത്രവും ചൊല്ലി നാം നടന്നാൽ, അതിന്റെ ദുഷ്ഫലം അനുഭവിക്കുന്നത് നമ്മുടെ മക്കളായിരിക്കും, അടുത്ത തലമുറകളായിരിക്കും.”

മക്കളുടെ എണ്ണം കുറഞ്ഞതുകൊണ്ടും അമ്മയും അച്ഛനും ഉദ്യോഗസ്ഥരായി സാമ്പത്തികമായി ഉയർന്നതുകൊണ്ടും കളിപ്പാട്ടങ്ങൾ ലോഭമില്ലാതെ വാങ്ങിക്കൊടുക്കുവാനോ, വിലയേറിയ ഭക്ഷ്യവസ്തുക്കൾ കൊടുക്കുവാനോ നമുക്ക് കഴിഞ്ഞേക്കാം. പക്ഷേ, അതിലും വിലയേറിയ മാനുഷിക മൂല്യങ്ങൾ പകർന്നു കൊടുക്കാൻ നമുക്ക് എവിടെയാണ്, സമയം? ലൗകികമായ നേട്ടങ്ങൾ ധാരാളം ലഭ്യമാണെങ്കിലും ജീവിത മൂല്യങ്ങൾ കുഞ്ഞുങ്ങൾക്ക് അന്യമാകുന്നു. ദരിദ്രരായി ജീവിക്കേണ്ടി വന്നാൽ, ഭാവിയിൽ എപ്പോഴെങ്കിലും പണം കൈയിൽ വരുമ്പോൾ ജീവിത സൗകര്യങ്ങൾ അനുഭവിക്കാൻ കഴിയും. പക്ഷേ, ജീവിത മൂല്യങ്ങളിൽ ‘ദരിദ്രരായി’ വളരുന്ന കുഞ്ഞുങ്ങൾ പിന്നീട് ആ മൂല്യങ്ങൾ കൈക്കലാക്കും എന്ന് പ്രത്യാശിക്കാൻ വഴികാണുന്നില്ല. ‘ചൊട്ടയിലെ ശീലം ചൂടലെവരെ’ എന്നാണല്ലോ.

ഉദ്യോഗസ്ഥകളായ സ്ത്രീകളുടെ എണ്ണം

ഓരോ വർഷവും കൂടിവരികയാണ്. ഇന്നത്തെ തലമുറയുടെ മനോഭാവം നോക്കിയാൽ ഭാവിയിൽ ഇത് കൂടുകയേ ഉള്ളൂ എന്നതിന് സംശയമില്ല. ഈ കണക്കുകൾ നമ്മെ ചിന്തിപ്പിക്കേണ്ടിയിരിക്കുന്നു. ഇന്ന് ഒരു പാർപ്പിടകോളനിയിൽ 60 വീടുകളുണ്ടെങ്കിൽ, ഏകദേശം 10-12 വീട്ടമ്മമാരേ ഉദ്യോഗസ്ഥകളായി ഉണ്ടാകുകയുള്ളൂ. അതുകൊണ്ട് ഒരത്യാവശ്യം ഉണ്ടായാൽ- ഉദ്യോഗസ്ഥയുടെ കുട്ടികൾ തന്നെ വീട്ടിൽ കഴിയേണ്ടി വരുന്ന അവസരങ്ങളിൽ- അപ്പുറത്തും ഇപ്പുറത്തും ഉള്ള ‘അമ്മ’മാരുടെ ശ്രദ്ധ പ്രതീക്ഷിക്കാം. പക്ഷേ, 60-ൽ 55 വീടുകളിലെയും അമ്മമാർ ഉദ്യോഗസ്ഥകളാണെങ്കിലോ! താമസിയാതെ, നമ്മുടെ നാട്ടിലെ അവസ്ഥ അങ്ങനെയാകും.

വെറും വീട്ടമ്മമാർ ഒരിക്കലും ഉദ്യോഗസ്ഥകളെക്കണ്ട് അസൂയപ്പെടേണ്ട ആവശ്യമില്ല. സമൂഹത്തിൽ ഉദ്യോഗസ്ഥകൾക്കുള്ള സ്ഥാനത്തേക്കാൾ ഒട്ടും മോശമല്ലാത്ത സ്ഥാനമാണ് വീട്ടമ്മയ്ക്കുള്ളത്. വളരെ വിലയേറിയതും മറ്റാർക്കും കാര്യക്ഷമമായി പകരം ചെയ്യാൻ കഴിയാത്തതുമായ ‘ഉദ്യോഗ’മാണ്, ‘വീട്ടമ്മ’യുടേത്. ആ പദവി വേണ്ടതുപോലെ കൈകാര്യം ചെയ്യുന്ന സ്ത്രീ, വിമാനം പറത്തുകയോ, ഐ.എ.എസ്. കാരിയായവുകയോ ചെയ്യുന്ന സ്ത്രീയെപ്പോലെത്തന്നെ, ഒരു പക്ഷേ, അതിലുപരി, സമൂഹത്തിൽ ആദരിക്കപ്പെടേണ്ടവളാണ്. നാളത്തെ പൗരന്മാരെ സൽസ്വഭാവികളായി സമൂഹത്തിന് അഭിമാനിക്കത്തക്കവരായി വളർത്തിയെടുക്കുക എന്നത് ചുമതലയേറിയ ജോലിയാണെന്ന് സംശയമില്ല. വിമാനം പറത്താനും ഐ.എ.എസ്. ആകാനും സ്ത്രീകളില്ലെങ്കിൽ പുരുഷന്മാർ തീർച്ചയായും കാണും. പക്ഷേ, കുഞ്ഞുങ്ങളെ വേണ്ടവിധത്തിൽ വളർത്തിയെടുക്കാൻ സ്ത്രീക്കാണ് മിടുക്ക് എന്നത് അഭിമാനമായിത്തന്നെ കാണണം. പുരുഷന്മാർ പൂർണ്ണമനസ്സോടെ അക്കാര്യം അംഗീകരിക്കുകയും വേണം. സ്വാർഥതാല്പര്യമില്ലാതെ, വിവേകത്തോടെ, പുരുഷന്മാർ ഇതിനെക്കുറിച്ച് ആലോചിച്ച് സ്വന്തം മനസ്സാക്ഷിയോട് ചോദിച്ച് ഇക്കാര്യത്തിൽ അഭിപ്രായപ്രകടനം നടത്തണം-സ്വന്തം കുഞ്ഞുങ്ങളെ വേണ്ടവിധത്തിൽ വളർത്തിയെടുക്കുന്ന ഒരമ്മയുടെ സ്ഥാനമാണോ, ഐ.എ.എസ്. കാരിയുടെ സ്ഥാനമാണോ സമൂഹത്തിന് കൂടുതൽ വിലപ്പെട്ടത്? പുരുഷന്മാരിൽ ഭൂരിപക്ഷത്തിലും കാണുന്ന “ഈഗോ” മാറ്റിവെച്ച് ഭാര്യ അല്ലെങ്കിൽ സ്വന്തം കുഞ്ഞുങ്ങളുടെ അമ്മ എന്ന അർഹമായ, മഹനീയമായ, പദവി സ്ത്രീക്ക് നൽകിക്കൂടെ? സ്വന്തം അമ്മയെ ഏറെ സ്നേഹിക്കുന്ന, ബഹുമാനിക്കുന്ന അമ്മയെ വീട്ടുജോലികളിൽ സഹായിച്ചിരുന്ന പുരുഷനും സ്വന്തം വീട്ടിലാകുമ്പോൾ ഭാര്യയെ

കുഞ്ഞുങ്ങളുടെ മുമ്പിൽ വെച്ചുപോലും തരം താഴ്ത്തി കാണിക്കുന്നതും അവളുടെ ജോലികളിൽ സഹായിക്കാൻ ഒരു വിരൽപ്പോലും അനക്കാത്തതും, പോകട്ടെ, ഒരു നല്ല വാക്ക് പറയാൻ പോലും സാവകാശം കാട്ടാത്തതും ശ്രദ്ധിക്കുന്ന സ്ത്രീകൾ വീട്ടമ്മയെന്ന മഹനീയ പദവി ഉപേക്ഷിച്ച് ഉദ്യോഗസ്ഥകളാകാൻ കൊതിക്കുന്നതിൽ തെറ്റില്ല. ആദ്യം വേണ്ടത് പുരുഷന്മാർ സ്വയം മനസ്സിലാക്കി സ്ത്രീക്ക് അവളർഹിക്കുന്ന പദവി നൽകുകയാണ്. വീട്ടമ്മ എന്ന പദവിയുടെ മഹത്വം സമൂഹം അംഗീകരിച്ചു തുടങ്ങണം, സർക്കാർ വീട്ടമ്മമാരുടെ ക്ഷേമത്തിനു വേണ്ടിയുള്ള പദ്ധതികൾ ആവിഷ്ക്കരിക്കണം. അങ്ങനെയൊക്കെ പെൺകുട്ടികൾ പഠിത്തം കഴിഞ്ഞാലുടനെ ജോലി അന്വേഷിക്കുന്ന രീതിക്ക് മാറ്റം വന്നേക്കാം. എങ്കിൽ രാജ്യത്തെ തൊഴിലില്ലായ്മ, ഇളം തലമുറയുടെ വഴിപിഴച്ച പോക്ക് തുടങ്ങിയ പ്രശ്നങ്ങൾ ഒരളവുവരെയെങ്കിലും പരിഹരിക്കാൻ കഴിഞ്ഞേനേ! സമൂഹമനസ്സാക്ഷി ഉണരണം, സ്ത്രീകൾ പഠിക്കണം, ആവശ്യം ഉള്ളവർ ജോലിക്ക് പോകണം, പക്ഷേ, അമ്മ, ഭാര്യ എന്നീ പദവികൾ വളരെ വിലപ്പെട്ടതാണ് എന്ന് ഓർക്കണം. പുരുഷന്മാർ പൂർണ്ണമനസ്സോടെ അതംഗീകരിക്കണം. അത് തുറന്ന് പറയാൻ അവർ മടിക്കുകയുമരുത്. നമ്മുടെ പെൺമക്കൾ-ആൺമക്കളും- ഈ സത്യം മനസ്സിലാക്കി വളരണം.

സ്ത്രീസ്വാതന്ത്ര്യത്തിന്റെ പേരിൽ ജോലിയോടുള്ള ഭ്രാന്തമായ അഭിനിവേശം പാടില്ല. സ്ത്രീകൾക്ക് ജോലി ചെയ്യാൻ കഴിയുന്ന പല മേഖലകളും ഉണ്ട്. അതൊന്നും വേണ്ടത് വെക്കണമെന്നല്ല. ജോലി സ്വീകരിക്കുന്നത് വിവേചന ബുദ്ധിയോടെ വേണം. മാതൃത്വത്തിന്റെ മഹത്വം വരുംതലമുറ മറക്കാനിടയാകരുത്. ഇക്കാര്യം ഇപ്പോഴേ ശ്രദ്ധിച്ചില്ലെങ്കിൽ ഭാവി സമൂഹത്തിന് പല നഷ്ടങ്ങളും സഹിക്കേണ്ടതായി വരും. അപ്പോഴേക്കും ഒരു ദുഷിതവലയത്തിന്റെ ഭാഗമായി

സമൂഹം മാറിക്കഴിയും. പിന്നീട് അതിൽ നിന്ന് പിന്തിരിയാൻ പ്രയാസമാവുകയും ചെയ്യും.

തൊഴിൽ നിയമത്തിൽ ആവശ്യമായ ഭേദഗതികൾ വരുത്താൻ നാം ശ്രദ്ധിക്കണം. സ്ത്രീകൾക്ക് ഏതു പ്രായത്തിലും ജോലിക്ക് കടന്നുവരാൻ കഴിയണം, പ്രായപൂർത്തിയായ മക്കളുടെ അമ്മക്ക് ജോലി ലഭ്യമാകുന്ന കാര്യത്തിൽ കൂടുതൽ പരിഗണന ലഭിക്കണം, കുഞ്ഞുങ്ങളെ വളർത്തേണ്ട കാലഘട്ടത്തിൽ ശമ്പളമില്ലാതെ ദീർഘകാല അവധി അനുവദിക്കണം, എന്നിങ്ങനെയുള്ള കുറെ കാര്യങ്ങൾ ശരിപ്പെടുത്തി മക്കളെ വേണ്ടവിധത്തിൽ വളർത്തിയെടുക്കാനുള്ള സാഹചര്യം ലഭ്യമാകും. ജോലിയുള്ളവർ മക്കളെ വളർത്താനായി അതുപേക്ഷിച്ചാൽ പിന്നീട് ജോലി കിട്ടാനിടയില്ല. ഈ പരിതഃസ്ഥിതി മാറിയാൽ അത് സ്ത്രീകൾക്ക് അനുഗ്രഹമാകും. ഭർത്താവ് മരിച്ചുപോയാൽ, ഭാര്യയ്ക്ക് ആവശ്യമെങ്കിൽ, അർഹമായ ജോലി ലഭ്യമാകുന്ന ഒരു രീതി പല സ്ഥാപനങ്ങളിലും സർക്കാരിലുമുണ്ടല്ലോ. അതെല്ലായിടത്തും സ്ഥിരമായ സംവിധാനമാകണം.

ഭാവി തലമുറയെക്കുറിച്ച് കുറച്ചുകൂടി ഗൗരവമായി ചിന്തിച്ചു തുടങ്ങാൻ നാം ഇപ്പോഴേ വൈകിയിരിക്കുന്നു. വിദ്യാലയ രാഷ്ട്രീയം, ലഹരി വസ്തുക്കൾ, സുഖലോലുപമായ ജീവിതചര്യ, അങ്ങനെ അനവധി നീരാളികൾ നമ്മുടെ കുഞ്ഞുങ്ങളെ മാടിവിളിക്കുന്നു. സ്ത്രീകൾ, സ്വന്തം താല്പര്യങ്ങളും സന്തോഷങ്ങളും കുറെ മാറ്റിവെച്ച്, മക്കൾക്കുവേണ്ടി, വരുംതലമുറയ്ക്കുവേണ്ടി, കുറെ ത്യാഗങ്ങൾ സഹിക്കേണ്ടത് ആവശ്യമായി, അത്യാവശ്യമായി കാണേണ്ട കാലഘട്ടമല്ലേ ഇത് ? മക്കൾക്കുവേണ്ടി, സമൂഹത്തിനുവേണ്ടി എന്തെന്തു ത്യാഗങ്ങൾ സഹിച്ച മഹിളാരത്നങ്ങൾ ഭാരതത്തിലുണ്ടായിരുന്നു! നമുക്ക് ത്യാഗസുരഭിലമായ, എന്നാൽ അഭിമാനപൂരിതമായ ജീവിതരീതിയെക്കുറിച്ച് ആലോചിച്ചു കൂടേ!

പ. പരമേശ്വരൻ തിരുമേനിയുടെ



ധന്യവാചനങ്ങൾ

ദൈവത്തോടു ചോദിച്ചു നടക്ക,
പിതാവിനോടും ചോദിക്ക,
പിതാവു വിട്ടാൽ ദൈവവും വിട്ടും.

Seek the Counsel of God.
Consult your father. If your father forsakes
you, God will also forsake you.

6-ാം പേജിൽ നിന്നും...

മലങ്കര റീത്തും കാതോലിക്കാസ്ഥാനവും

വളരെ വ്യക്തമായും “കാതോലിക്കോസ്” എന്ന സ്ഥാനനാമം ഉപയോഗിക്കുന്നതിനെ എതിർക്കുന്നുണ്ട്. ഉദയംപേരൂർ സുന്നഹദോസ് കാനോനാ Section III Decree VIII -ൽ ഇപ്രകാരം വായിക്കുന്നു:

“..... കത്തോലിക്ക (കാതോലിക്കാ) എന്ന മൊഴിയുടെ അർത്ഥം ആകുന്ന നസ്രാണികൾക്കു ഒക്കെയും തലവൻ എന്ന പാപ്പായ്ക്കു എന്നിയെ മറ്റൊരുത്തരെമേൽ ചൊല്ലപ്പെടരുത്. ഇതിനെക്കൊണ്ടു ശുദ്ധമാന സുന്നഹദോസ് വഴക്കത്തിന്റെ ശക്തിയാലെയും ശുദ്ധനാമ പാപ്പാടെമേൽ എന്നിയെ മറ്റൊരുതരമേൽ കത്തോലിക്ക എന്ന മൊഴി ചൊല്ലും പോളെ മഹാരോൻ തട്ടും എന്നതിനാലെയും പട്ടക്കാരോടും എണങ്ങാരോടും കത്തോലിക്ക എന്ന പെരകൂർവ്വാനയിലും, നമസ്ക്കാരത്തിലും വിശേഷിച്ചു മറ്റൊരിക്കലും ശുദ്ധമാന പാപ്പാടെമേൽ എന്നിയെ മറ്റൊരുത്തരെമേൽ കൂടി ചൊല്ലരുത എന്ന പ്രമാണിക്കുന്നു- എന്നാൽ പ്രമാണം ആരാനും കടക്കിൽ അപ്പൊളെ അവർക്കു മഹാരോൻ വിളിച്ചു ചൊല്ലുകയും വെണം” (ഡോ. സ്കറിയ സക്കറിയ, ഉദയംപേരൂർ സുന്നഹദോസിന്റെ കാനോനാകൾ 1599, ഓശാന മൗണ്ട്, ഇടമറ്റം, 1994 പേജ്. 133-134)

കാതോലിക്കോസ് എന്ന സ്ഥാനനാമത്തിന്റെ അർത്ഥം നസ്രാണികൾക്കൊക്കെക്കും തലവനെന്നും, ആ തലവൻ പാപ്പായാണെന്നതും, പാപ്പായൊഴികെ മറ്റാരെങ്കിലും ഈ സ്ഥാനനാമം ഉപയോഗിച്ചാൽ അവൻ സഭയിൽ നിന്നും മുടക്കപ്പെടണമെന്നും ഈ സുന്നഹദോസിന്റെ കാനോനാകൾ നിഷ്കർഷിക്കുന്നു. റോമാ സഭയിലെ ആർച്ച്ബിഷപ്പ് വിളിച്ചുകൂട്ടിയ സുന്നഹദോസിൽ ഇപ്രകാരം ഒരു തീരുമാനം കൈകൊള്ളുകയും, ആ തീരുമാനം കത്തോലിക്കാ സഭയുടെ സഭാവിജ്ഞാനീയ പ്രകാരം സത്യവുമായിരിക്കെ, മാർ ക്ലീമീസ് തിരുമേനിക്കു് എങ്ങനെ ആ സ്ഥാനനാമം ഉപയോഗിക്കുവാൻ സാധിക്കും, അഥവാ അങ്ങനെ അദ്ദേഹം ഉപയോഗിക്കുകയാണെങ്കിൽ കത്തോലിക്കാ സഭയുടെ നിയമപ്രകാരം അദ്ദേഹം സഭയിൽ നിന്നും മുടക്കപ്പെട്ടവനല്ലേ?

3. മലങ്കര കത്തോലിക്ക സഭയുടെ സ്ഥാപകനായ മാർ ഈവാനിയോസ് 1926 നവംബർ മാസത്തിൽ റോമിലേക്കയച്ച പുനരെങ്കു ശ്രമങ്ങൾക്കുള്ള കത്തിന്റെ മറുപടിയിൽ “കാതോലിക്കോസ്” എന്ന സ്ഥാനനാമം ഉപയോഗിക്കുന്നതിനെ എതിർക്കുകയും, എന്നാൽ മറ്റെല്ലാ ആവശ്യങ്ങളും അംഗീകരിക്കുന്നതായും കാണുന്നു. 1929 ആഗസ്റ്റ് മാസം 5-ാം തീയതി റോമിൽ നിന്ന് അയച്ച മറുപടി കത്തിൽ താഴെപ്പറയുന്ന പ്രകാരം വിവരിക്കുന്നു.

“.....Thus for instance, if, as above, one Bishop returns with a considerable part of his clergy and flock, the Holy See will be inclined

to retain him under its own immediate jurisdiction. In further eventual organisation of a hierarchy alone Catholic lines, their can, of course, be no question of a synodal form of episcopal government, nor can any hopes be entertained for the retention of a position or title like that of "Catholicos" which is not supported by a long-standing ecclesiastical tradition in Malabar". (AAT,A8/1929).

കാതോലിക്കോസ് എന്ന സ്ഥാനനാമവും, സിനഡൽ ഭരണക്രമവും ഈ കത്തിലൂടെ റോമാ സഭ നിരാകരിക്കുന്നു. റോമാസഭ പ്രാരംഭദശയിൽ നിരാകരിച്ച ഒരു സ്ഥാനനാമം ഇപ്പോൾ എടുത്തുപയോഗിക്കുന്നത് ആ സഭയോടും, സഭാപാരമ്പര്യത്തോടും ചെയ്യുന്ന അന്യായവും അനീതിയുമല്ലേ? കൂടാതെ സഭാതലവന് തുല്യമായ സ്ഥാനനാമം ഉപയോഗിക്കുന്നതിലൂടെ മാർപ്പാപ്പയെ വെല്ലുവിളിക്കുന്ന തരത്തിലല്ലേ മാർ ക്ലീമീസ് തിരുമേനി പ്രവർത്തിക്കുന്നത്?

4. മാർപ്പാപ്പായ്ക്ക് തത്തുല്യമായ ഒരു സ്ഥാനനാമം കത്തോലിക്കാസഭ അതിന്റെ ഒരു പ്രാദേശിക സഭയുടെ തലവന് നൽകുമെന്ന് ചിന്തിക്കാമോ? 2005 ജൂൺ മാസം 18-ാം തീയതി Pontifical Oriental Council മേധാവി അഭിവാന്ദ്യ വാൾട്ടർ കാസ്പർ കർട്ടിനാൾ, മലങ്കര ഓർത്തഡോക്സ് സഭയുടെ ഐക്യ സംഭാഷണങ്ങൾക്ക് നേതൃത്വം നൽകിയിരുന്ന അഭിവാന്ദ്യ ഫീലിപ്പോസ് മാർ യൗസേബിയോസ് തിരുമേനിക്കു് അയച്ച കത്തിൽ അങ്ങനെയൊരു സ്ഥാനനാമം റോമിൽ നിന്നും നൽകപ്പെട്ടിട്ടില്ല എന്ന് തന്റെ കത്തിലൂടെ വ്യക്തമായും മലങ്കര ഓർത്തഡോക്സ് സഭയെ ബോധിപ്പിച്ചിട്ടുള്ളതാണ്. നൽകപ്പെട്ടിട്ടില്ലാത്ത സ്ഥാനനാമം ഉപയോഗിക്കുന്നതിലെ സാംഗത്യം ചോദ്യം ചെയ്യപ്പെടാവുന്നതാണ്. “ഓറിയന്റൽ കാനോൻ നിയമത്തിൽ” പരമ്പരാഗത സ്ഥാനനാമങ്ങൾ ഉപയോഗിക്കുവാൻ അവകാശമുണ്ടെന്നുള്ള വാദം ഒരു പക്ഷേ ഉന്നയിക്കാമെങ്കിലും മേല്പറഞ്ഞ ചരിത്ര വസ്തുതകളുടെ അടിസ്ഥാനത്തിൽ മാർ ക്ലീമീസ് തിരുമേനിക്കു് “കാതോലിക്കോസ്” എന്ന സ്ഥാനനാമവും, പദവിയും ഉപയോഗിക്കുവാൻ ധർമ്മികമായ അവകാശവും, അധികാരവുമില്ലെന്ന് ഈ ലേഖകൻ വിശ്വസിക്കുന്നു. കത്തോലിക്കാ സഭയിൽ ഉപയോഗിച്ചിട്ടില്ലാത്തതും, ഉപയോഗത്തിലില്ലാത്തതുമായതും, ഉദയംപേരൂർ സുന്നഹദോസിലൂടെ വിലക്കപ്പെട്ടതും, പുനരെങ്കു ശ്രമങ്ങളിൽ കത്തോലിക്കാ സഭ നിരാകരിച്ചതും, ഇന്നും കത്തോലിക്കാസഭ ഔദ്യോഗികമായി നൽകാത്തതുമായ ഒരു സ്ഥാനനാമം, കത്തോലിക്കാ സഭയുടെ പ്രാദേശിക തലവന് ഉപയോഗിക്കുവാൻ അർഹതയില്ലെന്ന് മേല്പറഞ്ഞ കാരണങ്ങളാൽ ബഹുമാനപുരസ്കാരം അഭിവാന്ദ്യ ബസ്സേലിയോസ് ക്ലീമീസ് തിരുമേനിയെ ബോധിപ്പിച്ചുകൊള്ളട്ടെ.

ഞായർ ധ്യാനചിന്തകൾ

ബെരി. റവ. ഇലവുക്കാട്ട് ഗീവർഗ്ഗീസ് റമ്പാൻ

ഏലിശുബയുടെ അടുക്കലേക്കുള്ള മറിയത്തിന്റെ യാത്രയുടെ ഞായറാഴ്ച; വായന : ലൂക്കോ. 1:39-56

നമ്മുടെ കർത്താവ് അരുളി “ഞാൻ ആടുകൂടെ വാതിലാകുന്നു (യോഹ. 10:7). ആ വാതിലിലൂടെ പ്രവേശിച്ച് ആത്മീയ ജീവിതം അനുഭവിക്കുന്നതിന് വിശ്വാസികൾക്ക് സാധിക്കണം. വിശുദ്ധീകരണവും സമർപ്പണവും പ്രതിഷ്ഠയും എല്ലാം സഭാജീവിതത്തിലൂടെ നമ്മെ സജ്ജമാക്കുന്നു എന്ന് കഴിഞ്ഞ ലക്കത്തിൽ കണ്ടു. ദൈവം ചരിത്രത്തിൽ ഇടപെട്ട് തന്റെ പ്രേഷിത പ്രവർത്തനങ്ങളെ ദർശനമുള്ള ഒരു യുഗത്തിലേക്ക് നയിക്കുന്നു. ആയതിലേക്ക് തെരഞ്ഞെടുക്കപ്പെട്ടവരെ ദിവ്യ ദർശനത്തിലൂടെ നയിക്കുന്ന ചിന്തകളും അനുഭവങ്ങളുമാണ് നാം പങ്കിട്ടത്. ഏലിശുബയുടെയും കന്യക മറിയത്തിന്റെയും കുടിക്കാഴ്ചയെ ഓർക്കുന്ന ഞായറാഴ്ച സഭ വനിതാ ദിനമായി ആചരിക്കുന്നു. ഈ ഞായറാഴ്ചത്തെ ഏവൻഗേലിയോൻ വായനയിൽ ഉരുത്തിരിയുന്ന ചിന്തകൾ :

1. ആരുടേയും പ്രേരണയും മുൻ തീരുമാനങ്ങളും ഒന്നുമില്ലാതെ കന്യകമറിയാം തന്റെ ചാർച്ചക്കാരിയായ ഏലിശുബയെ സന്ദർശിക്കുന്നു. (V. 39) 36 -ാം വാക്യം ഇതിന് ഒരു പ്രേരക ഘടകമാകാം.

2. ഒരു ആരോഹണ പ്രതീതി ഇവിടെ കാണാം. ദൈവദാസന്മാരും ദാസികളും ആത്മീയ നിരവിനും അനുഭവങ്ങൾക്കുമായി തീർത്ഥാടനം ചെയ്യുന്നത് അഭികാമ്യവും പതിവുള്ളതുമാണ്. ഗലീലായിൽ നിന്നും മലനാട്ടിൽ യഹൂദ്യ പട്ടണത്തിലേക്ക് കന്യകമറിയാം പ്രയാണം ചെയ്യുന്നു. കന്യക മറിയാമിനെ സംബന്ധിച്ച് ഇത് ഒരു ആരോഹണമാണ്. ചാർച്ചക്കാരിയുമായുള്ള കുടിക്കാഴ്ച മാത്രമല്ല, ആത്മീയമായും.

3. വിശുദ്ധിയുടെ അനുഭവത്തിൽ നിറഞ്ഞ സന്തോഷം രണ്ടുപേരും പങ്കിടുന്നു. ഇവർ രണ്ടു പാരമ്പര്യങ്ങളുടെ ഉടമകളാണ്. അവരുടെ അന്യോന്യമുള്ള വന്ദന പങ്കിടലിൽ ഗർഭസ്ഥ ശിശുക്കളും സന്തോഷിക്കുന്നു.

4. വിചാര, വികാര, ശബ്ദതരംഗങ്ങളെ വിവേചിച്ചറിയുവാനും പ്രതികരിക്കുവാനും ഭൂണാവസ്ഥയിൽ ആയിരിക്കുന്ന ശിശുക്കൾക്കു

സാധിക്കുന്നു എന്ന യാഥാർത്ഥ്യം ഇവിടെ പ്രത്യേകം ശ്രദ്ധേയമാണ്. സയൻസ് ഇത് സ്ഥിരീകരിച്ചിട്ടുള്ളതാണ്.

5. അന്യോന്യമുള്ള കുടിക്കാഴ്ച ഒരു കടമ നിർവ്വഹിക്കുന്നതിനുപരി സ്വർഗ്ഗീയാനുഭൂതിയിൽ നിറഞ്ഞ് ആത്മശരീര മനസ്സുകളെ ഉദ്ദീപിപ്പിക്കുന്ന പ്രക്രിയയായെങ്കിലെ അത് മഹത്വപൂർണ്ണമാവുകയുള്ളൂ. സ്വർഗ്ഗവും ഭൂമിയും അതിൽ സന്തോഷിക്കുന്നു. ഈ അനുഭവം എത്ര ശ്രേഷ്ഠവും അനുകരണീയവുമാണ്.

6. ഏലിശുബ പരിശുദ്ധാത്മാവിൽ നിറയുകയും തന്റെ ചാർച്ചക്കാരിയായ മറിയത്തെ പുകഴ്ത്തുകയും ചെയ്യുന്നു. “കൃപ നിറഞ്ഞ മറിയമേ” എന്ന കൗമാ പ്രാർത്ഥനയുടെ മുഖ്യ ഭാഗവും ഈ വേദഭാഗത്തു നിന്നുമുള്ളതാണ്.

7. സത്വർത്തമാനം സന്തോഷം മാത്രമല്ല, ആത്മീയ നിരവും ഉളവാക്കുന്നു. അങ്ങനെയുള്ള വർ തമ്മിലുള്ള കുടിക്കാഴ്ച സ്വർഗ്ഗീയ അനുഭൂതിയാൽ നിറവുള്ളതാക്കുന്നു. വ്യക്തി ബന്ധങ്ങൾക്ക് ഇത് ഉത്തമ മാതൃകയാണ്.

8. “കർത്താവിന്റെ വചനത്തെ വിശ്വസിച്ചവർ ഭാഗ്യവതിയാ”ണ് എന്ന അഭിനന്ദനം മറിയത്തിനു ലഭിക്കുന്നു. ദൈവിക വെളിപ്പാടിനോട് സഖര്യം പുരോഹിതന്റെ പ്രതികരണവും കന്യക മറിയത്തിന്റെ പ്രതികരണവും തമ്മിലുള്ള പ്രത്യേകതയുടെ വിലയിരുത്തൽ ഇവിടെ കാണാവുന്നതാണ്. വിശ്വാസത്തിന്റെ ശ്രേഷ്ഠതയെ എടുത്തുകാട്ടുന്ന കന്യകമറിയത്തിന്റെ വ്യക്തിമാഹാത്മ്യം ഇവിടെ വളരെ ശ്രദ്ധേയമാണ്.

9. 46-ാം വാക്യം മുതൽ 56-ാം വാക്യം വരെ സങ്കീർത്തനം പോലെയുള്ള രചനയാണ്. ഇതിന് “Magnificent” അല്ലെങ്കിൽ “Glorifies” എന്നാണ് പണ്ഡിതാഭിപ്രായം. പഴയനിയമത്തിൽ മോശയുടെ പാട്ട് (പുറ. 15, ആവ. 32-33), മറിയത്തിന്റെ പാട്ട്, ഹന്നയുടെ പാട്ട് (1 സാമു. 2:1-10) എന്നിവയ്ക്ക് സമാനമാണിത്. ഈ ഭാഗം ഗിരി പ്രഭാഷണവുമായി താരതമ്യം ചെയ്തു പഠിക്കുന്നതും ഉത്തമമാണ്. സർവ്വശക്തൻ തന്റെ ഭക്തരെ സമസ്ത സൃഷ്ടിയുടെ രക്ഷയ്ക്കുവേണ്ടിയും നന്മയ്ക്കുവേണ്ടിയും ശക്തരാക്കുന്നു. അവരെ ആയതിലേക്ക് ഉപയോഗിക്കുന്നു എന്നതാണ് ഇതിലൊക്കെ അന്തർലീനമായിരിക്കുന്ന ആശയങ്ങൾ.

10. വളരെ വിപ്ലവകരമായ ഒരു സങ്കീർത്തനമാണ് കന്യകമറിയാം ഇവിടെ ഉദ്ധരിക്കുന്നത്. **a.** സൃഷ്ടാവിൽ പൂർണ്ണമായും ശരണപ്പെടുന്ന ഒരു ദൈവദാസി (v. 46,47) **b.** താഴ്മയും വിനയവും മൂലം ദൈവകടാക്ഷം പ്രാപിച്ചവൾ, വിനയമാണ് ദൈവകടാക്ഷത്തിന് ഉപാധിയായിട്ടുള്ളത്. **c.** എല്ലാ തലമുറകളും ഭാഗ്യവതി എന്നു വിളിപ്പാൻ ഭാഗ്യശാലിയായവൾ **d.** തന്നിൽ കടാക്ഷിച്ചവൻ പരിശുദ്ധനായ ദൈവമാണെന്നുള്ള സാക്ഷ്യമുള്ളവൾ. **e.** ദൈവത്തെ ഭയപ്പെട്ടു അവന്റെ കല്പനകൾ പാലിക്കുന്നവർക്കു ദൈവം കരുണ തലമുറ തലമുറകളോളം നൽകുന്നു. **f.** ദൈവം ഹൃദയത്തിൽ അഹങ്കരിക്കുന്നവരെ താഴ്ത്തുകയും ബലഹീനരെ ഉയിർത്തുകയും ചെയ്യുന്നവനാണെന്ന് ഉത്ബോധിപ്പിക്കുന്നു. **g.** വിശന്നിരിക്കുന്നവരെ സമ്പന്നനാക്കുന്നവനാണ് ദൈവം. ഗിരിപ്രഭാഷണത്തിൽ, “ആത്മാവിൽ ദരിദ്രരായവർ ഭാഗ്യവാന്മാർ, സ്വർഗ്ഗരാജ്യം അവർക്കുള്ളത് എന്ന് കാണാം. **h.** പിതാക്കന്മാരോട് അരുൾ ചെയ്തത് നിവർത്തിക്കുന്ന ദൈവം. വാഗ്ദത്തങ്ങളെ പൂർത്തീകരിക്കുന്ന ദൈവം. ഇവിടെ വിശ്വാസത്തോടൊപ്പം വിശ്വസ്തതയും അനിവാര്യമാണെന്ന് വ്യക്തമാക്കുന്നു. **i.** ദൈവം തന്റെ ദാസനായ ഇസ്രായേലിനെ തുണച്ച് അവനെയും അവന്റെ സന്തതി പരമ്പരകളെയും വീണ്ടെടുക്കുന്ന സംഭവമാണ് ഈ സങ്കീർത്തനത്തിലൂടെ കന്യകമറിയാം വെളിപ്പെടുത്തുന്നത്. യോഹന്നാൻ മാന്ദാനയുടെ ജനനത്തിന്റെ ഞായറാഴ്ച വേദവായന ഭാഗം ലൂക്കോ. 1:57-80

ഈ ദിവസത്തെ സഭ ശിശുദിനമായി ആചരിക്കുന്നു. പൂർണ്ണ ഗർഭിണിയായ തന്റെ ചാർച്ചക്കാരി എലീശുബയെ വിട്ടിട്ട് മൂന്നുമാസം കഴിഞ്ഞപ്പോൾ തിരികെ പോകാൻ സാധ്യതയില്ല എന്ന് കരുതുന്നു. യോഹന്നാൻ മാന്ദാനയുടെ ജനനത്തിന് സാക്ഷ്യം വഹിച്ചതിനു ശേഷമായിരിക്കണം കന്യകമറിയാത്തിന്റെ യഹൂദ മലനാട്ടിൽ നിന്നും ഗലീലയിലേക്കുള്ള മടക്കയാത്ര എന്ന് അനുമാനിക്കുന്നു. ചരിത്രത്തിൽ അത്ഭുതകരമായ മറ്റൊരു സംഭവത്തിന്റെ വിവരണമാണ് ഇവിടെ കാണുന്നത്. ഈ വേദവായനയിൽ ഉരുത്തിരിയുന്ന ചിന്തകൾ.

1. യോഹന്നാൻ മാന്ദാനയുടെ ജനനം ഒരു ദമ്പതികളുടെ സന്തോഷത്തേക്കാൾ ഒരു ദേശത്തിന്റെ സന്തോഷമായി കാണാം. ദൈവം ഏലീശുബക്ക് വലിയ കരുണ കാണിച്ചതിൽ ചാർച്ചക്കാരും അയൽക്കാരും ആ സമൂഹം മൊത്തം അവരോടൊപ്പം സന്തോഷിക്കുന്നു. 2. യഹൂദാ പാരമ്പര്യമനുസരിച്ച് നവശിശുവിനെ എട്ടാം ദിവസം പരിച്ഛേദനവും, നാമകർമ്മവും നടത്തുന്നു. 3. സഖര്യാ പുരോഹിതൻ കുട്ടിയുടെ പേരെഴുതുകയും അത്ഭുതകരമായി തന്റെ നാവിന്റെ കെട്ടഴിഞ്ഞ് പേര് വിളിക്കുകയും ചെയ്തു. 4. ദൈവസാന്നിധ്യം ഭയമുളവാക്കുന്നതാണ്. ഇന്ന് ആ പ്രതീതി പല ആത്മീയ വിഭാഗങ്ങൾക്കും ഉണ്ടോ എന്നറിയില്ല. ദൈവ നാമം സ്വന്തം പ്രകാരം കാര്യങ്ങൾ നടപ്പാക്കുന്നതല്ല. 5. ‘യോഹ

ന്നാൻ’ എന്ന പദത്തിന്റെ അർത്ഥം ‘The Lord is Gracious’ “ദൈവം കരുണ നിറഞ്ഞവനാണ്” എന്നാണ്. 6. ഇവിടെ ഒരു ധ്യാനത്തിന്റെ നിരവകാണാം.

- (a) ദൈവ ദർശനം ഭയമുളവാക്കുന്നു.
- (b) ഹൃദയത്തിൽ ചിന്തകളെ സൂക്ഷിക്കുന്നു;
- (c) മൗനത്തിലൂടെ മാസങ്ങൾ കഴിച്ചുകൂട്ടുന്നു.
- (d) ഈ അത്ഭുത ശിശു ആരായിത്തീരും എന്ന ആകാംഷയോടെ കാത്തിരിക്കുന്നു.
- (e) ദൈവത്തിന്റെ കൈ അവനോടുകൂടെ ഉണ്ടാകും എന്ന വിശ്വാസം അവരെ ധൈര്യപ്പെടുത്തുന്നു.

7. സഖര്യാവിന്റെ പാട്ട് Benidictus അഥവാ “praise be” ‘സ്തുതിയായിരിക്കട്ടെ’. ഇത് പഴയ നിയമ പ്രവചനം പോലെ ഒന്നാണ്.

a. ഈ പാട്ടിൽ ദൈവസ്തുതിയാണ് ഒന്നാമതായിട്ടുള്ളത്. **b.** ദൈവം തന്റെ ജനത്തെ സന്ദർശിച്ച് ഉദ്ധാരണം ചെയ്തിരിക്കുന്നു. **c.** ദൈവം അബ്രഹാമിനു നൽകിയ വാഗ്ദാനം നിറവേറ്റുകയും പ്രവാചക സന്ദേശം പൂർത്തീകരിക്കുകയും ശത്രു പക്ഷത്തു നിന്നും തന്റെ ജനത്തെ വീണ്ടെടുത്തു രക്ഷിച്ചിരിക്കുന്നു. **d.** ഗബ്രിയേൽ എന്ന പദത്തിന്റെ അർത്ഥം “God is my hero” or “mighty man of God” എന്നാണ്. **e.** ദൈവം തന്റെ ജനത്തിന് ഭയമില്ലാതെ ആരാധിപ്പാനുള്ള സാഹചര്യം ദാവീദിന്റെ കാലത്ത് എന്ന പോലെ ഇപ്പോഴും ഒരുക്കിയിരിക്കുന്നു. **f.** വിശുദ്ധിയിലും നീതിയിലും എപ്പോഴും എന്നേക്കും ആരാധിക്കാനുള്ള കൃപ ദൈവം നൽകിയിരിക്കുന്നു. **g.** തന്റെ പൈതൽ അത്യുന്നതന്റെ പ്രവാചകനും കർത്താവിന് വഴി ഒരുക്കുന്നവനുമായും എന്നുള്ള പ്രവചനം വെളിവാക്കുന്നു. ദൈവ ജനത്തിനു പാപമോചനവും രക്ഷാ പരിജ്ഞാനവും കൊടുത്ത് രക്ഷകന്റെ മുമ്പായി നടക്കുന്നവനായും തന്റെ വാഗ്ദത്തപുത്രൻ എന്ന് സാക്ഷിക്കുന്നു. **h.** ഇരട്ടിലും മരണിഴലിലും ഇരിക്കുന്നവർക്ക് പ്രകാശത്തെ നൽകുന്നു. അവർ സമാധാന മാർഗ്ഗത്തിലൂടെ ചരിക്കുവാൻ ദൈവത്തിന്റെ ആർദ്രമായ കരുണ ഉദയം ചെയ്തിരിക്കുന്നു.

യോഹന്നാൻ മാന്ദാന ആത്മാവിൽ ബലപ്പെട്ട് മരുഭൂമിയിൽ വസിച്ചു. കാട്ടുതേനും വെട്ടുക്കിളിയുമായിരുന്നു അവന്റെ ഭക്ഷണം. ‘വെട്ടുക്കിളി’ എന്നത് ചെറുവൃക്ഷത്തിൽ ഉണ്ടാകുന്ന വാളൻ പയറിനു തുല്യമായ ഒന്നാണ്. അതിന്റെ രുചി ചോക്കലേറ്റിന് സമാനമാണ്. യോഹന്നാൻ മാന്ദാന ‘നാസീർ’ വൃതക്കാരനായിരുന്നു. പഴയ നിയമത്തിൽ ന്യായാധിപ ശ്രേണിയിൽപ്പെട്ട ശിംശോനും ഇതേ വൃതക്കാരനായിരുന്നു എന്ന് കാണാം.

യൗസേഫിനുണ്ടായ വെളിപ്പാടിന്റെ ഞായറാഴ്ച വായന ഭാഗം മത്തായി 1:18-25.

കന്യക മറിയത്തിന്റെ ഗർഭധാരണത്തെപ്പറ്റി അറിഞ്ഞ യൗസേഫ് യഹൂദ പാരമ്പര്യത്തെ ആദരിക്ക കാരണം രഹസ്യമായി അവളെ ഉപേക്ഷിച്ച് തന്റെ നിതീയെ സംരക്ഷിക്കാൻ ആലോചിക്കുന്നു.

ലോകാപവാദം തനിക്കും യേശുവിന്റെ അമ്മയായ മറിയത്തിനും ഉണ്ടാകാൻ പാടില്ല എന്നു തീരുമാനിക്കുന്നു. യൗസേഫിന്റെ നീതിയെപ്പറ്റി സുവിശേഷം എടുത്തു പറയുന്നു.

ദൈവിക ദർശനം തന്റെ മാനുഷികമായ തീരുമാനത്തെ തിരുത്തുന്നു. അതുമൂലം കന്യകമറിയത്തെ അപമാനത്തിൽ നിന്നും സംരക്ഷിക്കുന്നു. കന്യകമറിയത്തിലൂടെ ജനിപ്പാനിരിക്കുന്ന യേശുവിനെപ്പറ്റിയുള്ള പ്രവചനം യൗസേഫിന് ലഭിക്കുന്നു. ആ ശിശു പാപങ്ങളിൽ നിന്നും സമസ്ത ലോകത്തേയും രക്ഷിക്കുന്നവനാകുന്നു.

അവന്റെ പേര് യേശു എന്നായിരിക്കണം. യേശു എന്ന പദത്തിന്റെ ഗ്രീക്കു പരിഭാഷ ജോശുവാ എന്നാണ് അതിനർത്ഥം. “ദൈവം രക്ഷിക്കും”; “രക്ഷകൻ” എന്നാണ്. യേശുയാ പ്രവചനത്തിന്റെ പൂർത്തീകരണമാണ് ഇവിടെ വെളിവാകുന്നത്.

ദർശനത്തിന് അനുസരിച്ചുള്ള പ്രതികരണമാണ് പിന്നീട് യൗസേഫിൽ നിന്നും നാം സുവിശേഷത്തിൽ വായിക്കുന്നത്. യൗസേഫ് മൗനം പാലിച്ച മുനി ജീവിതമാണ് നയിച്ചത്. മൗനം ശീലിച്ചവനാണ് മുനി. യൗസേഫ് ജീവിത പ്രശ്നങ്ങളെ സമചിത്തതയോടെ നേരിട്ടു. ജീവിത ക്ലേശങ്ങളിൽ അദ്ദേഹം പതറിയില്ല. കുടുംബഭേദം നിലനിർത്തുവാൻ അദ്ദേഹത്തിനു കഴിഞ്ഞു. ആ തിരുകുടുംബം ലോകത്തിനു തന്നെ എന്നും മാതൃകയാണ്. ദൈവിക രക്ഷാപദ്ധതിയിൽ യൗസേഫിന്റെ സ്ഥാനവും പങ്കും അതിപ്രധാനമാണ്.

ജനനപ്പെരുന്നാളിനു മുമ്പുള്ള ഞായറാഴ്ച

വായനഭാഗം ലൂക്കോ. 3:23-38

വി. മത്തായി ശ്ലീഹാ എഴുതിയ സുവിശേഷം 1:1-18 വരെയും വി. ലൂക്കോ 3:23-28 വരെ ഇങ്ങനെ രണ്ടു വംശാവലി രേഖകളാണ് യേശുതമ്പുരാന്റെ ജനനത്തെപ്പറ്റി രേഖപ്പെടുത്തിയിട്ടുള്ളത്. നിലവിലിരുന്ന രണ്ടു പാരമ്പര്യങ്ങളുടെ സാക്ഷ്യമാണിവിടെ പ്രകടമാകുന്നത്. വി. മത്തായി ശ്ലീഹാ യഹൂദ പാരമ്പര്യത്തിൽ നിന്നുകൊണ്ട് എഴുതുന്നു. വി. ലൂക്കോസാണെങ്കിൽ മനുഷ്യ സമൂഹത്തിന് മുഴുവനായും യഹൂദനും-യവനനും ഒരു പോലെ രക്ഷയുണ്ടാകണമെന്നുള്ള ഉദ്ദേശ്യത്തോടെ രക്ഷകനായി യേശുവിനെ ചിത്രീകരിക്കുന്നു. വി. മത്തായി ശ്ലീഹായുടെ വംശാവലി വിവരണത്തിൽ നാലു സ്ത്രീ രത്നങ്ങളേയും കാണാം. താമാർ, രഹാബ്, രുത്, ബത്ശേബ. ഈ ബത്ശേബ മാത്രം യഹൂദവംശയാണെന്ന് കരുതപ്പെടുന്നു; മറ്റു മൂന്നുപേരും പുറത്തു നിന്നുള്ളവരാണ്. തമ്പുരാന്റെ രക്ഷണ പ്രവർത്തനങ്ങളിൽ സ്ത്രീകൾക്കുള്ള പങ്ക് വിസ്മരിക്കുവാൻ കഴിയുകയില്ല. പുരുഷന്മാരും സ്ത്രീകളും ഒരു പോലെ ദൈവത്തിന്റെ രക്ഷാകരമായ പദ്ധതിയിൽ പങ്കാളികളാണ്. യഹൂദ സംസ്കാരത്തിന് ഇതരായവരും പങ്കാളികളാകുന്നു. സർവ്വശക്തൻ ഒരു മതത്തിന്റെ മാത്രം രക്ഷകനും നാഥനും അല്ല. സർവ്വത്തിന്റേതാണ്.

പാരമ്പര്യ വിരോധികൾക്കും കുടുംബ പിന്തുടർച്ചാ വീക്ഷണ വിരുദ്ധർക്കും ചിന്തിക്കുന്നതിനായി ഈ ഭാഗം പഠന വിധേയമാക്കണം.

കാലവും സമയവും രക്ഷണ പ്രവർത്തനവുമെല്ലാം മുമ്പുള്ളതിന്റെ തുടർച്ചയായിട്ടു മാത്രമേ കാണാനാവൂ. ലോകത്തിൽ ഒന്നും പൊടുന്നനവേ ഉളവാകുന്നതല്ല. വേദ പുസ്തകപരമായി പഴയതിലൊരത പുതിയതില്ല. പാരമ്പര്യത്തെ പൊടി തുടയ്ക്കുന്നതുപോലെ തുടച്ചു കളയാവുന്നതല്ല. കർത്താവ് പഠിപ്പിക്കുന്നത് താൻ വന്നത് പഴയതിനെ നശിപ്പിക്കുവാനല്ല, പിന്നെയോ നിവർത്തിക്കുവാനാണ്.

ആത്മീയ വളർച്ചയ്ക്കും രൂപാന്തരത്തിനും ഒരു തുടർച്ചയുണ്ട്. പഴയതും പുതിയതുമായി ബന്ധപ്പെട്ടിരിക്കുന്നു. ഇവ ദൈവിക ഭാവവുമായി ഏകീഭവിക്കണം. ഇവിടെ വിഭാഗീയതയ്ക്ക് സ്ഥാനമില്ല. ആദാമിലാരംഭിച്ച മനുഷ്യസൃഷ്ടി യേശുവിലൂടെ ദൈവത്തിങ്കലേക്കുള്ള തലമുറ തലമുറയായിട്ടുള്ള വളർച്ചയും അനുഭവവും ആത്മീയ ഏകീഭാവത്തിന്റെ ഉത്തമ ദർശനമാണ് കാണിക്കുന്നത്. മറ്റുരൂപ മലയിലും ഈ ഏകീഭാവം നാം ദർശിക്കുന്നു. ഈ സത്യം മനസ്സിലാക്കാതെ വിഘടന വാദം ശക്തിപ്പെടുന്നു. വിഘടനവാദം തിരുവചനത്തിന് എതിരാണ്.

ദൈവം കാലത്തേയും ചരിത്രത്തേയും നിയന്ത്രിക്കുന്നു; ഇതിന്റെ ഗതിയിൽ ഉടെപെടുന്നു എന്ന് വംശാവലി വെളിവാക്കുന്നു.

ദൈവം തന്റെ സൃഷ്ടിയുടെ മഹത്വവും ശ്രേഷ്ഠതയും കാണുവാൻ ആഗ്രഹിക്കുന്നു. അവൻ അബ്രഹാമിനെപ്പോലെയും, ദാവീദിനെപ്പോലെയും മറ്റു പ്രവാചകന്മാരെപ്പോലെയും ദൈവഭക്തന്മാരെ ആയതിലേക്കു പരിശുദ്ധാത്മാവിനാൽ നിയോഗിക്കുന്നു. ദൈവദൂതന്മാരെപ്പോലും നിയോഗിക്കുന്നു. ഇതര സമൂഹത്തിലുള്ള സ്ത്രീകളും ഇതിൽ പങ്കാളികളാകുന്നു. ഈ സാഹചര്യത്തിൽ വേണം യേശുക്രിസ്തുവിന്റെ വീണ്ടെടുപ്പിന്റെ സന്ദേശം നാം ഉൾക്കൊള്ളാൻ. അവൻ സമസ്ത സൃഷ്ടിയുടെയും വീണ്ടെടുപ്പുകാരനാണ്.

(ഭാരത സഭയെ സംബന്ധിച്ച് ഡിസംബർ 18-21 ദിവസങ്ങൾ വളരെ പ്രധാനപ്പെട്ടതാണ്. ഭാരതത്തിന്റെ അപ്പോസ്തോലൻ എന്ന് അറിയപ്പെടുകയും നമ്മുടെ സഭയുടെ സ്ഥാപകനും കാവൽ പിതാവുംമായ മാർത്തോമ്മാ ശ്ലീഹായുടെ രക്തസാക്ഷി മരണത്തെ ഓർക്കുന്ന ദിനങ്ങളാണ്. 18-ാം തീയതി ഒരു ഹൈന്ദവ മതഭ്രാന്തനാൽ മൈലാപ്പുരിൽ വച്ച് ശുലം ഏല്ക്കുകയും 21-ാം തീയതി ചരമമടയുകയുമാണുണ്ടായത്. മലങ്കര സഭയെ സംബന്ധിച്ച് ജൂലൈ മൂന്നാം തീയതിയെക്കാൾ പ്രാധാന്യമാണ് മുൻ ദിവസങ്ങൾക്ക് കർത്തൃ ശിഷ്യനായ മാർത്തോമ്മാ ശ്ലീഹായുടെ ശൈഹിക പൈതൃകത്വം ഇന്ന് ഇന്ത്യയിലെ മിക്ക ക്രിസ്തീയ വിഭാഗങ്ങളും വിസ്മരിച്ചു പോകുന്നത് ദൗർഭാഗ്യമെന്നേ പറയാൻ സാധിക്കൂ. ഡിസംബർ 26 ദൈവമാതാവിന്റെ പുകഴ്ച പെ

രുന്നാളായി സഭ ആചരിക്കുന്നു. ഡിസംബർ 27-ാം തീയതി ശിശുവധപ്പെരുന്നാൾ, അഥവാ ഹെരോദാവിനാൽ വധിക്കപ്പെട്ട കുഞ്ഞു സഹദേന്മാരുടെ ഓർമ്മയുടെ ദിനമാണ്.)

യെൽദോ, ജനനപ്പെരുന്നാൾ - ഡിസംബർ 25 വായന ഭാഗം മത്താ. 2:1-12

യേശുവിന്റെ ജനനം ഒരു ചരിത്ര സത്യമാണ്. ഹെരോദാ രാജാവിന്റെ കാലത്ത് യേശു യെഹൂദ്യയിലെ ബേത്ലഹേമിൽ ജനിച്ചു.

ദിവ്യാത്മ പ്രേരണയാലും അത്ഭുത നക്ഷത്രത്തിന്റെ ആവീർഭാവത്താലും വിദാന്മാർ യേശുവിനെ കണ്ടു നമസ്ക്കരിപ്പാൻ ബേത്ലഹേമിൽ എത്തി.

യേശുവിന്റെ ജനനത്തിൽ ഹെരോദാവും യെരൂശലേം മുഴുവനും നടുങ്ങി.

ഹെരോദാവും യഹൂദ പുരോഹിതന്മാരും ശാസ്ത്രിന്മാരും അസ്വസ്ഥരായി പരിഭ്രമിക്കുന്നു.

യേശുവിന്റെ ജനനവും ജനിക്കുന്ന സ്ഥലവും പ്രവചിച്ച അരുളി ചെയ്തിട്ടുള്ളതായി രേഖപ്പെടുത്തിയിരിക്കുന്നു.

ദിവ്യ നക്ഷത്രത്തിന്റെ ഉദയം വിദാന്മാർക്ക് ഉത്സാഹവും ദർശനവും ലക്ഷ്യവും നൽകി.

യേശുവിനെ കണ്ട വിദാന്മാർ പൊന്ന്, കുന്തിരിക്കം, മുർ എന്നിവ കാഴ്ചവെച്ചു. പൊന്ന് രാജ്യത്തെയും, കുന്തിരിക്കം ആചാര്യത്വത്തെയും മുർ പ്രവാചകത്വത്തെയും വെളിപ്പെടുത്തുന്നു. ഇംഗ്ലീഷിൽ മുൻ 'P' എന്ന് പറയും. Prince, Priest & Prophet

മറ്റൊരു വഴിയായി തിരിച്ചു പോകണമെന്ന് വിദാന്മാർക്ക് ദർശനം ഉണ്ടായി.

സാധാരണ നിഗമനത്തിന് വിരുദ്ധമായി യഹൂദന്മാരുടെ രാജാവായി ജനിച്ച യേശു രാജകൊട്ടാരങ്ങളെ വിട്ട് ബേത്ലഹേമിൽ കല്ലടാവിൽ ജാതനായി. ഈ സംഭവം വിദാന്മാരുടെ പ്രതീക്ഷയ്ക്ക് മങ്ങൽ ഏല്പിക്കുന്നു. അത് യേശുകുഞ്ഞിന് ഭീഷണിയായി തീരുകയും ചെയ്യുന്നു.

യേശു ഉന്നത ജാതനേകിലും സമൂഹത്തിൽ അധികാരശ്രേണിയോടെ താദാമ്യപ്പെടാതെ ലോകത്തിൽ ഏറ്റവും താഴ്ന്നതിനോട് താദാമ്യം പ്രാപിച്ച്, നസ്രേത്തിലെ എളിയ കുടുംബത്തിൽ ഒരു തച്ചന്റെ മകനായി വളർന്നു. എളിയവരോട് സുവിശേഷം അറിയിക്കുന്ന ദൗത്യമാണ് യേശു പിന്നീട് സ്വീകരിച്ചതും.

ജനനപ്പെരുന്നാളിനു ശേഷമുള്ള ഒന്നാം ഞായറാഴ്ച വായന ഭാഗം മത്താ. 2:9-15, 19-23

ദൈവം തന്റെ വിശ്വസ്തരായ ഭക്തന്മാരെ അത്ഭുതമായി വഴി നടത്തുന്നു.

യൌസേഫിന് വീണ്ടും ദർശനം ലഭിക്കുന്നു. ശിശുവായ യേശുവിനേയും മാതാവായ മറിയത്തേയും സംരക്ഷിക്കേണ്ട ഉത്തരവാദിത്വം ബോദ്ധ്യമാക്കുന്നു. നന്മയുടെ പാത എത്ര ദുർഘടമാണ് എന്ന് ചിന്തിക്കുക. ഇന്ന് പലരുടെയും സുവിശേഷം 5 Star Style ആണ്.

മിസ്രേമിലേക്കു പോകുന്നു. ഇസ്രയേലിനെ സംബന്ധിച്ച് മിസ്രയീം അടിമ ദേശമാണെങ്കിലും സംരക്ഷണ ദേശം കൂടിയാണ്. യാക്കോബും അവന്റെ പുത്രന്മാരും ആടുമാടുകളും ദാസീദാസന്മാരും ക്ഷാമകാലത്തും അതിനുശേഷവും മിസ്രേമിലെത്തിയാണ് രക്ഷപെട്ടത്. യേശു ക്രിസ്തുവിന്റെ ജീവിതത്തിലും മിസ്രയീം ഒരു രക്ഷാ സങ്കേതമാണ്.

വിദാന്മാരുടെ തിരിച്ചുവരവ് കാണാതിരുന്ന ഹെരോദാവ് കോപിച്ച് 2 വയസ്സിന് താഴെയുള്ള എല്ലാ യഹൂദാ ആൺ കുഞ്ഞുങ്ങളേയും വധിപ്പാൻ ആജ്ഞാപിച്ചു. ഇത് ഇസ്രായേൽ ചരിത്രത്തിൽ ഒരു വലിയ വിപത്തും വിലാപവുമായി പരിണമിച്ചു.

വീണ്ടും ജോസഫിന് ദർശനമുണ്ടായതിന്റെ ഫലമായി ബേത്ലഹേമിലേക്ക് പോകാതെ ഗലീലയിൽ നസ്രേത്തിൽ പോയി അവിടെ താമസിച്ചു. അതിന് ഒരു പ്രവചന പൂർത്തീകരണം കൂടി ഉണ്ട്. യേശു 'നസ്രായൻ' എന്ന് വിളിക്കപ്പെടും എന്നുള്ള പ്രവചനത്തിന്റെ പൂർത്തീകരണമായി.

ചെങ്ങന്നൂർ ഭദ്രാസന ഡയറക്ടറി

വിലപനയ്ക്ക് വില : 500 രൂപ

(ആദ്യം ബുക്ക് ചെയ്യുന്നവർക്ക് മാത്രം)

ഭദ്രാസനത്തിലെ എല്ലാ ദേവാലയങ്ങൾ...

വൈദിക സ്ഥാനികൾ...

കളർ ചിത്രങ്ങൾ സഹിതമുള്ള വിശദവിവരങ്ങൾ...

കോപ്പികൾ ആവശ്യമുള്ളവർ ഭദ്രാസന സെക്രട്ടറിയുമായി ബന്ധപ്പെടുക. ഫോൺ: 0479 2451331

അനുഗ്രഹത്തിന്റെ വഴികൾ



ഫാ. പി. വി. ജോൺ

ഞാൻ നിന്നെ വലിയൊരു ജാതിയാക്കും. നിന്നെ അനുഗ്രഹിച്ചു നിന്റെ പേർ വലുതാക്കും, നീ ഒരനുഗ്രഹമായിരിക്കും..... നിന്നിൽ സകല വംശങ്ങളും അനുഗ്രഹിക്കപ്പെടും. (ഉല്പ 12:2,3)

അബ്രഹാമിനെ ദൈവം പുതിയൊരു ജീവിത പഥത്തിലേക്ക് വിളിച്ചു വേർതിരിക്കുകയാണ്. 'ഞാൻ നിന്നെ കാണിപ്പാനിരിക്കുന്ന ദേശത്തേക്ക് പുറപ്പെട്ടു പോക' എന്ന് യഹോവ പറയുമ്പോൾ അബ്രഹാമിന്റെ പ്രതികരണം വളരെ ശ്രദ്ധാർഹമാണ്. നാലാം വാക്യത്തിൽ : യഹോവ തന്നോടു കല്പിച്ചതുപോലെ അബ്രാം പുറപ്പെട്ടു' എന്നു മാത്രമാണ് അബ്രഹാമിന്റെ പ്രതികരണം എന്തെക്കുറിച്ച് പറഞ്ഞിരിക്കുന്നത്. പഴയതെല്ലാം ഉപേക്ഷിച്ചു പുതിയ ഒരു ജീവിതത്തിലേക്ക് പ്രവേശിക്കുമ്പോൾ ഉണ്ടാകാവുന്ന സംശയങ്ങളോ ചോദ്യങ്ങളോ അബ്രഹാമിൽ കാണുന്നില്ല. ഇവിടെ ഒത്തിരി ചോദ്യങ്ങൾക്ക് സാധ്യതയുണ്ട്. എങ്ങോട്ടാണു പോവുക? എന്തിനു പിതൃഭവനത്തെയും ഗോത്രത്തെയും ഉപേക്ഷിക്കണം? ഉപേക്ഷിച്ചാൽ എന്തുകിട്ടും? തുടങ്ങി അറുനൂറു ചോദ്യങ്ങൾ. ഒരു ചോദ്യവും ചോദിക്കാതെ ദൈവ കല്പന അണുവിട തെറ്റാതെ അബ്രഹാം അനുസരിക്കുന്നു. ആത്മീയതലത്തിൽ ഇന്ന് വിശ്വാസികളുടെ മനസ്സിൽ അനേകം ചോദ്യങ്ങളാണ് നില നിൽക്കുന്നത്. ചോദ്യം കൂടാതെ അനുസരിക്കുമ്പോഴാണ് പ്രവൃത്തിയോടു കൂടിയ വിശ്വാസമാകുന്നത്. ചോദ്യങ്ങളോടു കൂടിയ വിശ്വാസം നിർജ്ജീവമാണ്.

അബ്രഹാം വിശ്വാസികളുടെ പിതാവായി എന്നാലും പ്രകീർത്തിതനാകുന്നത് ഈ സ്വഭാവ ശ്രേഷ്ഠതകൊണ്ടാണ്. ജീവിതാന്ത്യം വരെ ദൈവ തീരുമാനത്തെ സംശയിക്കുകയോ ചോദ്യം ചെയ്യുകയോ ചെയ്തിട്ടില്ല അബ്രഹാം. വാർദ്ധക്യത്തിൽ എത്തിയിട്ടും ഒരു മകനെ ലഭിക്കാതിരുന്നപ്പോഴും ഞാൻ നിന്നെ വലിയ ജാതിയാക്കും' എന്നു പറഞ്ഞിട്ട് എന്തേ ഇങ്ങനെ? എന്ന് ഒരി

ക്കൽ പോലും അബ്രഹാം ചോദിച്ചിട്ടില്ല. വളരെ അനുഗ്രഹത്തോടെ വളർത്തിക്കൊണ്ടു വന്ന യിശ്മായേലിനെ ബാല്യത്തിലെ ഉപേക്ഷിക്കണമെന്നു പറഞ്ഞപ്പോൾ, അബ്രഹാമിന് അനിഷ്ടം ടകരമായിരുന്നിട്ടും ചോദ്യമില്ലാതെ അനുസരിച്ചു. ഏകജാതനായ വാഗ്ദത്തപുത്രനെ ബലിയർപ്പിക്കുവാൻ യഹോവ ആവശ്യപ്പെട്ടപ്പോൾ പോലും ഒരു മടിയുമില്ലാതെ അനുസരിക്കാൻ തയ്യാറായ അബ്രഹാം എന്നാലും അസാധാരണനായി നില കൊള്ളുന്നു. ദൈവത്തെ ചോദ്യമില്ലാതെ അനുസരിക്കുന്നവർക്കു മാത്രം ലഭിക്കുന്ന ഒരു ഭാഗ്യം വസ്ഥയാണിത്.

അബ്രഹാമിന്റെ ഈ സ്വഭാവം വ്യക്തമായി അറിയുന്ന യഹോവയാം ദൈവം അബ്രഹാമിനെ വിളിച്ചതിന്റെ ഉദ്ദേശമെന്തെന്നും, അതുകൊണ്ടു ലഭിക്കുന്ന ഭാഗ്യാവസ്ഥ എന്താണെന്നും രണ്ടാം വാക്യത്തിൽ വ്യക്തമാക്കുന്നു. 'ഞാൻ നിന്നെ വലിയൊരു ജാതിയാക്കും; നിന്നെ അനുഗ്രഹിച്ചു നിന്റെ പേർ വലുതാക്കും. നീ ഒരനുഗ്രഹമായിരിക്കും. നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും', യഹോവ അബ്രഹാമിനും അവന്റെ സന്തതി പരമ്പരകൾക്കും നൽകുന്ന വലിയ വാഗ്ദാനമാണിത്. എന്നാൽ ശ്രദ്ധാപൂർവ്വം വായിക്കുമ്പോൾ, അബ്രഹാമിനോ അവന്റെ സന്തതികൾക്കോ മാത്രമായി ലഭിച്ച ഒരു വാഗ്ദത്തമല്ല എന്നു മനസ്സിലാകും. ദൈവത്തിന്റെ രക്ഷാ പദ്ധതിയിൽ അബ്രഹാമിനു ലഭിച്ച നിർണ്ണായക പങ്കിനെ ഇതു സൂചിപ്പിക്കുന്നു. 'ഞാൻ നിന്നെ വലിയൊരു ജാതിയാക്കും; നിന്നെ അനുഗ്രഹിച്ചു നിന്റെ പേർ വലുതാക്കും. നീ അനുഗ്രഹമായിരിക്കും. നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും; യഹോവ അബ്രഹാമിനും അവന്റെ സന്തതി പരമ്പരകൾക്കും നൽകുന്ന വലിയ വാഗ്ദത്തമാണിത്. എന്നാൽ ശ്രദ്ധാപൂർവ്വം വായിക്കുമ്പോൾ, അബ്രഹാമിനോ അവന്റെ സന്തതികൾക്കോ മാത്രമായി ലഭിച്ച ഒരു വാഗ്ദത്തമല്ല എന്നു മന

സ്തിലാകും. ദൈവത്തിന്റെ രക്ഷാപദ്ധതിയിൽ അബ്രഹാമിനു ലഭിച്ച നിർണ്ണായക പങ്കിനെ ഇതു സൂചിപ്പിക്കുന്നു. 'ഞാൻ നിന്നെ വലിയൊരു ജാതിയാക്കും, നിന്റെ പേർ വലുതാക്കും' എന്നീ പ്രസ്താവങ്ങൾ വളരെ ശ്രദ്ധയർഹിക്കുന്നു. ദൈവത്തിന്റെ രക്ഷാപദ്ധതിയിലേക്ക് ഒരു ജാതിയുടെ പ്രവേശനമാണ് ഇവിടെ അബ്രഹാമിലൂടെ സാധിതമാകുന്നത്. അതിന്റെ പ്രാരംഭകനും തലവനുമെന്ന നിലയിൽ അബ്രഹാം എക്കാലവും പ്രകീർത്തിതനും ബഹുമാന്യനുമായിരിക്കുന്നു. വിശ്വാസികളുടെ പിതാവ് എന്ന വലിയ പദവിയിലേക്ക് അബ്രഹാം പ്രവേശിക്കുകയും ചെയ്യുന്നു.

അബ്രഹാമിനെ വിളിച്ചു വേർതിരിച്ചതും, അബ്രഹാമിലൂടെ ഒരു വലിയ ജാതിയെ ഒരുക്കിയെടുക്കുന്നതും ആ ജാതിയുടെയോ സമൂഹത്തിന്റെയോ അനുഗ്രഹത്തിനും രക്ഷയ്ക്കും വേണ്ടി മാത്രമായിരുന്നില്ല. മൂന്നാം വാക്യം അവസാനം ഇത് വ്യക്തമാക്കുന്നു. 'നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും' ഈ വാഗ്ദത്തം മശിഹാ തമ്പുരാന്റെ മനുഷ്യാവതാരത്തിൽ പൂർത്തീകരിക്കപ്പെടുന്നുവെന്ന് ലൂക്കോസ് 2:10, 11 വാക്യങ്ങളും വ്യക്തമാക്കുന്നു. 'റൂതൻ അവനോട് : ഭയപ്പെടേണ്ട; സർവ്വ ജനത്തിനും ഉണ്ടാകുവാനുള്ളൊരു മഹാസന്തോഷം ഞാൻ നിങ്ങളോടു സുവിശേഷിക്കുന്നു. കർത്താവായ ക്രിസ്തു എന്ന രക്ഷിതാവ് ഇന്ന് ദാവീദിന്റെ പട്ടണത്തിൽ നിങ്ങളുടേതായി ജനിച്ചിരിക്കുന്നു.' അബ്രഹാമിലൂടെയും അവന്റെ സന്തതി പരമ്പരകളിലൂടെയും സർവ്വജനത്തിനുമുള്ള രക്ഷാമാർഗ്ഗം ദൈവം ഒരുക്കിയിരിക്കുന്നു. ദൈവം നമ്മെയും ക്രിസ്ത്യാനികളായി വിളിച്ചു വേർതിരിച്ചിരിക്കുന്നത് നമ്മുടെ രക്ഷയ്ക്കുവേണ്ടി മാത്രമല്ല, നമ്മിലൂടെ കുടുംബത്തിനും ദേശത്തിനും സമൂഹത്തിനും ഈ രക്ഷ ലഭിച്ച് ദൈവത്തിന്റെ രക്ഷാപദ്ധതി പൂർത്തീകരിക്കുവാനായിട്ടാണ്. ഒരു ക്രിസ്ത്യാനിക്ക് സമൂഹത്തോടുള്ള പ്രതിബദ്ധത എത്ര വലുതാണെന്ന് ഇത് വ്യക്തമാക്കുന്നു. 'നിന്നാൽ ഭൂമിയിലെ സകല വംശങ്ങളും അനുഗ്രഹിക്കപ്പെടും' എന്ന് അബ്രഹാമിനോടു പറഞ്ഞത് നമ്മോടുകൂടെയാണ് പറഞ്ഞതെന്ന് നാം തിരിച്ചറിയണം. ഉല്പ:26:5ൽ യിസഹാക്കിനോടും 28:14 ൽ യാക്കോബിനോടും ഈ വാഗ്ദാനം ആവർത്തിക്കുന്നുവെന്നത് ഈ സത്യം വെളിവാക്കുവാൻ മതിയായ തെളിവാണ്.

അബ്രഹാമിലൂടെ ഭൂമിയിലെ സകല വംശങ്ങളും അനുഗ്രഹിക്കപ്പെടണമെങ്കിൽ ആദ്യം അബ്രഹാം അനുഗ്രഹിക്കപ്പെടണം. അതുകൊണ്ടാണ് യഹോവ ആദ്യം 'നീ അനു

ഗ്രഹിക്കപ്പെടും' എന്ന് അബ്രഹാമിനോട് അരുളിച്ചെയ്തത്. എന്നാൽ ലഭിക്കുന്ന അനുഗ്രഹം പൂർണ്ണമാകണമെങ്കിൽ, അത് തന്നിൽ മാത്രം ഒതുങ്ങി നിൽക്കാതെ മറ്റുള്ളവർക്കു കൂടി അനുഗ്രഹമായി പരിണമിക്കുമ്പോഴാണ്. 'നീ ഒരനുഗ്രഹമായിരിക്കും, നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും, നിന്നെ ശപിക്കുന്നവരെ ഞാൻ ശപിക്കും' എന്ന് യഹോവ തുടർന്ന് അരുളിച്ചെയ്യുന്നത് ഈ അർത്ഥത്തിലാണ്. 'നീ ഒരു അനുഗ്രഹമായിരിക്കും' എന്ന വാഗ്ദത്തം സ്വജീവിതത്തോട് ചേർത്തു നിർത്തി ആലോചിക്കുമ്പോഴാണ് നാമും അബ്രഹാമും തമ്മിലുള്ള വൈജാത്യം വ്യക്തമാകുന്നത്. ദൈവം എന്നെ അനുഗ്രഹിച്ചിരിക്കുന്നുവെന്ന് സാക്ഷ്യപ്പെടുത്തുവാൻ നമുക്ക് കഴിയും. കഴിഞ്ഞ കാലജീവിതാനുഭവങ്ങളിലേക്ക് തിരിഞ്ഞു നോക്കുമ്പോൾ അത്ഭുതകരമായി വഴി നടത്തിയ ദൈവപരിപാലനയെ ദർശിക്കുവാനും കഴിയും. ഒരു പക്ഷെ എന്റെ ചുറ്റുപാടും ജീവിക്കുന്നവർ 'അവൻ അനുഗ്രഹിക്കപ്പെട്ടവനാണെന്ന്' എന്നെക്കുറിച്ചു പറയുകയും ചെയ്യും. എന്നാൽ അവൻ നമുക്ക് ഒരനുഗ്രഹമാണെന്ന് നമ്മെക്കുറിച്ചു മറ്റുള്ളവർ സാക്ഷ്യം പറയുമോ? എന്റെ കുടുംബാംഗങ്ങൾ ഭാര്യ ഭർത്താവിനെ കുറിച്ചും ഭർത്താവ് ഭാര്യയെ കുറിച്ചും അപ്പൻ മക്കളെക്കുറിച്ചും മക്കൾ അപ്പനെക്കുറിച്ചും സഹോദരങ്ങൾ സഹോദരങ്ങളെ കുറിച്ചും ഇങ്ങനെയൊരു സാക്ഷ്യം പറയാൻ കഴിയാത്ത ഒരു സമൂഹത്തിലാണ് നാം ജീവിക്കുന്നത്. 'ഇവൻ, ഇവൾ ഒരനുഗ്രഹമാണ്' എന്ന് പരസ്പരം സാക്ഷ്യം പറയുവാൻ ഇടയാകുമായിരുന്നുവെങ്കിൽ ഇവിടം സ്വർഗ്ഗമായിരുന്നു. ഈ ലോകം അക്രമവും അനീതിയും കൊള്ളയും കൊള്ളിവെയ്പും അസമാധാനവും ആകുലതയും നിറഞ്ഞതായി പരിണമിക്കാൻ കാരണം ഈ സാക്ഷ്യത്തിന് അർഹരായവർ ഇല്ല എന്നതുതന്നെ. ദൈവം മനുഷ്യകുലത്തിനായി നൂറ്റാണ്ടുകൾക്കൊണ്ട് ഒരുക്കിയ ഈ രക്ഷ സ്വായത്തമാക്കണമെങ്കിൽ ഈവിധ സാക്ഷ്യമുള്ള ഒരു സമൂഹമായി ക്രിസ്ത്യാനി മാറേണ്ടതുണ്ട്. ഇത് സ്വായത്തമാകുവാനുള്ള മാർഗ്ഗം കർത്താവ് ഉപദേശിച്ചിരിക്കുന്നു. ലൂക്കോ. 6:27 മുതലുള്ള വാക്യങ്ങൾ. 'നിങ്ങളുടെ ശത്രുക്കളെ സ്നേഹിപ്പിൻ, നിങ്ങളെ പകെക്കുന്നവർക്കു ഗുണം ചെയ്തീൻ; നിങ്ങളെ ശപിക്കുന്നവരെ അനുഗ്രഹിപ്പിൻ, നിങ്ങളെ ദൂഷിക്കുന്നവർക്ക് വേണ്ടി പ്രാർത്ഥിപ്പിൻ, നിന്നെ ഒരു ചെകിട്ടത്ത് അടിക്കുന്നവന് മറ്റേതും കാണിച്ചുകൊടുപ്പിൻ, ഇത് എന്നിൽ ആരംഭിക്കുവാൻ തക്കവണ്ണം നാം അബ്രഹാമിനെപ്പോലെ ദൈവകരങ്ങളിൽ സമർപ്പിക്കണം.

കർത്തൃപ്രാർത്ഥന

വി. എം. ജോയി ബുധനൂർ

ഞങ്ങൾക്ക് ആവശ്യമുള്ള അപ്പം ഇന്ന് ഞങ്ങൾക്ക് തരണമേ

ഇവിടെയും എനിക്ക് എന്നല്ല പിന്നെയോ ഞങ്ങൾക്ക് ആവശ്യമുള്ള അപ്പം എന്നാണ്. ഒരു ക്രിസ്ത്യാനി തന്റെ വ്യക്തിപരമായ ആവശ്യങ്ങൾക്കായി മാത്രമല്ല മറ്റുള്ളവരുടെയും ആവശ്യങ്ങൾക്കായി പ്രാർത്ഥിക്കുന്നതിനും പ്രവർത്തിക്കുന്നതിനും ബാധ്യസ്ഥനാണ് എന്ന് ഇത് നമ്മെ ഓർപ്പിക്കുന്നു. തന്നെയുമല്ല നമുക്ക് ആവശ്യമുള്ള അപ്പം ഇന്ന് ഞങ്ങൾക്ക് തരണമേ എന്നാണ് പഠിപ്പിച്ചത്. നാളത്തേക്കുള്ളത് ചോദിക്കുന്നതിന് പറയുന്നില്ല. ഇന്നത്തേക്ക് യാചിക്കുക. വി. മത്താ. 6:34 -ൽ ഇപ്രകാരം പറയുന്നു. “അതുകൊണ്ട് നാളേക്കായി വിചാരപ്പെടരുത് നാളത്തെ ദിവസം തനിക്കായി വിചാരപ്പെടുമല്ലോ. അതതു ദിവസത്തിന് അന്നന്നത്തെ ദോഷം (ആകുലത,) അതായത് അന്നന്നത്തെ ആവശ്യത്തിനുമത്രം യാചിക്കുക, കൂടിവരുന്നതിനോ വിറ്റുലാഭമുണ്ടാക്കുന്നതിനോ വേണ്ടിയല്ല, ആവശ്യത്തിനുമത്രം. സഭ്യശൃവാക്യം 30:8-9 ൽ ഇപ്രകാരം പറയുന്നു “വ്യാജവും ഭോഷ്കും എന്നോട് അകറ്റേണമേ നിത്യവൃത്തി തന്ന് എന്നെ പോഷിപ്പിക്കണമേ. ഞാൻ തൃപ്തനായി തീർന്നിട്ട് യഹോവ ആർ എന്ന് നിന്നെ നിഷേധിപ്പാനും, ദരിദ്രനായി തീർന്നിട്ട് മോഷ്ടിച്ച് എന്റെ ദൈവത്തിന്റെ നാമത്തെ തീണ്ടിപ്പാനും സംഗതി വരരുതേ. തന്നെയുമല്ല ഒരു ക്രിസ്ത്യാനി വേല ചെയ്ത് തന്റെ ആഹാരം സമ്പാദിക്കണം, മടിയനായിരിക്കരുത്” സഭ്യ. 31:27. “വീട്ടുകാരുടെ പെരുമാറ്റം അവർ സൂക്ഷിച്ചു നോക്കുന്നു. വെറുതെ ഇരുന്ന് അഹോവൃത്തി കഴിക്കുന്നില്ല” സഭ്യ. 20:17. വ്യാജത്താൽ നേടിയ ആഹാരം മനുഷ്യന് മധുരം പിന്നത്തേതിലോ അവന്റെ വായിൽ ചരൽ നിറയും” സങ്കീ. 128:2. “നിന്റെ കൈകളുടെ അദ്ധ്വാനഫലം നീ തിന്നും” വി. യോഹ. 21:9-10. “കരക്കിറങ്ങിയപ്പോൾ അവർ തീക്കനലും അതി

ന്മേൽ മീൻ വെച്ചിരിക്കുന്നതും അപ്പവും കണ്ടു. യേശു അവരോട് ഇപ്പോൾ പിടിച്ച മീൻ ചിലത് കൊണ്ടുവരുവിൻ എന്നു പറഞ്ഞു” തീക്കനലും അതിന്മേൽ മീനും അപ്പവും ഉണ്ടായിരുന്നു. എന്നിട്ടും യേശു പറയുന്നു ഇപ്പോൾ പിടിച്ച മീൻ ചിലത് കൊണ്ടുവരിക, കാരണം മനുഷ്യൻ തന്റെ അദ്ധ്വാനഫലംകൊണ്ട് ഉപജീവിക്കണം 2 തെസ. 3:10. പൗലോസ് ശ്ലീഹാ ഇപ്രകാരം പറയുന്നു. “വേല ചെയ്യുവാൻ മനസ്സില്ലാത്തവൻ തിന്നുകയുമരുത്” 1 തെസ. 4:11-12. “സ്വന്തംകൊണ്ടു വേല ചെയ്യുവാനും അഭിമാനം തോന്നേണം” 1 തെസ 2:9. “നിങ്ങളിൽ ആർക്കും ഭാരമായി തീരരുത് എന്നു വച്ച് ഞങ്ങൾ രാവു പകലും വേല ചെയ്തുകൊണ്ട് നിങ്ങളോട് ദൈവത്തിന്റെ സുവിശേഷം പ്രസംഗിച്ചു” അപ്പോ. പ്രവൃ. 18:3. “തൊഴിൽ ഒന്നാകകൊണ്ട് അവൻ അവരോടുകൂടി പാർത്ത് വേല ചെയ്തു പോന്നു”. ആയതിനാൽ ഈ പ്രാർത്ഥന പ്രാർത്ഥിക്കുമ്പോൾ പ്രാർത്ഥിച്ച് ആഹാരത്തിനായി വെറുതെ ഇരിക്കുകയല്ല പിന്നെയോ അദ്ധ്വാനിച്ച് തന്റെ ഉപജീവനമാർഗ്ഗം നേടുകയും, തന്റെയും മറ്റ് ആവശ്യക്കാരന്റെയും ആവശ്യം നിറവേറ്റുകയും ചെയ്യുന്നതിന് ഈ പ്രാർത്ഥന നമ്മെ ഓർപ്പിക്കുന്നു. അതായത് അന്നന്നത്തേക്കുള്ള ആഹാരം/അപ്പം എല്ലാവർക്കും വേണ്ടി യാചിക്കുക. ഭൗതികവും ആത്മീയവുമായ ആഹാരം, ജീവന്റെ അപ്പം (വി. യോഹ. 6:35, 51, 58.)

ഞങ്ങളുടെ കടക്കാരോട് ഞങ്ങൾ ക്ഷമിച്ചതു പോലെ ഞങ്ങളുടെ കടങ്ങളും പാപങ്ങളും ഞങ്ങളോട് ക്ഷമിക്കണമേ.

കടവും, പാപവും - ചെയ്യേണ്ടത് ചെയ്യാതിരിക്കുമ്പോൾ അത് കടമായി ശേഷിക്കും. ചെയ്യരുതാത്തത് ചെയ്യുന്നത് പാപവും ആകുന്നു. വേദപുസ്തകം വളരെ വ്യക്തമായി മനുഷ്യൻ

എങ്ങനെ ജീവിക്കണം, ദൈവം എന്തു സ്നേഹിക്കുന്നു, ദൈവം എന്തു വെറുക്കുന്നു എന്ന് പറയുന്നുണ്ട്. അതനുസരിച്ച് ജീവിക്കുന്നതിന് നമുക്ക് സാധിക്കുന്നുണ്ടോ. നാം എല്ലാവരും അനുനിമിഷം ചിന്തയിലും, വാക്കിലും, നോട്ടത്തിലും, പ്രവൃത്തിയിലും എല്ലാം പാപം ചെയ്യുന്നവരാണ്. നമ്മുടെ പാപം ദൈവം ക്ഷമിക്കുന്നതിന് ഇവിടെ ദൈവം വയ്ക്കുന്ന ഒരു ഉപാധിയാണ്, നമ്മോടു തെറ്റ് ചെയ്തവരുടെ പാപം നാം അവരോട് ക്ഷമിച്ചാൽ മാത്രമേ ദൈവം നമ്മോട് ക്ഷമിക്കുകയുള്ളൂ വി. മത്തായി 5:23-24. ആകയാൽ നിന്റെ വഴിപാട് യാഗപീഠത്തിൽ കൊണ്ടുവരുമ്പോൾ സഹോദരനു നിന്റെ മേൽ വല്ലതും ഉണ്ടെന്ന് അവിടെവെച്ച് ഓർമ്മ വന്നാൽ നിന്റെ വഴിപാട് അവിടെ യാഗപീഠത്തിന്റെ മുകളിൽ വെച്ചേച്ച് ഒന്നാമത് ചെന്ന് സഹോദരനോടു നിരന്നു കൊള്ളുക വി. മത്തായി 18:23-35 (33) എനിക്ക് നിന്നോട് കരുണ തോന്നിയതുപോലെ നിനക്കും കൂട്ടുദാസനോടു കരുണ തോന്നേണ്ടതല്ലേയോ. (35) നിങ്ങൾ ഓരോരുത്തൻ സഹോദരനോട് ഹൃദയപൂർവ്വം ക്ഷമിക്കാത്താൽ സ്വർഗ്ഗസ്ഥനായ എന്റെ പിതാവ് അങ്ങനെ തന്നെ നിങ്ങളോടും ചെയ്യും. ഇത് യേശുക്രിസ്തു പഠിപ്പിക്കുക മാത്രമല്ല തന്റെ ജീവിതത്തിൽ പ്രവർത്തിച്ചു കാണിക്കുകയും ചെയ്തു ലൂക്കോസ് 23:34. “പിതാവേ ഇവർ ചെയ്യുന്നത് ഇന്നത് എന്ന് അറിയാതെക്കൊണ്ട് ഇവരോട് ക്ഷമിക്കേണമേ” സ്തേഫാനോസ് സഹദായും തന്റെ ജീവിതത്തിൽ ഇത് പ്രവർത്തിച്ചു കാണിച്ചു അപ്പോ. പ്രവൃ. 7:60. “കർത്താവേ ഈ പാപം ഇവർക്ക്

നിറുത്തരുതേ” പഴയനിയമത്തിൽ ദാവീദ് ഒരു തെറ്റു ചെയ്തു എന്നാൽ ദാവീദ് അനുതപിച്ച് പാപമോചനം പ്രാപിച്ചു. എന്നാൽ തെറ്റ് ചെയ്യാത്ത അഹിമോഹേൽ എന്ന വ്യക്തി ദാവീദിന്റെ തെറ്റ് ദാവീദിനോട് ക്ഷമിക്കുന്നതിന് സാധിക്കുന്നില്ല. ആയതിനാൽ അവസാനം അയാൾ നാശത്തിലേക്കു പോകുകയാണ് ചെയ്യുന്നത്. ആയതിനാൽ നമ്മോട് തെറ്റ് ചെയ്തവരോട് നാം ക്ഷമിക്കാതെ ഈ പ്രാർത്ഥന പ്രാർത്ഥിച്ചാൽ ഇത് ദൈവസന്നിധിയിലേക്ക് കയറിപ്പോകുന്നത്, ഞങ്ങളുടെ കടക്കാരോട് ഞങ്ങൾ ക്ഷമിക്കാത്തതുപോലെ ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കരുതേ എന്നായിരിക്കും. **പരീക്ഷയിൽ കടക്കാതെ ദുഷ്ടനിൽനിന്നു രക്ഷിച്ചുകൊള്ളണമേ**

പരീക്ഷ/പരിശോധന എപ്പോഴും തിന്മയായിട്ടല്ല യാക്കോബ് 1:13. പരീക്ഷ സഹിക്കുന്ന മനുഷ്യൻ ഭാഗ്യവാൻ അവൻ കൊള്ളാവുന്നവനായി തെളിഞ്ഞശേഷം കർത്താവു തന്നെ സ്നേഹിക്കുന്നവർക്കായി വാഗ്ദത്തം ചെയ്ത ജീവകിരീടം പ്രാപിക്കും എന്നുണ്ടല്ലോ. എന്നാൽ നാം ബലഹീനരായതിനാൽ സഹിക്കാവുന്നതിലധികം പരീക്ഷ/പരിശോധന തരരുതേ എന്നു നാം പ്രാർത്ഥിക്കുന്നു. അതുപോലെ ദുഷ്ടനിൽ നിന്നും നമ്മെ കാക്കുന്നതിനായിട്ടും ദൈവത്തോട് യാചിക്കുന്നു. അവസാനമായി, രാജ്യവും, ശക്തിയും, ബലവും, മഹത്വവും എല്ലാം ദൈവത്തിനു കൊടുത്തുകൊണ്ട് പ്രാർത്ഥന സമാപിക്കുന്നു.

തുടരും...

സ്നേഹോപഹാരം (ഞായർ ദിന ചിന്താധാരകൾ)

ഫാദർ സഖറിയാ പനയ്ക്കാമറ്റം



“പരിശുദ്ധ സഭയുടെ കലണ്ടർ അടിസ്ഥാനമാക്കിയുള്ള വേദഭാഗവിശകലനങ്ങളും, ബൈബിൾ ക്ലാസ്സുകളും, പ്രസംഗങ്ങളും, വി. കുദാശകളെ സംബന്ധിച്ചുള്ള പഠനങ്ങളും അവയുടെ കാലികമായ വ്യാഖ്യാനങ്ങളും ഉൾക്കൊള്ളിച്ച് തയ്യാറാക്കിയിരിക്കുന്ന ഗ്രന്ഥം തീർച്ചയായും സഭയിലെ സുവിശേഷകർക്കും വൈദികർക്കും വിശ്വാസികൾക്കും ഒരു മുതൽക്കൂട്ടാകും എന്ന് നാം പ്രത്യാശിക്കുന്നു.” **പ: ബസ്തേലിയോസ് മാർത്തോമ്മാ ദിദിമോസ് പ്രഥമൻ ബാവ**

“ഞായറാഴ്ച ഏവൻഗേലിയോൻ ഭാഗങ്ങളുടെ പൊരുൾ സാധാരണക്കാർക്ക് മനസ്സിലാകുന്ന രീതിയിൽ ഉത്തമ ഉദാഹരണങ്ങളിലൂടെ ആനുകാലിക പ്രസക്തങ്ങളായ അനേക വിഷയങ്ങൾ വിമർശനാത്മകമായി വിചിന്തനത്തിനും വിശകലനത്തിനും വിധേയമാക്കുന്നു. ഈ ശ്രമം വായനക്കാരുടെ വിവേകത്തെ വർദ്ധിപ്പിക്കുമെന്നു വിശ്വസിക്കുന്നു.” **വന്ദ്യ. യൂഹാനോൻ മാർ ക്രിസോസ്തമോസ് മെത്രാപ്പോലീത്ത**

സഭയുടെ എല്ലാ പ്രധാന ബുക്ക് സ്റ്റാളുകളിലും ലഭിക്കുന്നു.

For Copies - Mob: 9447595593, 0469-2747315

വിമർശനങ്ങളിൽ സമചിത്തത പാലിക്കുക

ഫാ. പി. കെ. കോശി

മനുഷ്യ ജീവിതത്തിൽ ഒഴിവാക്കാൻ കഴിയാത്തതാണ് എതിർപ്പും വിമർശനങ്ങളും. നമ്മുടെ പ്രവർത്തന മേഖല വിസ്തൃതമാകുന്ന തോടുകൂടി എതിർപ്പും അതിനനുസൃതമായി വിമർശനവും വർദ്ധിക്കും. യേശുക്രിസ്തു തന്റെ പ്രവർത്തന പന്ഥാവിൽ ആയിരിക്കുമ്പോൾ നേരിട്ട വിമർശനങ്ങൾ അധികം. പരീശൻമാർ മാത്രമല്ല സ്വന്തക്കാർ പോലും വിമർശിക്കുന്ന അനുഭവം. വിമർശനങ്ങളോടുള്ള നമ്മുടെ പ്രതികരണം പലരിലും പലവിധത്തിലുമായിരിക്കും. യേശുക്രിസ്തു വിമർശനങ്ങളെ അതിജീവിക്കുന്നത് പ്രത്യേകതരത്തിലാണ് എന്ന് വി. വേദവുസ്തകം പഠിപ്പിക്കുന്നു. ഏതെങ്കിലും വിധത്തിൽ നമ്മെ വിമർശിക്കുന്നവരെ ശത്രുക്കളായിക്കാണുന്ന മനോഭാവം നമ്മിൽ പലർക്കും ഉണ്ട്. എതിരഭിപ്രായം പറഞ്ഞാൽ എടുത്തുചാടിക്കൊണ്ടിരിക്കുന്ന സ്വഭാവക്കാരാണ് മറ്റുചിലർ. മറ്റുചിലർ വിമർശനത്തെ സംയമനത്തോടെ അതിജീവിക്കുന്നു. വിമർശകരെ അടിച്ചമർത്തണമെന്ന് ചിന്തിക്കുന്നവരുമുണ്ട്. എതിരഭിപ്രായത്തെ അനുഭാവപൂർവ്വം മനസ്സിലാക്കാൻ സന്നദ്ധതയുള്ളവർ യഥാർത്ഥ സംസ്കാരസമ്പന്നരാണ്.

ഉറക്കു മനുഷ്യൻ എന്നറിയപ്പെടുന്ന സർദാർ വല്ലഭായി പട്ടേൽ ശ്രേഷ്ഠനായ ഭരണധിപനും നേതാവും ആയിരുന്നു. ഒരിക്കൽ ഒരു വാർത്താ സമ്മേളനത്തിൽ ഒരു മാധ്യമ പ്രതിനിധി അദ്ദേഹത്തോട് അങ്ങ് ഒരു ഫാസിസ്റ്റ് ആണ് എന്ന് പലരും പറയുന്നു എന്ന് ചോദിച്ചപ്പോൾ വളരെ പുഞ്ചിരിയോട് മറുപടി പറഞ്ഞു. “എന്തു ചെയ്യാം നിവൃത്തിയില്ലാത്ത കാര്യമാണ്. പാർലമെന്ററി ബോർഡിന്റെ തലവനെന്ന നിലയിൽ അനേകരുടെ വാക്ശരങ്ങൾക്ക് ഞാൻ ലക്ഷ്യമാണ്”. സമചിത്തതയോടെ ആ എതിർപ്പുകളെ അദ്ദേഹം നേരിട്ടു. കൂടുതൽ നേട്ടങ്ങൾ വരിയ്ക്കുമ്പോൾ കൂടുതൽ വിമർശനങ്ങൾ ഏൽക്കേണ്ടി വരും. യേശുക്രിസ്തു ക്രൂശിലെ

മരണത്തോളം സഹിച്ചപ്പോൾ, കന്നത്തടിയും തുപ്പലും ഏറ്റപ്പോൾ പിതാവിന്റെ ഹിതം നിവൃത്തിയ്ക്കുവാൻ സാധ്യമായി. മനുഷ്യാവതാരത്തിന്റെ മഹത്വം പൂർത്തീകരിക്കാനും മാനവർഗ്ഗത്തെ പൂർണ്ണ രക്ഷയിൽ ആക്കുവാനും സാധിച്ചു.

മഹാനായ ബഞ്ചമിൻ ഫ്രാങ്കിളിൻ തനിയ്ക്കു നേരെ ഉണ്ടായ ആരോപണങ്ങൾ എപ്രകാരം നേരിട്ടു എന്ന് ഒരു സുഹൃത്തിനയച്ച കത്തിൽ രേഖപ്പെടുത്തിയത് ഇപ്രകാരമാണ്. “നിശ്ശബ്ദമായി ഞാൻ എതിർപ്പുകളെ നേരിടുന്നു. പ്രതിവാദത്തിനൊരുവെടാതെ തിരുത്തേണ്ടവ ഞാൻ തിരുത്തുന്നു. അനർഹമായവയെ ഞാൻ അവഗണിയ്ക്കുന്നു. കാലം അവയുടെ സത്യാവസ്ഥ വെളിപ്പെടുത്തും. എന്റെ സ്വഭാവത്തിനു നേരെ എറിയുന്ന ചെളി ഞാൻ സഹിക്കുന്നു. അവ ഉണങ്ങി കഴിയുമ്പോൾ താനെ ഉതിർന്നു പൊയ്ക്കൊള്ളും”.

ഉന്നതമായപദവിയും അധികാരവുമുണ്ടായിരുന്ന ഒരു വ്യക്തി നല്ല ബുദ്ധിശക്തിയും ചിന്താശക്തിയുള്ളവൻ. ഏതുകാര്യത്തെ പറ്റിയും നല്ല ധാരണയും അറിവുമുണ്ട്. എന്നാൽ തന്റെ അഭിപ്രായത്തെ ആരെങ്കിലും എതിർത്താൽ അവരുടെ നേരെ കയർക്കും. അവരെ പുച്ഛിച്ചും അവരുടെ സ്വഭാവം കൊണ്ട് മറ്റുള്ളവർക്ക് ശത്രുക്കളായിത്തീരുന്നു. മറ്റുചിലരുടെ പ്രതികരണം മറിച്ചാണ്. വിമർശനം ഉണ്ടാകുമ്പോൾ അവർ വേഗത്തിൽ വാടിത്തളരുന്നു. “എന്റെ ആത്മാർത്ഥതയെയും പരിശ്രമത്തെയും അഭിനന്ദിക്കുന്നതിനു പകരം വിമർശിക്കുകയല്ലോ ചെയ്തത്. അതുകൊണ്ട് ഞാൻ ഇനി ഒന്നിനും പരിശ്രമിക്കുന്നില്ല” എന്ന് ചിന്തിച്ച് നൈരാശ്യത്തിലേക്കും ആത്മഹത്യയിലേക്കും പോകുന്നവർ. ഈ രണ്ടുപ്രതികരണകാരും നല്ലതല്ല. ഭിന്നാഭിപ്രായവും ഭിന്നാഭിരുചിയും സമൂഹത്തിൽ ഉണ്ട്. എല്ലാവർക്കും ഒരേ അഭിപ്രായമാണെങ്കിൽ

ജീവിതം തന്നെ വിരസമായിരിയ്ക്കും. എതിർപ്പിനും വിമർശനത്തിനും നല്ല വശങ്ങൾ കൂടിയുണ്ട്. വിമർശനം ജീവിതത്തിൽ ഉണർവും ഉന്മേഷവും വീറും ഉണ്ടാക്കും. അത് നമ്മിലുള്ള കഴിവുകളെ ഉണർത്തുന്നതിനും കൂടുതൽ കഴിവുകൾ പ്രകടമാക്കാനും സഹായകമാകും. നമ്മുടെ പൗരുഷവും ആത്മാഭിമാനവും തട്ടിയുണർത്തും. നമ്മെ കൂടുതൽ കർമ്മോൽസുഖരാക്കും. പലരുടേയും ഉയർച്ചക്കു കാരണം അവർ നേരിട്ട വിമർശനങ്ങളും എതിർപ്പുകളുമാണ്. പൗലോസ് ശ്ലീഹാ ഓർമ്മിപ്പിക്കുന്നു; “ഫിലി:3:14 പിമ്പിലുള്ളതു മറന്നും മുമ്പിലുള്ളതിന് ആഞ്ഞും കൊണ്ട് ക്രിസ്തു യേശുവിൽ ദൈവത്തിന്റെ പരമവിളിയുടെ വിരുതിനായിലാക്കിലേക്ക് ഓടുന്നു. കൂടുതൽ ലക്ഷ്യം നേടുവാൻ അത് പര്യാപ്തമാകും.

നമ്മെ എതിർക്കുന്നവർ ഒരു വിധത്തിൽ നമ്മെ സഹായിക്കുകയാണ് ചെയ്യുന്നത്. കാരണം നമുക്ക് കാണാൻ കഴിയാത്ത നമ്മുടെ ജീവിതത്തിന്റെ ചില വശങ്ങൾ അവർ നമുക്ക് മനസ്സിലാക്കിത്തരുന്നു. വിമർശനങ്ങൾ നമ്മിൽ സഹിഷ്ണത വർദ്ധിപ്പിക്കുവാൻ കാരണമാകുന്നു. ഈ സഹിഷ്ണത പൊതുജീവിതത്തിലും, കുടുംബ ജീവിതത്തിലും, വ്യക്തി ജീവിതത്തിലും അത്യാവശ്യമാണ്. പരസ്പരമുള്ള ബന്ധങ്ങൾ മെച്ചപ്പെടുത്തുന്നതിനും പോരായ്മകൾ പരിഹരിക്കുന്നതിനും തിരുത്തലുകൾ വരുത്തുന്നതിനും നമ്മുടെ അഹംഭാവം കുറയ്ക്കുന്നതിനും വിമർശനങ്ങൾ സ്നേഹത്തിന്റെ ആത്മാവിൽ ആയിരിക്കണം എന്നു മാത്രം. വിമർശിക്കുവാൻ വേണ്ടി മാത്രം വിമർശിക്കുന്നവരാകാതിരിക്കുക.

(4) യഥാർത്ഥ ഉൾക്കാഴ്ച പ്രാപിയ്ക്കുക.

വാർദ്ധക്യ സഹജമായ അസ്വസ്ഥതകൾകൊണ്ട് നമ്മുടെ കണ്ണുകൾക്കും ശരീരത്തിനും ബലക്ഷയം ഉണ്ടാകുന്നു. ശരീരം ദുർബലമാകുമ്പോൾ മനസ്സും ദുർബലമാകും. ശരീരവും മനസ്സും ദുർബലമാകുമ്പോൾ ആത്മാവും ദുർബലമാകും. ശരീരവും മനസ്സും ആത്മാവും ഒരു മനുഷ്യനിൽ പരസ്പരപൂരകങ്ങളായിരിക്കുന്നു. ഒരു വസ്തു നമുക്ക് ദൃശ്യമാകുന്നത് അതിൽ പതിയ്ക്കുന്ന പ്രകാശശക്തി നമ്മുടെ നേത്രപടലത്തിൽ സ്ഥിതിചെയ്യുന്ന ലെൻസിൽ പ്രതിഫലിക്കുന്നതു മൂലമാണ്. ആ ലെൻസ് സുതാര്യമായിരിക്കുന്നിടത്തോളം നമ്മുടെ ദൃശ്യം വ്യക്തമായിരിക്കും. എന്നാൽ സുതാര്യത നഷ്ടപ്പെടുമ്പോൾ കാഴ്ചയ്ക്കു മങ്ങൽ ഉണ്ടാകുന്നു. വസ്തുതകൾ ശരിയായി കാണാൻ കഴിയാത്ത അവസ്ഥ തികച്ചും ദയനീയമാണ്. ബാഹ്യനേട്ടങ്ങൾക്ക് സുതാര്യത നഷ്ടപ്പെടുന്നതിനേക്കാൾ ശോചനീ

യമാണ് അന്തർ നേത്രത്തിന്റെ അന്ധത. യേശുക്രിസ്തു ഇങ്ങനെയുള്ള വരെ നിശിതമായി വിമർശിക്കുന്നുണ്ട്. സ്വയം നീതീകരണത്തിലും അഹന്തയിലും കഴിഞ്ഞ പരീശൻമാരെ പറ്റി യേശു പറയുന്നത്. “നിങ്ങൾ കുരുടൻമാരായിരുന്നു എങ്കിൽ നിങ്ങൾക്ക് കുറ്റമില്ലായിരുന്നു. കാഴ്ചയുണ്ടെന്ന് നിങ്ങൾ പറയുന്നതിനാൽ നിങ്ങളുടെ പാപം നിലനിൽക്കുന്നു. അന്തർനേത്രങ്ങൾക്ക് അന്ധത ബാധിച്ചാൽ സ്വയം നീതീകരിക്കുന്നവരായി മാറുന്നു.

അന്ധയും ബധിരയും ഊമയുമായിരുന്ന ഹെലൻ കെല്ലറോട് ഒരാൾ ചോദിച്ചു “എന്താണ് ഒരാൾക്ക് നേരിടാനുള്ള വലിയ ആപത്ത്”? “കണ്ണുണ്ടായിട്ടും കാണാതിരിക്കുന്നതാണ് മനുഷ്യനു സംഭവിയ്ക്കുന്ന ഏറ്റവും വലിയ നിർഭാഗ്യം” എന്നാണ് മറുപടി പറഞ്ഞത്.

വി. മത്തായി : 5 : 29 “കണ്ണ് നിനക്ക് ഇടർച്ച വരുത്തുന്നു എങ്കിൽ അതിനെ ചുഴ്ന്നെടുത്തുകളക”. എന്ന് കല്പിയ്ക്കുമ്പോൾ ബാഹ്യ നേത്രത്തിന്റെ ശുദ്ധീകരണവും കാഴ്ചപ്രാപിക്കലും അത്യാവശ്യം എന്ന് ഉദ്ബോധിപ്പിക്കുന്നു. എന്നാൽ ആന്തരിക കണ്ണിന്റെ മങ്ങൽ ഇന്ന് അധികമായിരിയ്ക്കുന്നു. അകക്കണ്ണിന് ബാധിച്ചിരിക്കുന്ന തിമിരം നീക്കുക എന്നതാണത്യാവശ്യം. അകക്കണ്ണിനു നേരിടുന്ന തിമിരങ്ങൾ പലവിധത്തിലുണ്ട്.

(a) അഹങ്കാരവും ആത്മപ്രശംസയും നിമിത്തം.. മനുഷ്യന് ബാധിച്ചിരിയ്ക്കുന്ന തിമിരത്തിൽ ഏറ്റവും പ്രധാനമാണ് അഹങ്കാരവും ആത്മപ്രശംസയും. ബുദ്ധിപരമായ ഒന്നുതും പ്രാപിച്ച മനുഷ്യൻ അഹങ്കാരത്തിന്റെ കൊടുമുടിയിലാണ്. വി.പത്രോസ് ശ്ലീഹായും ചില സമയത്ത് ആത്മീയ അഹന്ത കാണിക്കുന്നു. യേശു ആ സമയത്ത് സാത്താൻ എന്ന് പത്രോസിനെ വിളിയ്ക്കുന്നു. ഞാൻ ആണ് ദൈവത്തെ അടുത്തറിഞ്ഞവൻ എന്ന ചിന്ത പത്രോസിന്. എത്ര വലിയവനായാലും ഹൃദയത്തിൽ ആത്മീയ അഹന്ത ഉണ്ടായാൽ അടിപതറും . ഈ ആത്മീയ അഹന്ത കാരണമാണ് 3 പ്രാവീശ്യം യേശുവിനെ തള്ളിപ്പറയേണ്ടി വന്നത്. Spiritual Pride എന്നത് വളരെയധികം തകർച്ചയ്ക്ക് കാരണമാകുന്നു. ഇന്ന് ഭൗതിക വളർച്ച മുഖാന്തിരം ആത്മീയ അഹന്ത. സാമ്പത്തിക വർദ്ധനവ് ആത്മീയ വളർച്ച മൂലം എന്ന ചിന്ത ഇന്ന് വലുതായിരിക്കുന്നു. ഇത് സമൂഹത്തെ ധാരണമായ തകർച്ചയിൽ എത്തിയ്ക്കും. Titanic കപ്പലിനുണ്ടായ അപകടം ഏറ്റവും വലിയ ഉദാഹരണം.Pride is the root of all evil. ബാബേൽ ഗോപുരം പണിയാൻ ദൈവത്തെ കൂടാതെ ദൈവ സന്നിധിയിൽ എത്താനുള്ള

ആഗ്രഹം. ആത്മപ്രശംസയാണ് അതിനു കാരണമായത്. സെന്റ് അഗസ്റ്റിൻ പറഞ്ഞിരിക്കുന്നത് ‘മാലാഖമാരെ അഹന്ത പിശാചുക്കളാക്കി മാറ്റി എന്നാൽ മനുഷ്യരുടെ വിനയം അവരെ മാലാഖമാരാക്കി’ എന്നാണ്.

Couselling and Psychatry യിലുള്ള വാക്കാണ് Manic depression എന്നത്. ചില സമയത്ത് ഉന്മാദത്തിന്റെ പാരമ്യം ചിലപ്പോൾ വളരെ വിരസമായിരിക്കുന്ന അനുഭവം. ഉന്മാദത്തിൽ നിന്ന് പെട്ടെന്ന് തന്നെ വിഷാദത്തലേക്ക് മാറുന്ന അവസ്ഥ. വലിയ അതിശയം പ്രവർത്തിച്ച ഏലിയാവിൽ നാം കാണുന്നത് ഇതാണ്. അത്ഭുതം കാണുകയും പ്രവർത്തിക്കുകയും ചെയ്ത മനുഷ്യൻ പെട്ടെന്ന് മരിക്കാൻ ആഗ്രഹിക്കുന്നു. ചുരുൾച്ചെടിയുടെ തണലിൽ. ഏലിയാവിനും അല്പം ആത്മീയ അഹങ്കാരവും ആത്മപ്രശംസയും ഉണ്ടാകുന്നു. ഞാൻ വിളിക്കുന്നിടത്തേക്ക് ഇറങ്ങി വരും അല്ലാത്തിടത്ത് ദൈവം ഇല്ല എന്ന ചിന്ത. ദൈവത്ത domesticate ചെയ്യുന്ന അനുഭവം. ഇന്നത്തെ ആത്മീയ നേതാക്കളിൽ കാണുന്ന ഒരു അനുഭവം. ദൈവം നമ്മുടെ ചിന്തക്കതീതൻ എന്ന് വിവാഹ ശുശ്രൂഷയുടെ രണ്ടാം ക്രമത്തിൽ കാണുന്നു. “ആരാധിക്കുവാനല്ലാതെ ആരാഞ്ഞറിയുവാനോ, പരിശോധിക്കുവാനോ കഴിയാത്തവൻ”. ദൈവത്തെക്കുറിച്ച് ഈ ചിന്ത മനുഷ്യനിൽ ഉണ്ടായാൽ അവന്റെ അഹങ്കാരവും ആത്മപ്രശംസയും ശമിക്കും.

(b) അസുയയാകുന്ന അസുത:- അസുയ ആരുടെ ഹൃദയത്തെ പിടിച്ചടക്കിയാലും വസ്തുതകളെ നേരാവണ്ണം കാണാൻ കഴിയാത്തവരായി മാറുന്നു. ഒരു വിദ്യാർത്ഥി നല്ല രീതിയൽ പഠിച്ച് ഉന്നത വിജയം നേടിയാൽ അസുയ നിറഞ്ഞ കുഞ്ചുദ്ധികൾ പറയും “അവൻ പുസ്തകപ്പുഴുവാണ്, അദ്ധ്യാപകരുടെ കൺമണിയാണ്. പ്രതികാരം ഒരിയ്ക്കലും നന്മ കൈവരുത്തുകയില്ല. വിദ്വേഷം വിദ്വേഷത്തെ ഉളവാക്കുന്നു. വിദ്വേഷവും പ്രതികാര ചിന്തയും നമ്മുടെ മനസ്സിനെ കലുഷിതമാക്കുന്നു. അത് ശരീരത്തെ ബാധിക്കുന്നു. ശരീരത്തിലെ രാസപ്രക്രിയയിൽ വരുത്തുന്ന മാറ്റം മൂലം അത് ക്രമേണ ആരോഗ്യത്തെ നശിപ്പിക്കുന്നു. രക്തസമ്മർദ്ദത്തിനും, ഹൃദ്രോഗത്തിനും മറ്റ് പലരോഗങ്ങൾക്കും കാരണമാകുന്നു. ഏബ്രഹാം ലിങ്കൺ പറയുന്നത് ഏതു ശത്രുവിനെയും ഇല്ലാതാക്കാൻ തനിയ്ക്കു കഴിയുന്നത് ശത്രുവിനെ സ്നേഹിക്കുന്നതിൽ കൂടിയാണ്.

അസുയ സ്വന്തം സഹോദരനെ കൊല്ലുവാനായി കയീനെ പ്രേരിപ്പിച്ചു. തെറ്റായ തീരു

മാനം എടുക്കാൻ യുദായ്ക്ക് പ്രേരണ നല്കിയതും അസുയ തന്നെ. യേശുവിന്റെ സാന്നിധ്യം പലപ്പോഴും യുദായ്ക്ക് അസ്വസ്ഥത ഉളവാക്കി. അസുയയിൽ നിന്ന് ഉടലെടുത്ത വിദ്വേഷവും യുദായുടെ നിരാശയിലൂടെ ശക്തി പ്രാപിച്ചു. വീണ്ടും അത് അമർഷത്തിൽ കൂടി വളർന്ന് ദ്രവ്യാഗ്രഹത്താൽ പരിപോഷിപ്പിയ്ക്കപ്പെട്ട ആന്തരിക സംഘർഷത്താൽ യുദാ ഗുരുതര വഞ്ചനയായി മാറി. നാശത്തിനു മുൻപേ ഗർവ്വം വീഴ്ചയ്ക്കു മുൻപേ ഉന്നതഭാവം, സദ്യശ്യാവാക്യം 16:18 അസുയ സകല അഹന്തയ്ക്കും കാരണം. വെറുപ്പ് എന്ന വികാരം മനസ്സിൽ സൂക്ഷിയ്ക്കുന്നതിനായി വലിയ ശക്തി മനസ്സിൽ വേണ്ടി വരും. യേശുവിന്റെ ദിവ്യജ്ഞാനം അംഗീകരിയ്ക്കാനാവാത്ത അസുയക്കാർക്ക് അവന്റെ ദൈവത്വമോ ദിവ്യത്വമോ അംഗീകരിക്കാനാവില്ല. സാധാരണക്കാരനെപ്പോലെ ജീവിച്ചവൻ അസാധാരണമായ പ്രവർത്തികളും പ്രബോധനങ്ങളും നിർവ്വഹിക്കുമ്പോൾ ഉണ്ടാകുന്ന അസുയ. നമുക്കില്ലാത്ത കഴിവ് മറ്റൊരാളിൽ കണ്ടാൽ നമ്മുടെ മനോഭാവം. അസുയയ്ക്കും കഷ്ടതയ്ക്കും മരുന്നില്ല എന്ന പഴഞ്ചൊല്ലുണ്ട്.

അസുയ ഒരുവനെ മനുഷ്യനിൽ നിന്നും ദൈവത്തിൽ നിന്നും അകറ്റാൻ കാരണമാകുന്നു. സന്തോഷവും ആരോഗ്യവും മനുഷ്യന് നൽകുന്നത് ദൈവത്തോടും മനുഷ്യരോടുമുള്ള കൂട്ടായ്മയാണ്. ക്ഷമിക്കാത്തവർ സ്വന്തം ഹൃദയത്തിൽ സന്തോഷമില്ലാത്തവനാകുന്നു. “വാശിയുടെ മനസ്സ് ആരോഗ്യത്തെ ഹനിയ്ക്കുന്നു” എന്ന് മനശ്ശാത്രജ്ഞൻമാരും വൈദികരും ശാസ്ത്രജ്ഞൻമാരും കരുതുന്നു. ആർത്ഥരൈറ്റിസ് എന്ന രോഗം മനസ്സിലെ വാശിമൂലം ഉണ്ടാകുന്നു എന്ന് കാണിച്ച് മനോരമ പത്രത്തിൽ ഒരു ഡോക്ടർ പ്രസിദ്ധം ചെയ്തിരുന്നു. എഡിമ എന്ന രോഗവും ഹൃദയത്തിൽ കുമിഞ്ഞു കൂടുന്ന വിദ്വേഷത്തിന്റെ ഫലമാണ്. ഹൃദയത്തിൽ പുകഞ്ഞു കൊണ്ടിരിക്കുന്ന വിദ്വേഷവും പകയും തൊലിപ്പുറത്ത് പ്രകടമാകും. അസുയയുള്ളവൻ വിടുതലില്ലാത്ത ഭാണ്ഡം വലിച്ചു കൂട്ടുന്നു George Washington Carver ഇപ്രകാരം രേഖപ്പെടുത്തുന്നു “No man can make me stop so low as to make me hate him” എന്നെ വലിച്ചു താഴ്ത്തുവാൻ ഞാൻ ആരെയും അനുവദിയ്ക്കില്ല.

Dr.Radhakrishnan ഒരിക്കൽ പറഞ്ഞു “ഇൻഡ്യൻ ജനതയുടെ ഏറ്റവും വലിയ പ്രതിസന്ധി നല്ല സ്വഭാവങ്ങളുടെ അഭാവമാണ് എന്ന്. നല്ല സ്വഭാവങ്ങൾ ഇല്ലാതാകുന്നത് ആത്മീയ ശൂന്യത മൂലമാണ്. ആകയാൽ സൽസ്വഭാവങ്ങൾ ജീവിതത്തിൽ നിലനിർത്താം.

ഭക്തിശുദ്ധവും ശിഷ്യരും അന്നൊരിക്കൽ പട്ടണത്തിലൂടെ ഗമിച്ചിടവേ, പെട്ടെന്നായെഹൂദപ്പള്ളിയിലെ- യായിറോസെന്നൊരാളോടിയെത്തി. നാഥന്റെ കാൽക്കലായ് വീണിട്ടയാൾ, വിറയാർന്ന ശബ്ദത്തിലുരച്ചിങ്ങനെ. “ഗുരോ എൻ പുനാരപ്പൊന്നുമകൾ രോഗം പിടിപെട്ടു മരിക്കാനായി, അങ്ങൊന്നെഴുന്നള്ളി വന്നിട്ടെന്റെ പൊന്നോമനപ്പുത്രിയ്ക്കു സൗഖ്യമേകൂ!” “മടങ്ങുക ഞാനിതാവരികയായി.” എന്നരുൾ ചെയ്തുടൻ ജീവനാഥൻ ചെറ്റുദൂരത്തായ് വൻ നടന്നുടനെ ഓടിക്കിതച്ചൊരുവനരികിലെത്തി. കദനത്താൽ കണ്ണുനിറഞ്ഞിട്ടവൻ, കർത്തനോടായ് ചൊല്ലിയിവിധത്തിൽ. “യായിറോസിന്റെ പുനാരപ്പൊന്നുമകൾ നമ്മളെ വിട്ടുപിരിഞ്ഞുപോയി.” ഈ വാർത്ത കേട്ടവരന്തംവിട്ടു സ്തംഭമായ് നിശ്ചലം നിന്നുപോയി യായിറോസിൻ ദീനരോദനത്താൽ മാറ്റൊലിക്കൊണ്ടു പ്രപഞ്ചദിക്ക് ജീവൻനൽകീടുന്നോരേശുനാഥൻ സ്നേഹിച്ചീടുന്നോരേശുനാഥൻ ആശ്വസിപ്പിച്ചീടുന്നോരേശുനാഥൻ അരുളിച്ചെയ്യുന്നതറിയുവാനായ്- ജിജ്ഞാസയോടവർ നോക്കിനിന്നു. “യായിറോസേ നീ ഭയപ്പെടേണ്ട, വിശ്വസിച്ചീടുകമാത്രം മതി; വിശ്വസിച്ചീടുന്നവൻ നേടുമെല്ലാം നഷ്ടമാകില്ലവെന്നു മൊന്നും.” എന്നരുൾചെയ്തിട്ടാകരുണാമയൻ ആവിട്ടിൻ മുന്നിലായെത്തിനിന്നു തേങ്ങിക്കരയുന്ന ജനാവലിയോടായ് ശാന്തരായിത്തീരുവാനാജ്ഞാപിച്ചു. അനന്തരം യേശുവോ, കുട്ടിയുടെ, മൃതദേഹം സൂക്ഷിച്ച മുറിയിലെത്തി. കുട്ടിതൻ മാതാപിതാക്കളോടും ജനാവലിയോടുമായ് ചൊല്ലിയേശു ‘കരയേണ്ട നിങ്ങൾ, മരിച്ചതല്ല- ശയിക്കുകയാണിവൾ ശാന്തമായി കേട്ടവർ കേട്ടവരെല്ലാംതന്നെ ആശ്ചര്യഭാവത്തിൽ തമ്മിൽ നോക്കി യേശുവോ ചെയ്യുന്നതറിയുവാനായ് കൗതുകത്തോടവർ നോക്കിനിന്നു. “ദൈവത്തിൻ നാമത്തിൽ കല്പിയ്ക്കുന്നു. അരുമയാം ബാലികേളണർന്നെണീക്ക.”



‘യായിറോസിന്റെ മകൾ’

ഇ. വൈ. കോശി, വെൺമണി

കേൾക്കേണ്ട മാത്രയിൽകൂട്ടിയിതാ നിദ്രയിൽ നിന്നെന്നപോലുണർന്നെന്നീറ്റു. ബാലിക സുന്ദരോവദനയായി മാതാപിതാക്കൾതന്നരികിലെത്തി ഇതെല്ലാം കണ്ടിട്ടാ ജനാവലിയോ- രത്ഭുതസ്തബ്ദരായ് നിന്നുപോയി മരിച്ചൊളെയുയിർപ്പിച്ചയേശുവിവൻ ദൈവപുത്രൻ തന്നെ തർക്കമില്ല. അനുഗമിയ്ക്കാം നമുക്കിവനെയെന്നും; സാക്ഷികളായ് ജനം ചേർന്നുചൊല്ലി.

ഈ ലയാദു നാട്ടിൽ തീർത്ഥി എന്ന ഗ്രാമത്തിൽ ഏലിയാവ് ജനിച്ചു. തീർത്ഥി അറയ്ക്കപ്പെട്ട മനുഷ്യർ; മര്യാദ കെട്ട മനുഷ്യർ അധികം താമസിക്കുന്ന സ്ഥലമാണ് അവരുടെ ഇടയിൽ നിന്ന് ഒരു പ്രവാചകൻ എഴുന്നേൽക്കുന്നത് തികച്ചും അസംഭവ്യം തന്നെ ആ കാരണമാവാം അദ്ദേഹം അതീവ തീക്ഷ്ണവാനായി കാണപ്പെട്ടത്. അക്രമം കാണിക്കാൻ മടി ഇല്ലാത്ത മനുഷ്യർക്കിടയിൽ നിന്ന് ശ്രേഷ്ഠ പ്രവാചകനെ ദൈവം എഴുന്നേൽപ്പിച്ചത് ദൈവനിയോഗമാണ്. ജീവിതകാലഘട്ടം B C 875 നും 851 നും മദ്ധ്യേ പ്രവാചകൻ സാക്ഷിക്കുന്നു. സൈന്യങ്ങളുടെ യഹോവയ്ക്കുവേണ്ടി ഞാൻ ഏറ്റവും ശുഷ്കാന്തിച്ചിരിക്കുന്നു. ഏലിയാവ് എന്ന പദത്തിന്റെ അർത്ഥം തന്നെ “യഹോവ ദൈവം ആകുന്നു” എന്നാണ്. കാഴ്ചയിൽ അപരിഷ്കൃതനായിരുന്നു. ഇദ്ദേഹം രോമം കൊണ്ടുള്ള വസ്ത്രവും അരയിൽ തോൽവാരും ധരിച്ചിരുന്നു. പ്രവാചക ശുശ്രൂഷ ആരംഭിക്കുന്നതിനു മുമ്പുള്ള പ്രവർത്തനം അധികമായി പരാമർശിക്കപ്പെട്ടു കാണുന്നില്ല. പ്രവാചകത്വം ദൈവത്തിന്റെ കാതും നാവുമാണ് ദൈവത്തിൽ നിന്നു കേൾക്കുന്നത്.

ജനത്തോട് അറിയിക്കുക

ആഹാബു രാജാവ് തന്റെ ഭാര്യയായ ഫൊയിനിക്യക്കാരത്തി ഇസെബെല്ലിന്റെ ഹിതാനുവർത്തിയായി യിസ്രായേലിൽ ബാല ആരാധന ആരംഭിച്ചപ്പോൾ അതിന് എതിരായി പ്രവർത്തിച്ചതിനാൽ ഇദ്ദേഹത്തെ നശിപ്പിക്കുവാൻ ഇസെബൽ തീരുമാനിച്ചു.

ഏലിയാവിന്റെ ദൈവം

ഇദ്ദേഹത്തിന്റെ ചരിത്രത്തിൽ പ്രധാനമായി 6 കാര്യങ്ങൾ കാണാം. ദൈവത്തിന്റെ വക്താവായി ഏലിയാവ് പറയുന്നു.

1. യിസ്രായേലിൽ “ഞാൻ പറഞ്ഞല്ലാതെ മഞ്ഞും മഴയും ഉണ്ടാകുകയില്ല” ഈ ക്ഷാമകാലത്ത് യഹോവ ഏലിയാവിനെ അത്ഭുതകരമായി പാലിച്ചു.
2. കർമ്മേൽ പർവ്വതത്തിലെ വിധവയുടെ മകനെ ഉയർപ്പിച്ചു. വെല്ലുവിളിച്ച് ഏലിയാവ് വിജയം വരിച്ചു. ബാലിന്റെ 450 പ്രവാചകന്മാരെയും ഈബെബെലിന്റെ 400 അശേരാ പ്രവാചകന്മാരെയും നിഷ്കരണം കൊന്നുകളഞ്ഞു.
3. യിസേബെലിനെ ഭയന്ന് ഏലിയാവ് ഹോറേബിലേക്ക് പാലായനം ചെയ്തു. ഇവിടെ വെച്ച് ഹസായേലിനെ ഹാരാമിന്റെ രാജാവായും, ഹൂവിനെ യിസ്രായേലിന്റെ രാജാവായും ഏലിശയെ തന്റെ പിൻഗാമിയായും വാഴിക്കുന്നതിന് ഏലിയാവിന് ദൈവത്തിന്റെ അരുളപ്പാട് ഉണ്ടായി.



ഏലിയാവിന്റെ ദൈവം

പി. വി. ഡാനിയേൽ മാന്യുക

4. നാബോത്തിന്റെ മുന്തിരിത്തോട്ടം കൈവശം ആക്കുവാൻ ആഹാബ് നടത്തുന്ന പ്രവർത്തനങ്ങൾക്ക് എതിരായി ഏലിയാവ് പ്രവർത്തനം നടത്തി.
5. ആഹാബ് എക്രോനിലെ ദേവനായ ബാൽബസിനോട് അരുളപ്പാട് ചോദിക്കാൻ പോകുമ്പോൾ അതിന് എതിരായി ഏലിയാവ് പ്രവർത്തനം നടത്തുന്നുണ്ട്.
6. ഏലിയാവ് അഗ്നിരഥത്തിൽ സ്വർഗ്ഗത്തിലേക്ക് എടുക്കപ്പെടുന്നു.

ഞാൻ പറഞ്ഞതല്ലാതെ ഈ ആണ്ടുകളിൽ മഞ്ഞും മഴയും ഉണ്ടാകുകയില്ല. പിന്നെ യഹോവയുടെ അരുളപ്പാടുണ്ടായത് എന്തെന്നാൽ നീ ഇവിടെ നിന്ന് പുറപ്പെട്ട് കിഴക്കോട്ട് ചെന്ന് യോർദ്ദാൻ കിഴക്കുള്ള കെരിത്ത് തോട്ടിനരികെ ഒളിച്ചിരിക്ക? തോട്ടിൽ നിന്ന് നീ കുടിച്ചുകൊള്ളണം. അവിടെ നിനക്ക് ഭക്ഷണം തരേണ്ടതിന് ഞാൻ കാക്കയോട് കല്പിച്ചിരിക്കുന്നു. അങ്ങനെ അവൻ പോയി യഹോവയുടെ കല്പനപ്രകാരം ചെയ്തു. അവൻ ചെന്ന് യോർദ്ദാൻ കിഴക്കുള്ള കെരിത്ത് തോട്ടിനരികെ പാർത്തു. കാക്ക അവൻ രാവിലെ അപ്പവും ഇറച്ചിയും കൊടുക്കും. തോട്ടിൽ നിന്ന് അവൻ കുടിക്കും. എന്നാൽ ദേശത്ത് മഴ പെയ്കാതെയാൽ തോട് വറ്റിപ്പോയി.

വിശ്വാസിയേ കെരിത്ത് തോട്ടിൽ നിന്ന് കുടിക്കുമ്പോൾ ഓർക്കണം തോട് വറ്റിപ്പോകാം.

അപ്പോൾ അവൻ യഹോവയുടെ അരുളപ്പാട് ഉണ്ടായത് എന്തെന്നാൽ നീ എഴുന്നേറ്റ് സീയോനോട് ചേർന്ന് സാരോഫാത്തിലേക്ക് ചെന്ന് അവിടെ പാർക്കുക. നിന്നെ പുലർത്തേണ്ടതിന് അവിടെ ഉള്ള ഒരു വിധവയോട് ഞാൻ കല്പിച്ചിരിക്കുന്നു. അങ്ങനെ അവൻ എഴുന്നേറ്റ് സാരോഫാത്തിലേക്കുപോയി അവൻ പട്ടണവാതുക്കൽ എത്തിയപ്പോൾ അവിടെ ഒരു വിധവ വിറക് പെറുക്കിക്കൊണ്ടിരിക്കുന്നു. അവൻ അവളെ വിളിച്ച് എനിക്ക് കുടിപ്പാൻ ഒരു പാത്രത്തിൽ കുറച്ചു വെള്ളം കൊണ്ടുവരണമേ എന്നു പറഞ്ഞു. അവൾ കൊണ്ടുവരാൻ പോകുമ്പോൾ ഒരു കഷണം അപ്പവും കൂടെ നിന്റെ കൈയ്യിൽ കൊണ്ടുവരണമെന്ന് അവൻ പറഞ്ഞു. അതിന് അവൾ നിന്റെ ദൈവമായ യഹോവയാണേ കലത്തിൽ ഒരു പിടി മാവും തുരുത്തിയിൽ അല്പം എണ്ണയും മാത്രം അല്പാതെ എനിക്ക് ഒരു അപ്പവും ഇല്ല. ഞാൻ ഇതാ രണ്ട് വിറക് പറക്കുന്നു. ഇതുകൊണ്ടു ചെന്ന് എനിക്കും മകനും വേണ്ടി ഒരുക്കി അത് ഞങ്ങൾ തിന്നിട്ട് മരിപ്പാൻ ഇരിക്കുകയാണെന്ന് പറഞ്ഞു.

ഏലിയാവ് അവളോട് ഭയപ്പെടേണ്ടാ ചെന്ന് നീ പറഞ്ഞതുപോലെ ചെയ്ക എന്നാൽ ആദ്യം എനിക്ക് ചെറിയ ഒരു അട ഉണ്ടാക്കി കൊണ്ടുവരിക. പിന്നെ നിനക്കും നിന്റെ മകനും വേണ്ടി ഉണ്ടാക്കി കൊൾക. യഹോവ ഭൂമിയിൽ മഴ പെയ്യിക്കുന്ന നാളുവരെ കലത്തിലെ മാവ് തീർന്നുപോകയില്ല. ഭരണിയിലെ എണ്ണ കുറഞ്ഞുപോകുകയും ഇല്ല എന്ന് യിസ്രേലിന്റെ ദൈവമായ യഹോവ അരുളിച്ചെയ്യുന്നു എന്നു പറഞ്ഞു. അവൾ ചെന്ന് ഏലിയാവ് പറഞ്ഞതുപോലെ ചെയ്തു. അങ്ങനെ അവളും അവളുടെ വീട്ടുകാരും ഏറിയനാൾ അഹോവ്യത്തി കഴിച്ചു. യഹോവ ഏലിയാവു മുഖാന്തരം അരുളിച്ചെയ്ത വചനപ്രകാരം കലത്തിലെ മാവ് തീർന്നുപോയില്ല. ഭരണിയിലെ എണ്ണ കുറഞ്ഞുപോയും ഇല്ല. **ഏലിയാവിന്റെ പ്രാർത്ഥന**

ഏലിയാവ് കാർമ്മേൽ പർവ്വതത്തിന്റെ മുകളിൽ കയറി നിലത്ത് മുഖം തന്റെ മുഴക്കാലിന്റെ നടുവിൽ വെച്ച് തന്റെ ബാല്യക്കാരനോട് നീ ചെന്ന് കടലിനു നേരെ നോക്കുക എന്നു പറഞ്ഞു. അവൻ ചെന്നു നോക്കി ഒന്നും ഇല്ലായെന്നു പറഞ്ഞു. പിന്നെയും 7 പ്രാവശ്യം അങ്ങനെ ചെയ്തു. 7-ാം പ്രാവശ്യം അവൻ ഇതാ കടലിൽ നിന്ന് മനുഷ്യന്റെ കയ്യിൽ പോലെ ഒരു മേഘം പൊങ്ങുന്നു എന്നു പറഞ്ഞു. അതിന് അവൻ ആഹാബിനോട് മഴ നിന്നെ അടുക്കാതിരിക്കേണ്ടതിന് രഥം പുട്ടി ഇറങ്ങിപ്പോക എന്ന് ബോധിക്കാം എന്നു പറഞ്ഞു. ക്ഷണത്തിൽ ആകാശം മേഘവും കാറ്റുംകൊണ്ട് കറുത്തു വൻമഴ പെയ്തു. ആഹാബ് രഥം കയറി യിസ്രയീലേക്ക് പോയി. ■

ഉത്ഘാടനം ചെയ്തു



കുർത്തമല സെന്റ് ജോർജ് ഓർത്തഡോക്സ് യുവജന പ്രസ്ഥാനത്തിന്റെ ആഭിമുഖ്യത്തിൽ ഇടവകയിൽ സാമ്പത്തികമായി ബുദ്ധിമുട്ട് അനുഭവപ്പെടുന്ന രോഗികൾക്ക് സൗജന്യമായി മരുന്ന് നൽകുന്ന പദ്ധതി യുവജന പ്രസ്ഥാനം കേന്ദ്ര ജനറൽ സെക്രട്ടറി റവ. ഫാ. സ്റ്റീഫൻ വർഗീസ് ഉത്ഘാടനം ചെയ്തു. ഇടവക വികാരി കോരൂത് ചെറിയാൻ അദ്ധ്യക്ഷത വഹിച്ചു. യുവജന പ്രസ്ഥാന വൈസ് പ്രസിഡന്റ് അഡ്വ. ജോർജ്. എം. ജേക്കബ്, ഇടവക ട്രസ്റ്റി ശ്രീ. എം.എം. വർഗീസ്. യുവജനപ്രസ്ഥാനം സെക്രട്ടറി മിഥുൻ ചാക്കോ തോമസ്, ചിൽസ് തോമസ് കോശി തുടങ്ങിയവർ പ്രസംഗിച്ചു.



കടമാൻകുളം സെന്റ് മേരീസ് ഇടവകയിൽ ആരംഭിച്ച പാലിയേറ്റീവ് കെയർ യൂണിറ്റിന്റെ ഉത്ഘാടനം ബ്രഹ്മവാർ ഭദ്രാസ്നാധിപൻ യാക്കോബ് മാർ ഏലിയാസ് നിർവ്വഹിക്കുന്നു. വികാരി. ഫാ. റിജു. വി. ഐപ്പ്, സഭാമാനേജിംഗ് കമ്മറ്റിയംഗം ഏബ്രഹാം മാത്യു വീരപ്പള്ളിൽ, ജോർജ്ജ്. പി. ചാക്കോ, രാജൻ മാത്യു, ശാമുവൽ സാം കോട്ടേജ്, മറിയാമ്മ ശാമുവൽ, റ്റി. വർഗ്ഗീസ് കടമൻകുളത്തിൽ, മേരിക്കുട്ടി വർഗ്ഗീസ്, മിനി റെജി, ജോയ്സ് മനു, ലീലാമ്മ ജോർജ്ജ് എന്നിവർ സമീപം.

അഭിനന്ദനങ്ങൾ

ദിവ്യബോധനം POCE “അബ്ബാ പിതാവേ” എന്ന വിഷയത്തിന് (8-ാം വിഷയം) അഖില മലങ്കര അടിസ്ഥാനത്തിൽ ഒന്നാം റാങ്ക് കരസ്ഥമാക്കിയ കുട്ടംപേരൂർ സെന്റ് മേരീസ് ചർച്ച് യൂണിറ്റിലെ ശ്രീമതി ഷീബാ റോയിക്ക് അനുദോദനങ്ങൾ.





മനോഭാവം അഭ്യുന്നതിയുടെ അടിസ്ഥാനം

ആനി ജേക്കബ് ചാരുനിൽക്കുന്നതിൽ

സ്നേഹമുള്ള കുട്ടുകാരെ,

ഉത്സവ സ്ഥലങ്ങളിലും പെരുന്നാൾ മേളകളിലും ബലൂൺ കച്ചവടക്കാരുടെ പിന്നാലെ കുട്ടികൾ കൂടാറുണ്ടല്ലോ? വർണ വൈവിധ്യമുള്ള ബലൂൺ ഊതി വീർപ്പിച്ച് കെട്ടിവച്ച്, ആകാശത്തേക്ക് ഉയർത്തി വിടുന്നത് കുട്ടികൾ കൗതുകത്തോടെ നോക്കാറുണ്ട്. ഹീലിയം വാതകം നിറച്ച് ആകാശത്തേക്ക് പറന്നുപോകുന്ന ബലൂണുകളെ നോക്കി ഒരു കുട്ടി ചോദിച്ചു

‘പപ്പാ ഏതു നിറമുള്ള ബലൂൺ ആണ് വളരെ നന്നായി ഉയർന്നു പൊങ്ങുന്നത്?’

പപ്പാ മറുപടി പറഞ്ഞു “മോനെ, ബലൂണിന്റെ നിറം കൊണ്ടല്ല അത് ഉയർന്ന് പോകുന്നത്, അതിനകത്തെ വാതകമാണ് അതിനെ ഉയർത്തിലേക്ക് ഉയർത്തുന്നത്

ഇതു നമ്മുടെ ജീവിതത്തെ സംബന്ധിച്ചും വളരെ വാസ്തവമാണ്. നമ്മുടെ തൊലിയുടെ നിറമോ, ആകാര ഭംഗിയോ ഒന്നുമല്ല ഔന്നത്യമാർന്ന അനുഭവത്തിലേക്ക് നമ്മെ എത്തിക്കുന്നത്. നമ്മുടെ ആന്തരിക നന്മയും സ്വഭാവ വൈശിഷ്ട്യവുമാണ്. ജീവിതത്തിന്റെ വിവിധ രംഗങ്ങളിൽ പ്രവർത്തിക്കുന്ന അനേകരെ ശ്രദ്ധിച്ചാൽ അവരുടെ ജീവിത വിജയത്തിന്റെ അടിസ്ഥാനം സ്വഭാവമേന്മ, സത്യസന്ധത, മൂല്യബോധം എന്നീ സവിശേഷതകൾ ആണെന്നു മനസ്സിലാകും.

പ്രസിദ്ധ ഫ്രഞ്ച് ദാർശനികനായ പാസ്കൽ പറഞ്ഞത്. നിങ്ങൾ ഒരു നല്ല മനുഷ്യനാകുക. അപ്പോൾ ബുദ്ധിമേന്മ താനേ ഉണ്ടായിക്കൊള്ളും, നന്മയെക്കാൾ വലിയ മേന്മ ഇല്ലെന്ന് അദ്ദേഹം വിശ്വസിച്ചു. ഇന്നത്തെ ലോകം ആവശ്യപ്പെടുന്നത് ബുദ്ധിരാക്ഷസന്മാരെയല്ല, നല്ല മനുഷ്യരെയാണ്.

നമ്മുടെ മനോഭാവം നമ്മുടെ അഭ്യുന്നതിയുടെ അടിസ്ഥാനമാണ്. അതു നമ്മുടെ ജീവിതത്തിലെ എല്ലാ തുറകളിലേക്കും ശക്തി പകരുന്നു. വ്യക്തിതലരംഗത്തും ആത്മീയ രംഗങ്ങളിലും അതാണു സുപ്രധാനം. നല്ല മനോഭാവം കൂടാതെ

ഒരാൾക്ക് നല്ല വിദ്യാർത്ഥിയാകുവാൻ പറ്റില്ല. നല്ല മനോഭാവമില്ലാത്ത ഒരാൾക്ക് നല്ല ഒരു ആത്മീയ നേതാവாகുവാൻ പറ്റില്ല. ഒരു ഉദ്യോഗസ്ഥ മേധാവിക്ക് ശരിയായ മനോഭാവമില്ലാതെ ആസ്ഥാനത്ത് വിജയിക്കുവാൻ കഴിയുകയില്ല.

ഉയർച്ചയുടെ അടിസ്ഥാനം സർഗാത്മക മനോഭാവമാണ്. ദാവീദിന്റേയും ഗോല്യാത്തിന്റെയും കഥ സുപരിചിതമാണല്ലോ? മല്ലനായ ഗോല്യാത്തിനെ ബാലനും ആട്ടിയെന്നുമായ ദാവീദ് എങ്ങനെയാണ് നേരിട്ടത്? മറ്റുള്ളവരെക്കെ ഭയന്നു വിറച്ച് മാറി നിന്നപ്പോൾ ഈ ബാലന് ആ കുറ്റനെ നേരിടാൻ കഴിഞ്ഞത് അവന്റെ മനോഭാവത്തിന്റെ ബലമാണ്. ദൈവത്തിന്റെ അജയ്യമായ ശക്തി തനിക്കു ലഭ്യമാണെന്നും തന്മൂലം വിജയം സാധ്യമാണെന്നുമുള്ള വിശ്വാസവും ആത്മ ധൈര്യവും അവനുണ്ടായി.

നല്ല മനോഭാവം നാം പുലർത്തുമ്പോൾ നമ്മുടെ സഹകരണഭാവം വളരുന്നു. നല്ല ബന്ധങ്ങൾ വളരുന്നു. സംഘർഷങ്ങൾ കുറയുന്നു. നേട്ടങ്ങൾ ഇരട്ടിക്കുന്നു. നേരെ മറിച്ച് നിഷേധാത്മകമായ മനോഭാവം മൂലം നമ്മുടെ മുമ്പിൽ നാം തന്നെ തടസ്സങ്ങൾ സൃഷ്ടിക്കുന്നു. സൗഹൃദം സാധ്യമല്ലാതാകുന്നു. ബന്ധങ്ങൾ ശിഥിലമാകുന്നു. മാത്രമല്ല ആന്തരിക സംഘർഷവും ഉളവാകുന്നു.

കുട്ടുകാരെ,

ചെറുപ്പം മുതൽ പരിശീലിച്ചാൽ മനോഭാവം മാറ്റുന്നതിലൂടെ ജീവിതത്തെ തന്നെ മാറ്റുവാൻ നമുക്കു കഴിയും. നമ്മുടെ സാഹചര്യം അനുഭവങ്ങൾ, വിദ്യാഭ്യാസം എന്നീ ഘടകങ്ങൾ നമ്മുടെ മനോഭാവത്തെ രൂപപ്പെടുത്തുന്നതിൽ പങ്കു വഹിക്കുന്നു. ഈ ഘടകങ്ങളെ അനുകൂലമാക്കി തീർത്താൽ ജീവിതത്തിൽ ഉജ്വല വിജയം നേടാം.

ദൈവം അനുഗ്രഹിക്കട്ടെ,

സ്നേഹത്തോടെ

ആനിചേച്ചി.



മലങ്കര ഓർത്തഡോക്സ് സഭയുടെ പരമാദ്ധ്യക്ഷനും മലങ്കര മെത്രാപ്പോലീത്തായുമായി 2010 നവംബർ ഒന്നാം തീയതി അവരോധിക്കപ്പെട്ട പരിശുദ്ധ ബസേലിയോസ് മാർത്തോമ്മാ പൗലോസ് ദിതിയൻ ബാവാ തിരുമേനിക്ക് ചെങ്ങന്നൂർ മെത്രാസന മക്കളുടെ ഭക്ത്യാദര പൂർവ്വമായ മംഗളങ്ങൾ വിനയപൂർവ്വം സമർപ്പിക്കുന്നു.

തദ്ദേശ ഭരണ സ്ഥാപനങ്ങളിലേക്കു നടന്ന തിരഞ്ഞെടുപ്പിൽ വിജയികളായ ഭദ്രാസനത്തിലെ അംഗങ്ങളെ ഏവരേയും ഭദ്രാസനത്തിന്റെ ആശംസകൾ അറിയിക്കുന്നു. വിജയികളായവർ പേരുവി വരങ്ങൾ 20.11.2010 നു മുമ്പായി ഭദ്രാസന ആഫീസിൽ അറിയിക്കണമെന്ന് താല്പര്യപ്പെടുന്നു.

സ്നേഹപൂർവ്വം കർത്തൃശുശ്രൂഷയിൽ

ഫാ. മാത്യു വർഗ്ഗീസ് പുളിമുട്ടിൽ (ഭദ്രാസന സെക്രട്ടറി)

സുവിശേഷ സംഘം അറിയിപ്പുകൾ

സുവിശേഷ സംഘത്തിന്റെ നേതൃത്വത്തിൽ നടന്ന വേദപഠന ക്ലാസ്സും പ്രസംഗ പരിശീലന ശില്പശാലയും, ഇടവക സന്ദർശനവും, ധ്യാനയോഗങ്ങളും വിജയപ്രദമാക്കിയ ഏവരേയും നന്ദിയോടെ സ്മരിച്ചുകൊണ്ട് തുടർപരിപാടികൾ അറിയിക്കട്ടെ.

വേദപഠന തുടർക്ലാസ്സ്

സഭാമക്കളുടെ വേദപുസ്തക പരിജ്ഞാനം ലക്ഷ്യമാക്കി അഭിവന്ദ്യ ഇടവക മെത്രാപ്പോലീത്താ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്ത് ആരംഭിച്ച വേദപഠനത്തിന്റെ തുടർക്ലാസ്സ് 2010 നവംബർ മാസം 17-ാം തീയതി ഉച്ചകഴിഞ്ഞ് 2 മണിക്ക് ബഥേൽ അരമനയിൽ വെച്ച് നടക്കുന്നതാണ്. കോട്ടയം വൈദിക സെമിനാരി അദ്ധ്യാപകനായ റവ. ഡോ. റജി മാത്യുസ് ക്ലാസ്സ് നയിക്കുന്നതാണ്. എല്ലാ സുവിശേഷ സംഘാംഗങ്ങളും ക്ലാസ്സിൽ പങ്കെടുത്തവരും ഇതിൽ താല്പര്യമുള്ളവരും, നിർബന്ധമായും പങ്കെടുക്കേണ്ടതാണ്.

മെത്രാസന ധ്യാനയോഗം

മെത്രാസനത്തിലെ എല്ലാ ഇടവകകളെയും ആത്മീയ സാഹചര്യങ്ങളെയും പങ്കെടുപ്പിച്ചു നടന്നു വരുന്ന ദിമാസ ധ്യാനയോഗം 2010 ഡിസംബർ മാസം 10-ാം തീയതി വെള്ളിയാഴ്ച രാവിലെ 9.30 മുതൽ ഉച്ചയ്ക്ക് 1.30 വരെ ഉമയാറ്റുകര സെന്റ് തോമസ് വലിയപള്ളിയിൽ വെച്ച് നടത്തുന്നതാണ്. പ്രൊഫ. ഇട്ടി വർഗ്ഗീസ് (സെന്റ് സിറിൾസ് കോളേജ് അടൂർ) ധ്യാനം നയിക്കുന്നതാണ്.

ഇടവക ഭവനസന്ദർശനം

മെത്രാസന ധ്യാനയോഗത്തോടനുബന്ധിച്ചുള്ള സുവിശേഷ സംഘാംഗങ്ങളുടെ ഇടവക ഭവനസന്ദർശനം ഉമയാറ്റുകര സെന്റ് തോമസ് വലിയപള്ളി ഇടവകയിൽ നടത്തുന്നതിനുള്ള ക്രമീകരണങ്ങൾ ചെയ്തുവരുന്നു. വിശദവിവരങ്ങൾ ധ്യാനയോഗം നോട്ടീസിൽ ഉൾപ്പെടുത്തുന്നതാണ്.

പ്രത്യേക നന്ദി

2010 സെപ്റ്റംബർ 21-ാം തീയതി നടന്ന ഏകദിന പ്രസംഗ ശില്പശാല ഉദ്ഘാടനം ചെയ്ത അഭി. തോമസ് മാർ അത്താനാസി

യോസ് തിരുമേനിയോടും പഠനക്ലാസ്സ് നയിച്ച റവ.ഫാ. ജോൺ തോമസ് കരിങ്ങാട്ടിൽ, റവ. ഫാ. തോമസ് വർഗ്ഗീസ് അമയിൽ, നേതൃത്വം നൽകിയ ഭദ്രാസന സെക്രട്ടറി റവ. ഫാ. മാത്യു വർഗ്ഗീസ് പുളിമുട്ടിൽ, റവ. ഫാ. ഫെലിക്സ് യോഹന്നാൻ, റവ. ഫാ. സഖറിയ പനയ്ക്കാമറ്റം, റവ. ഫാ. വിൽസൺ ശങ്കരത്തിൽ, റവ. ഫാ. ജോൺ പോൾ, റവ. ഫാ. ഐപ്പി പി. സാം, റവ. ഫാ. മത്തായി കുനിൽ, ഡോ. ജിബി ജോർജ്ജ്, ശ്രീ. സജി പട്ടരമം, ശ്രീ. ഏബ്രഹാം മാത്യു വീരപ്പള്ളിൽ, ശ്രീ. ജേക്കബ് ഉമ്മൻ എന്നിവരോടും, 2010 ഒക്ടോബർ 8-ാം തീയതി ആറാട്ടുപുഴ സെന്റ് മേരീസ് പള്ളിയിൽ വെച്ച് നടന്ന ധ്യാനയോഗം ഉദ്ഘാടനം ചെയ്ത റവ. ഫാ. കോരൂത് ചെറിയാൻ, ധ്യാനം നയിച്ച റവ. ഡോ. റജി മാത്യുസ്, ഭദ്രാസന സെക്രട്ടറി റവ. ഫാ. മാത്യു വർഗ്ഗീസ് പുളിമുട്ടിൽ, റവ. ഫാ. കുര്യൻ ജോസഫ്, ഭദ്രാസന ഗായകസംഘം, ആറാട്ടുപുഴ സെന്റ് മേരീസ് വികാരി എം. കെ. ഇമ്മാനുവേൽ അച്ചനോടും ഇടവക ഭരണസമിതിയോടും, ഭവനസന്ദർശനത്തിനു സഹായിച്ച സുവിശേഷ സംഘ അംഗങ്ങൾ ഉൾപ്പെടെയുള്ള ഏവരോടും ഹൃദയംഗമായ നന്ദി അറിയിക്കുന്നു.

കർത്തൃശുശ്രൂഷയിൽ

സി.കെ.റെജി (ജനറൽ സെക്രട്ടറി)

പ്രസംഗം-ഉപന്യാസം-പോസ്റ്റർ മത്സരം

ചെങ്ങന്നൂർ :- ഭദ്രാസന M.G.O.C.S.M ന്റെ ആഭിമുഖ്യത്തിൽ ലഹരി വിരുദ്ധ ബോധവൽക്കരണ പ്രവർത്തനങ്ങളുടെ ഭാഗമായി 2010 നവംബർ 28ന് ഉച്ചയ്ക്ക് 1.30 മുതൽ ബഥേൽ അരമനയിൽ വെച്ച് പ്രസംഗ-ഉപന്യാസം-പോസ്റ്റർ ഡിസൈനിംഗ് മത്സരങ്ങൾ നടത്തുന്നു. വിജയികൾക്ക് ട്രോഫിയും 1000, 500 വീതം കാഷ് അവാർഡും നൽകുന്നതാണ്. വിഷയം ഉപന്യാസം :- ലഹരിവിരുദ്ധ ബോധവൽക്കരണത്തിൽ വിദ്യാർത്ഥികളുടെ പങ്ക് പ്രസംഗം :- ലഹരിവിമുക്ത സഭ പോസ്റ്റർ : മലയാളിയും മദ്യസംസ്കാരവും കൂടുതൽ വിവരങ്ങൾക്ക്:-

ഫാ. ജോൺ പി. ഉമ്മൻ - 9447884972 സജി പട്ടരമം - 9446114346

ശ്രേഷ്ഠമായത് ദൈവത്തിന് കൊടുക്കുവാനുള്ള മനസ്സാണ് നമുക്ക് ആവശ്യം. ഈ ദശാംശപദ്ധതിയിലൂടെ നമുക്കതിന് സാധിക്കണം. കഴിഞ്ഞ ഒരു വർഷംകൊണ്ട് നമ്മുടെ എല്ലാ ഇടവകകളും സന്ദർശിക്കുകയും അനേകം ഇടവക മക്കൾ ഇതിനെ സഹായിക്കുകയും ചെയ്തു എന്നത് നന്ദിയോടെ ഓർക്കുന്നു. തുടർന്നും എല്ലാവരുടെ സഹകരണം പ്രതീക്ഷിക്കുന്നതോടൊപ്പം, ദൈവം നമുക്ക് നൽകുന്നതിൽ ശ്രേഷ്ഠമായതിനെ ദൈവത്തിന് സമർപ്പിക്കുവാനും ഇടയാക്കട്ടെ എന്ന് പ്രാർത്ഥിച്ചുകൊണ്ട്

കർത്തൃശുശ്രൂഷയിൽ

ജോൺ ചാക്കോ അച്ചൻ

ഓതറ സെന്റ് മേരീസ്

307. ശ്രീമതി മറിയമ്മ വർഗ്ഗീസ്, കണ്ണാടമലയിൽ, 308. ശ്രീമതി സാരാമ്മ തോമസ്, തുണ്ടിയിൽ, 309. ജോർജ്ജ് മാത്യു, കണ്ണാടമലയിൽ, 310. ശ്രീ. ജോർജ്ജ് ചാക്കോ, കണ്ണാടമലയിൽ, 311. ശ്രീ. രാജു വർക്കി, തോബാംകുഴിയിൽ, 312. ശ്രീ. കെ. സി. ചാക്കോ, കോവേലിൽ, 313. ശ്രീ. പി. സി. ഏബ്രഹാം, പ്ലാവിനാൽ, 314. ശ്രീ. വർഗ്ഗീസ് ജോർജ്ജ്, പലിപ്ര, 315. ശ്രീമതി അന്നമ്മ തോമസ്, കണ്ണങ്ങാട്ട്, 316. ശ്രീ. സി. പി. മാത്യു, ചക്കാലയിൽ, 317. ശ്രീ. സി. പി. ഫിലിപ്പോസ്, ചക്കാലയിൽ, 318. ശ്രീ. കെ. എം. വർഗ്ഗീസ്, കണ്ണപള്ളിയിൽ, 319. ശ്രീ. ഷാജി വർഗ്ഗീസ്, ചിറ്റേടത്ത്, 320. ശ്രീ. പ്രസാദ് തോമസ് വർഗ്ഗീസ്, തോമ്പുംകുഴിയിൽ, 321. ശ്രീ. എം. വി. വർഗ്ഗീസ്, മണ്ണത്തും പൊയ്കയിൽ, 322. ശ്രീ. കെ. യു. ജോസഫ്, കൊച്ചുവിഴാലിൽ, 323. ശ്രീ. സി.റ്റി. മാത്യു, ചിറ്റേടത്ത്, 324. ശ്രീ. കെ. കെ. വർഗ്ഗീസ്, കപ്പങ്ങാട്ടിൽ, 325. ശ്രീ. അച്ചമ്മ ചെറിയൻ, കുന്റുംപുറത്ത്, 326. ശ്രീ. കെ. കെ. മത്തായി, കപ്പങ്ങാട്ടിൽ, 327. ശ്രീ. സി. സി. തോമസ് & ഫാമിലി, 328. ശ്രീ. കെ. കെ. ജോൺ, കപ്പങ്ങാട്ടിൽ, 329. ശ്രീമതി അന്നമ്മ തോമസ്, കണ്ണപള്ളിയിൽ, 330. ശ്രീ. കെ. ഒ. വർഗ്ഗീസ്, ആനക്കുഴിയിൽ, 331. ശ്രീ. കെ. ജെ. തോമസ്, കാവിനാലിൽ, 332. ശ്രീ. തമ്പി, ചക്കാലയിൽ, 333. ശ്രീ. റ്റി. സി. വർഗ്ഗീസ്, തുണ്ടിയിൽ, 334. ശ്രീ. മത്തായി സണ്ണി, തോപ്പിൽ കളത്തിൽ, 335. ശ്രീ. സണ്ണി വർഗ്ഗീസ്, പലിപ്ര, 336. ശ്രീ. കെ. വി. ചാക്കോ, കയ്യാലപ്പറമ്പിൽ, 337. ശ്രീ. കെ. സി. കുര്യാക്കോസ്, കാഞ്ഞിരപ്പള്ളിയിൽ, 338. ശ്രീ. കെ. സി. വർഗ്ഗീസ്, കോവേലിൽ, 339. ശ്രീ. സജി മത്തായി, മണ്ണാത്താപൊയ്കയിൽ, 340. റവ. ഫാ. സി. പി. ചാക്കോ, ചക്കാലയിൽ, 341. ശ്രീ. പെരുമാൾ ജോർജ്ജ്, കണ്ണാടമല, 342. ശ്രീ. പി. ഇ. ഫിലിപ്പോസ്, പ്ലാവിനാൽ, 343. ശ്രീ. സി. എം. മാത്യു, കണ്ണപള്ളിയിൽ, 344. ശ്രീ. അന്നമ്മ, ആലുംമുട്ടിൽ, 345. ശ്രീമതി ഷെറിൻ ഉണ്ണുണ്ണി, കയ്യാലപ്പറമ്പിൽ, 346. ശ്രീ. സണ്ണി, ആലുംമുട്ടിൽ, 347. ശ്രീ. തോമസ് മത്തായി, തോമ്പുംകുഴിയിൽ, 348. ശ്രീ. എ. പി. തമ്പി, ആനക്കുഴിയിൽ, 349. ശ്രീ. സജി വർക്കി, തോമ്പുംകുഴിയിൽ, 350. ശ്രീ. റെൻസി സുസൻ സാമുവേൽ, കണ്ണപള്ളിയിൽ, 351. ശ്രീ. കെ. ജി. വർഗ്ഗീസ്, കയ്യാലപ്പറമ്പിൽ, 352. ശ്രീമതി മറിയമ്മ മാത്തുള്ള, തുണ്ടിയിൽ ബംഗ്ലാവ്, 353. ശ്രീ. എ. പി. തോമസ്, അയത്തിയിൽ റോബിൻ വീല്ല്യ, 354. ശ്രീ. സാമുവേൽ മാത്യു, കണ്ണാടയിൽ, 355. ശ്രീ. സി. ഡി. ജോൺസൺ, ചരിവുപറമ്പിൽ, 356. ശ്രീ. കെ. ജെ. മാത്യു, കപ്പങ്ങാട്ടിൽ

പിരളശ്ശേരി സെന്റ് ജോർജ്ജ് കാതോലിക്കേറ്റ് സിംഹാസനപ്പള്ളി

357. ശ്രീമതി അന്നമ്മ ജോർജ്ജ്, കിണറ്റുകര, 358. ശ്രീ. സി.എസ്. കോശി, ചെന്തിട്ടയിൽ, 359. ശ്രീ. സുബിൻ ബേബി കെ, കുഴിത്തറയിൽ പുത്തൻവീട്, 360. ശ്രീ. ജേക്കബ് ജോർജ്ജ്, മോടിയിൽ, 361. ശ്രീ. മാത്യു വർഗ്ഗീസ്, ചെന്നാട്ടുകുഴിയിൽ, 362. ശ്രീ. പി. കെ. ചാക്കോ, പ്ലാമുട്ടിൽ, 363. ശ്രീ. എം. എം. ജോൺ, പള്ളിയിറേത്ത്, 364. ശ്രീ. ജിബിൻ ജെ. അലക്സ്, അമ്പിളി വീല്ല്യ, 365. ശ്രീ. കെ. സി. പോത്തൻ, കൊച്ചുകിഴക്കേതിൽ, 366. ശ്രീ. പി. വി. ജോർജ്ജ്, തുണ്ടിയേത്ത് പാലനിൽക്കുന്നതിൽ, 367 ശ്രീ. എം. കെ. കോശി, മാടക്കൽ അജീഷ് ഭവൻ, 368 ശ്രീ. വർഗ്ഗീസ് കെ. റ്റി., കക്കുന്നിൽ, 369. ശ്രീ. റ്റി. എസ്. യോഹന്നാൻ, തോണ്ടിയേത്ത്, 370. ശ്രീ. ജേക്കബ് തോമസ്, ഓലേപ്പുറത്ത് ബാബു വീല്ല്യ, 371. ശ്രീ. റ്റി. വൈ. ജോയി, തിനംകാലയിൽ, 372. ശ്രീ. സണ്ണി, ഒലേപ്പുറത്ത് മേലേതിൽ, 373. ശ്രീ. വർഗ്ഗീസ് ഈശോ, തുണ്ടിയേത്ത് പുത്തൻവീട്, 374. ശ്രീ. പി. കെ. വർഗ്ഗീസ്, പറമ്പിൽ പടിഞ്ഞാറ്റാങ്കര, 375. ശ്രീ. രാജു ജോൺ, തോണ്ടിയേത്ത് മലയിൽ, 376. ശ്രീ. പി. വി. വർഗ്ഗീസ്, തോണ്ടിയേത്ത് പുതുപ്പറമ്പിൽ, 377. ശ്രീ. വർഗ്ഗീസ് സഖറിയ, തോണ്ടിയേത്ത് പുത്തൻവീട്, 378. ശ്രീ. മാത്തുക്കുട്ടി പി. കെ., പറമ്പിൽ, പടിഞ്ഞാറ്റാങ്കര, 379. ശ്രീ. ഫിലിപ്പ് നൈനാൻ, കടുകിലേത്ത് ഹൗസ്, 380. ശ്രീമതി മേരി ചാക്കോ, മാലേത്ത് ഉഴത്തിൽ, 381. ശ്രീ. റ്റി. സി. യോഹന്നാൻ, തോണ്ടിയേത്ത് തെക്കേതിൽ പുത്തൻവീട്, 382. ശ്രീ. സുനു തമ്പി, നെടുവേലിൽ തെക്കേതിൽ, 383. ശ്രീ. ഗീവർഗ്ഗീസ്, റോബിൻ വീല്ല്യ, 384 ശ്രീ. ഒ. ജി. ഫിലിപ്പ്, ഒലേപ്പുറത്ത് മേലേതിൽ, 385 ശ്രീ. ജേക്കബ് വർഗ്ഗീസ്, വലിയതറയിൽ, 386 ശ്രീ. ജോർജ്ജ് ഐസക്, പുത്തൻപുരയ്ക്കൽ, 387 ജോസഫ് ജോർജ്ജ്, തോണ്ടിയേത്ത് മേമൂറിയിൽ, 388. ശ്രീ. എം. സി. ഈശോ, മലയിൽ ഷിബു വീല്ല്യ, 389. ശ്രീ. എം. ഇ. യോഹന്നാൻ, തോണ്ടിയേത്ത് മലയിൽ, 390. ശ്രീ. പി.കെ. കുര്യൻ, പറമ്പിൽ പടിഞ്ഞാറ്റാങ്കര, 391. ശ്രീമതി അഞ്ജു റ്റി. ചാക്കോ, തിനംകാലയിൽ, 392. ശ്രീ. ഈശോ സഖറിയ, തോണ്ടിയേത്ത് ചരിവടിത്തിൽ, 393. ശ്രീ. സാലി ജോൺ, മോടിയിൽ ഹൗസ്, 394. ശ്രീ. നൈനാൻ വർഗ്ഗീസ്, പാട്ടിലേത്ത്.



സണ്ടേസ്കൂൾ വാർത്തകൾ

സഹപ്രവർത്തകരെ,

2010- ലെ സണ്ടേസ്കൂൾ പ്രവർത്തനം അതിന്റെ സമാപനത്തിലേക്ക് എത്തുകയാണ്. വാർഷികപരീക്ഷയും, മത്സരപരീക്ഷയും നടന്നു കഴിയുമ്പോൾ ഒരു വർഷത്തെ പഠിപ്പിക്കലും പഠനവും അദ്ധ്യാപകർക്കും വിദ്യാർത്ഥികൾക്കും സന്തോഷം ഉളവാക്കുവാൻ സാധിച്ചുവെങ്കിൽ, അടുത്തവർഷം കുറേക്കൂടി ആർജ്ജവിതവം കൈവരിക്കുവാൻ കഴിയും. നൂതനമായ നല്ല ഉപദേശങ്ങളും നിർദ്ദേശങ്ങളും എല്ലാവരിൽക്കൂടിയും ലഭിച്ചുവെങ്കിലേ മുന്നോട്ട് പോകുവാൻ കഴിയൂ. ഏത് പ്രസ്ഥാനത്തിനും അനിവാര്യമായത് അതുതന്നെയാണ്.

കേന്ദ്ര നിർദ്ദേശ പ്രകാരം ഓരോ ഡിസ്ട്രിക്ട്തലത്തിലും സണ്ടേസ്കൂൾ കുട്ടികൾക്കായി നടത്തപ്പെടേണ്ട ഏകദിന സമ്മേളനം കാര്യക്ഷമമായി നടത്തപ്പെടുമെങ്കിൽ, കുട്ടികൾ ആത്മീയമായി സണ്ടേസ്കൂൾ പ്രസ്ഥാനത്തിനും വിശ്വാസാചാരങ്ങൾക്കും കൂടുതൽ ശ്രദ്ധചെലുത്തപ്പെടുവാനും, അവരുടെ അഭിപ്രായങ്ങൾ കൂടുതൽ സഭാതലത്തിലേക്ക് ഉയരുവാനും കാരണമായിമാറും. പന്തളം ഡിസ്ട്രിക്ട് ഈ വർഷം സണ്ടേസ്കൂൾ കുട്ടികൾക്കായുള്ള ഏകദിന സമ്മേളനം നടത്തപ്പെടുകയും കുട്ടികൾക്ക് വളരെ പ്രോത്സാഹനപ്രദവും അനുഗ്രഹപ്രദവുമായിത്തീരുകയും, ഗ്രൂപ്പ് ചർച്ചകളിൽ അത് എടുത്തുപറയപ്പെടുകയും ചെയ്തു. എല്ലാപ്രവർത്തകരേയും അനുമോദിക്കുന്നു.

ഒക്ടോബർ 15,16 തീയതികളിൽ ബഥേൽ അരമനയിൽ വച്ച് നടത്തപ്പെട്ട ഭദ്രാസന സണ്ടേസ്കൂൾ അദ്ധ്യാപക പരിശീലനക്ലാസ്സിൽ 180-ൽ പരം അദ്ധ്യാപകർ സംബന്ധിച്ചു. അഭിവന്ദ്യ തോമസ് മാർ അത്താനാസ്യോസ് തിരുമേനിയുടെ നേതൃത്വത്തിൽ നടത്തപ്പെട്ട ക്ലാസ്സ് 15-ാം തീയതി രാവിലെ പന്തളം ഡി. പ്രസിഡന്റ് ഫാ. നൈനാൻ വി. ജോർജ്ജിന്റെ ധ്യാനത്തോടെ തുടങ്ങുകയും, തുടർന്ന് ഭദ്രാസന സണ്ടേസ്കൂൾ വൈസ്പ്രസിഡന്റ് ഫാ. കൂര്യൻ ജോസഫിന്റെ അദ്ധ്യക്ഷതയിൽ നടത്തപ്പെട്ട പരിശീലനക്ലാസ്സിന്റെ ഉദ്ഘാടന സമ്മേളനം സണ്ടേസ്കൂൾ മുൻഡയറക്ടർ ജനറൽ ഫാ. ഡോ. റ്റി. ജെ.

ജോഷ്യാ ഉദ്ഘാടനം ചെയ്യുകയും, ചെങ്ങന്നൂർ ഭദ്രാസന സെക്രട്ടറി ഫാ. മാത്യു വർഗീസ്, ഡി. പ്രസിഡന്റ് ഫാ. ജിബു ഫിലിപ്പ് എന്നിവർ ആശംസകൾ അറിയിക്കുകയും ചെയ്തു.

തുടർന്ന് നടന്ന ക്ലാസ്സ് ഫാ. ഡോ. റ്റി. ജെ. ജോഷ്യാ “വി. പൗലൂസിന്റെ പ്രവർത്തന ശൈലി” എന്ന വിഷയത്തേക്കറിച്ചു. ഫാ. ഡോ. ജേക്കബ് കൂര്യൻ (വൈദിക സെമിനാരി വൈസ് പ്രിൻസിപ്പാൾ) “ആദ്യനുറ്റാണ്ടുകളിലെ മലങ്കരസഭ” എന്നവിഷയത്തേ ആസ്പദമാക്കിയും ക്ലാസ്സുകൾ നയിക്കുകയും ചെയ്തു. ഫാ. വിൽസൻ ശങ്കരത്തിൽ ഗാനപരിശീലനം നടത്തുകയും ചെയ്തു.

16-ാം തീയതി ശനിയാഴ്ച ഉമയാറ്റുകര ഡി. പ്രസിഡന്റ് ഫാ. ഐപ്പ്. വി. സാം ധ്യാനം നയിക്കുകയും തുടർന്ന് “അർത്ഥവത്തായ സണ്ടേസ്കൂൾ അദ്ധ്യാപനം” എന്ന വിഷയത്തെ ആസ്പദമാക്കി കോട്ടയം ബസ്സേലിയോസ് കോളേജ് അദ്ധ്യാപിക പ്രൊഫ. മേരി മാത്യു ക്ലാസ്സ് നയിക്കുകയും ചെയ്തു.

ഫാ. കൂര്യൻ ജോസഫിന്റെ അദ്ധ്യക്ഷതയിൽ നടത്തപ്പെട്ട സമാപന സമ്മേളനം ഭദ്രാസന സുവിശേഷ സംഘം വൈസ് പ്രസിഡന്റ് ഫാ. രാജൻ വർഗീസ് ഉദ്ഘാടനം ചെയ്യുകയും ഫാ. സി. കെ. ഗീവർഗീസ്(ഇടവകാട് ഡി. പ്രസിഡന്റ്) ഫാ. ബിജു റ്റി. മാത്യു (പുത്തൻകാവ് ഡി. പ്രസിഡന്റ്) എന്നിവർ ആശംസാ പ്രസംഗം നടത്തുകയും ചെയ്തു. സമ്മേളനത്തിൽ ഭദ്രാസന സണ്ടേസ്കൂൾ ഡയറക്ടർ ജി. വർഗീസ് കാവുംപുറം, സെക്രട്ടറി സി. എം. തോമസ് എന്നിവർ പ്രസംഗിച്ചു. പങ്കെടുത്ത എല്ലാ അദ്ധ്യാപകർക്കും സർട്ടിഫിക്കറ്റ് വിതരണവും നടത്തുകയുണ്ടായി.

സോണൽ മത്സരം നവംബർ 13-ാം തീയതി ശനിയാഴ്ച 10 മണി മുതൽ കോട്ടയം എം.ഡി.ഹയർസെക്കന്ററി സ്കൂളിൽ വച്ച് നടത്തപ്പെട്ടു. ഒക്ടോബർ 30-ാം തീയതി ഔഗേൻ പ്രഥമൻ കാതോലിക്കാബാവായുടെ സ്മരണ നില നിർത്തുവാൻ നടത്തപ്പെട്ട സ്മാരക പ്രഭാഷണത്തിൽ പങ്കെടുക്കുകയും ഭദ്രാസനത്തിന് രണ്ടാം സ്ഥാനം അഭിമാനകരമായി നേടിയെടുക്കുകയും ചെയ്ത ചെങ്ങന്നൂർ ഡിസ്ട്രിക്ടിൽ, ഉള്ളന്നൂർ സെന്റ് മേരീസ് വലിയപള്ളി സണ്ടേസ്കൂളിൽ പഠിക്കുന്ന കുമാരി ബിജിൻ ശാമുവേലിനെ ഭദ്രാസനത്തിലെ എല്ലാ അദ്ധ്യാപകരുടേയും കുട്ടികളുടേയും കൗൺസിൽ അംഗങ്ങളുടേയും പ്രത്യേകമായ അഭിനന്ദനം ഈയവസരത്തിൽ അറിയിക്കുന്നു.

നിങ്ങളുടെ സഹപ്രവർത്തകൻ

ജി. വർഗീസ് കാവുംപുറം
ഡയറക്ടർ

ആരാധനാ ഗാനപരിശീലനം

ചെങ്ങന്നൂർ ഭദ്രാസന ദൈവവിളി സംഘത്തിന്റെ 6-മത് യോഗം 12/12/2010 ഞായറാഴ്ച 2.30ന് ബഥേൽ അരമനയിൽ വച്ച് കൂടുന്നതാണ്. യോഗത്തിൽ സംബന്ധിക്കുവാൻ ആഗ്രഹിക്കുന്ന യുവാക്കളും/സ്കൂൾ/ സഭാസംഗങ്ങൾ തലങ്ങളിൽ 8-ാം ക്ലാസ്സ് മുതൽ പഠിക്കുന്നവരുമായ വിദ്യാർത്ഥികൾക്ക് പങ്കെടുക്കാവുന്നതാണ്. സഭാപാരമ്പര്യം, വിശ്വാസം, വേദപുസ്തക പഠനം, ആരാധനാ ഗീതങ്ങൾ, സുറിയാനി പഠനം എന്നിവ ഉണ്ടായിരിക്കുന്നതാണ്. അഭി.തിരുമനസ്സിന്റെ കൽപ്പന പ്രകാരം, ഭദ്രാസനത്തിൽ നിന്നും വൈദികരാകുവാൻ ആഗ്രഹിക്കുന്നവർ ഈ ക്ലാസ്സുകളിൽ സംബന്ധിക്കേണ്ടതാണ്. ഉല്പത്തി 20-30 വരെയുള്ള അദ്ധ്യായങ്ങളെ ആസ്പദമാക്കി കിരീടമത്സരവും, ആരാധനാ ഗാനപരിശീലനവും ഉണ്ടായിരിക്കുന്നതാണ്. കൂടുതൽ വിവരങ്ങൾക്ക് :- ജോജി ജയിംസ് ജോർജ്ജ് (9947120281)

ദിവ്യബോധനം

മലങ്കര ഓർത്തഡോക്സ് സുറിയാനിസഭയുടെ അൽമായ പഠനപദ്ധതിയായ “ദിവ്യബോധനം” പഠനപദ്ധതി 25 വർഷം പിന്നിട്ടിരിക്കുകയാണ്. പതിനായിരത്തോളം സ്ത്രീ- പുരുഷന്മാർക്ക് വേദശാസ്ത്ര അഭ്യസനം നൽകുവാൻ ഈ പഠന പദ്ധതിക്ക് സാധിച്ചിട്ടുണ്ട്. അടുത്ത ബാച്ചിലേക്കുള്ള (2011-2013) രജിസ്ട്രേഷൻ 2011- ജനുവരി മാസം 15-ാം തീയതി മുതൽ ആരംഭിക്കുന്നതാണ്. താല്പര്യമുള്ള ഇടവകകളും, വ്യക്തികളും രജിസ്ട്രാർ, ദിവ്യബോധനം, ഓർത്തഡോക്സ് തിയോളജിക്കൽ സെമിനാരി, പി.ബി.നമ്പർ 98, കോട്ടയം-1 എന്ന വിലാസത്തിൽ ബന്ധപ്പെടേണ്ടതാണ്.

സ്കോളർഷിപ്പ് പരീക്ഷ നടത്തി

കുർത്തമല സെന്റ് ജോർജ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ ഭദ്രാസനതലത്തിൽ 10,12 ക്ലാസ്സുകളിലേക്ക് കുട്ടികൾക്ക് 5,000/- രൂപ വീതം നൽകുന്ന സ്കോളർഷിപ്പിന്റെ പരീക്ഷ നടത്തി. ഭദ്രാസനത്തിലെ വിവിധ ഇടവകകളിൽ നിന്നുള്ള കുട്ടികൾ പരീക്ഷയിൽ പങ്കെടുത്തു. ഇടവക വികാരി റവ. ഫാ. കോരൂത്ത് ചെറിയാൻ, സഹവികാരി റവ. ഫാ. സുനിൽ ജോസഫ്, സെക്രട്ടറി മിഥുൻ ചാക്കോ തോമസ്, ട്രസ്റ്റി ജൂബിൻ ജോർജ് തുടങ്ങിയവർ നേതൃത്വം നൽകി.

പൂർവ്വ വിദ്യാർത്ഥികൾ മാതൃക കാണിച്ചു

കൊട്ടാരക്കര സെന്റ് ഗ്രീഗോറിയോസ് കോളേജിലെ അലൂമനി അസോസിയേഷൻ ദുബായ് ചാപ്റ്റർ കോളേജിന് പ്രവേശന കവാടം പണിതു നൽകി മാതൃക കാണിച്ചു. 6 1/2 ലക്ഷം രൂപാ മുടക്കി കൊല്ലം ചേക്കോട്ട റോഡിന്റെ വശത്തായി പണിത കവാടം കോളേജിന് തിലകക്കുറിയായി പരിലസിക്കുന്നു. ശ്രീമതി. ഐഷാ പോറ്റി എം.എൽ.എ നാട മുറിച്ച് കവാടം ഉദ്ഘാടനം ചെയ്തു. തുടർന്ന് നടന്ന സമ്മേളനത്തിൽ കോളേജ് മാനേജർ വന്യ സോളമൻ റമ്പാൻ അനുഗ്രഹ പ്രഭാഷണം നടത്തി. പ്രിൻസിപ്പൽ ഡോ. കെ.സി.രാജു അദ്ധ്യക്ഷത വഹിച്ചു. വിവിധ രാഷ്ട്രീയ നേതാക്കൾ ആശംസകൾ അർപ്പിച്ചു.

അനുഭവദാനങ്ങൾ



ദേശീയ വയോജന വിദ്യാഭ്യാസ വാരാചരണത്തിന്റെ ഭാഗമായി നാഷണൽ ലിറ്ററസി മിഷൻ സംഘടിപ്പിച്ച സാക്ഷരത മുദ്രാവാക്യ രചനയിൽ ജില്ലാതലത്തിൽ ഒന്നാം സമ്മാനർഹനായ ശ്രീ. പി. എം. ജോൺ മെഴുവേലി. സപ്തതി നിറവിൽ കഴിയുന്ന ഈ റിട്ടേയേഡ് ഹൈസ്കൂൾ അദ്ധ്യാപകൻ കെ. എസ്. സർവീസ് പെൻഷനേഴ്സ് യൂണിയൻ നടത്തിയ പ്രസംഗ മത്സരത്തിലും വിജയിയായിരുന്നു. ചെങ്ങന്നൂർ ഭദ്രാസനത്തിന്റെ യുവജനപ്രസ്ഥാനം ആദ്യ ജനറൽ സെക്രട്ടറിയാണ്. പന്തളം ഡിസ്ട്രിക്റ്റ് സഭാസംഗങ്ങൾ ഇൻസ്പെക്ടർ ആയിരുന്നു.

എക്യുമെനിക്കൽ സമ്മേളനം



മെഴുവേലി ഹോളി ഇനസെന്റ്സ് ഓർത്തഡോക്സ് വലിയപള്ളിയുടെ തൃതീയ സുവർണ ജൂബിലിയുടെ ഭാഗമായി എക്യുമെനിക്കൽ സമ്മേളനം നടത്തി. മാർത്തോമ്മാ വലിയ മെത്രാപ്പോലീത്താ ഡോ. ഫിലിപ്പോസ് മാർ ക്രിസോസ്റ്റം തിരുമേനി ഉദ്ഘാടനം ചെയ്തു. ഫാ. ജേക്കബ് ചെറിയാൻ അദ്ധ്യക്ഷത വഹിച്ചു. വൈദിക സെമിനാരി പ്രൊഫ. റവ. ഡോ. റെജി മാത്യു മുഖ്യസന്ദേശം നൽകി. റവ. സാജു സഖറിയ, ഫാ. ജെയിംസ് ജോർജ്ജ്, ഫാ. സഖറിയാസ് നെടിയകാലായിൽ, റവ. സുഗു ജേക്കബ്, റവ. കൊച്ചുമ്മൻ നൈനാൻ, റോയി സി. വർഗീസ്, പി. എം. ജേക്കബ്, മാത്യു സ്കറിയ തുടങ്ങിയവർ പ്രസംഗിച്ചു.

അർദ്ധദിന സമ്മേളനം

ചെങ്ങന്നൂർ ഭദ്രാസന പ്രാർത്ഥനായോഗത്തിന്റെ ഇടവകാട് ഡിസ്ട്രിക്റ്റിലെ അർദ്ധദിന സമ്മേളനം 2010 നവംബർ 28 ഞായറാഴ്ച 1.30 ന് വെൺമണി സെന്റ് മേരീസ് ഓർത്തഡോക്സ് പള്ളിയിൽ വച്ച് അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അനുഗ്രഹാശംസകളോടുകൂടി നടത്തപ്പെടുന്നതാണ്.



ഉപവാസധ്യാനം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ ആഭിമുഖ്യത്തിൽ 2010 ഒക്ടോബർ മാസം 9-ാം തീയതി ഉപവാസധ്യാനം നടത്തി. റവ. ഫാ. ജോൺ ചാക്കോ, തിരുമൂലപുരം ധ്യാനം നയിച്ചു. വികാരി റവ. ഫാ. മാത്യു ഏബ്രഹാം കാര്യക്കൽ അദ്ധ്യക്ഷതവഹിച്ചു.

സീനിയർ സിറ്റിസൺസ് ഫോറം

കൂട്ടംപേരൂർ സെന്റ് മേരീസ് പള്ളിയിലെ സീനിയർ സിറ്റിസൺസ് ഫോറത്തിന്റെ യോഗം നവംബർ 12 വെള്ളിയാഴ്ച നടന്നു. ബഹു വികാരി കെ. ഒ. തോമച്ചൻ അദ്ധ്യക്ഷതവഹിച്ചു. റവ. ഫാ. ഐസക് ബി. പ്രകാശ് കൗൺസിലിംഗ് ക്ലാസെടുത്തു. ശ്രീ. കെ. ഒ. വർഗീസ് സ്വാഗതവും, ശ്രീ. ജോർജ്ജ് ജോസഫ് കൃതജ്ഞതയും പറഞ്ഞു.

പ്രകാശനംചെയ്തു

ഞായർദിന ചിനതാധാരകളും കാലികമായ വ്യാഖ്യാനങ്ങളും ഉൾക്കൊള്ളിച്ച് ഉത്തമ ഉദാഹരണങ്ങളിലൂടെ തയ്യാറാക്കിയിരിക്കുന്ന 'സ്നേഹോപഹാരം' എന്ന ഗ്രന്ഥം ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസ്യോസ് തിരുമേനി പരുമല സെമിനാരി മാനേജർ വന്ദ്യ യൂഹാനോൻ റമ്പാൻ ആദ്യ കോപ്പി നൽകിക്കൊണ്ട് പരുമലപ്പെരുനാളിനോടനുബന്ധിച്ച് പ്രകാശനം ചെയ്യുകയുണ്ടായി. കാലം ചെയ്ത ഡോക്ടർ പൗലോസ് മാർ ഗ്രീഗോറിയോസ് മെത്രാപ്പോലീത്തായുടെ പ്രസംഗ പരമ്പരകളെ അടിസ്ഥാനമാക്കി പ്രസ്തുത ഗ്രന്ഥം തയ്യാറാക്കി ഫാദർ സഖറിയ പനയ്ക്കാമറ്റം ആണ് പ്രസിദ്ധീകരിച്ചിരിക്കുന്നത്.

സണ്ടേസ്കൂൾ അദ്ധ്യാപക സമ്മേളനം



പത്താം ഡിസ്ട്രിക്റ്റ് അദ്ധ്യാപക സമ്മേളനം ഒക്ടോബർ 10 ന് കടമൻകുളം സെന്റ് മേരീസ് പള്ളിയിൽ നടത്തപ്പെട്ടു. അഭി.യാക്കോബ് മാർ ഏലിയാസ് മെത്രാപ്പോലീത്താ വി. കുർബാനാനന്തരം സമ്മേളനം ഉദ്ഘാടനം ചെയ്തു.

വിദ്യാരംഭം

ബുധനൂർ സെന്റ് ഏലിയാസ് യുവജനപ്രസ്ഥാനത്തിന്റെ ആഭിമുഖ്യത്തിൽ 2010 ഒക്ടോബർ 17-ാം തീയതി വിദ്യാരംഭം ചടങ്ങ് നടത്തി. റവ. ഫാ. മാത്യു ഏബ്രഹാം കാര്യക്കൽ നിരവധി കുഞ്ഞുങ്ങളെ ആദ്യാക്ഷരം എഴുതിച്ചു.

ആദരാഞ്ജലികൾ



കോട്ടുകുളത്തി പ്രകാശഗിരി സെന്റ് മേരീസ് ഇടവകാംഗം കോട്ടമല ബംഗ്ലാവിൽ പരേതനായ സി. ജെ. ഉമ്മൻകോർഎപ്പിസ്കോപ്പായുടെ ഭാര്യ ബ്ലോസം മാത്യു ഉമ്മൻ നിര്യാതയായി. കൊഴുവല്ലൂർ ചേരിയിൽ കുടുംബാംഗമാണ്. മക്കൾ: ഹെയ്ലി, മോൺലി, ഷേർളി, ഡാർലി, വസ്ക്കൻലി, ഫാ. ഗോൾഡൻലി, പരേതയായ മെർലി. മരുമക്കൾ: സാലി, ലീന, ജോസ്, അലക്സ്, ആനി, മിനി.

ഉപകാരസ്മരണ



ഒരു വിശ്വാസി

വികാരി. റവ. ഫാ. റ്റിജു .വി. ഐപ്പ് അദ്ധ്യക്ഷത വഹിച്ചു. സമാപന സമ്മേളനം യുവജന പ്രസ്ഥാനം കേന്ദ്ര സെക്രട്ടറി ഫാ. സ്റ്റീഫൻ വർഗ്ഗീസ് ഉദ്ഘാടനം ചെയ്തു. ഡി. പ്രസിഡന്റ് ഫാ. നൈനാൻ വി. ജോർജ്ജ് അദ്ധ്യക്ഷത വഹിച്ചു. ഭദ്രാസന വൈസ് പ്രസിഡന്റ് ഫാ. കുര്യൻ ജോസഫ് സമ്മാനങ്ങൾ വിതരണം ചെയ്തു. ജി. വർഗ്ഗീസ് കാവുംപുറം(ഭദ്രാസന ഡയറക്ടർ), സഭാ മാനേജിംഗ് കമ്മിറ്റി അംഗം ഏബ്രഹാം മാത്യു വീരപള്ളി, സുവിശേഷ സംഘം സെക്രട്ടറി സി. കെ രെജി, ഡി. ഇൻപെക്ടർ ബിനോയ് പി. ജോർജ്ജ്, സെക്രട്ടറി വി. ജോൺസൺ, ഹെഡ്മാസ്റ്റർ കെ. മനു, ഇടവക സെക്രട്ടറി വി. ജോൺ തുണ്ടത്തിൽ എന്നിവർ പ്രസംഗിച്ചു അഖില മലങ്കര തലത്തിൽ മത്സരപരീക്ഷയിൽ 7-ാം ക്ലാസിൽ 2-ാം റാങ്ക് നേടിയ സ്നേഹാ മേരി ജോണിനെ യോഗം അനുഗമോദിച്ചു.

41 -ാം
ചരമവാർഷികം
2010 നവംബർ 28



ഫാ. പി. ഒ. സ്കറിയ പനയ്ക്കാമറ്റം

പ. പാമ്പാടി തിരുമേനിയുടേയും പ. ഔഗേൻ പ്രഥമൻ ബാവാ തിരുമനസിലേയും സഹപാഠിയായി കോട്ടയം പഴയ സെമിനാരിയിൽ പഠിച്ച്, പ. പരുമല തിരുമേനിയിൽ നിന്നും 1901-ൽ ശൊമ്മാശ്ശ പട്ടവും, പ. വട്ടശ്ശേരി തിരുമേനിയിൽ നിന്നും 1910-ൽ വൈദിക പട്ടവും സ്വീകരിച്ച് നിരണം വലിയ പള്ളി വികാരിയായി സേവനം അനുഷ്ഠിച്ചു.

Inserted by

FR. ZACHARIAH PANACKAMATTOM & FAMILY

In Loving Memory of



VERY REV. C.J. OOMMEN COR-EPISCOPA (84)

Died 14-10-2010

(Funeral at

St. Mary's Orthodox Cathedral
Mangolia Cemetery Philadelphia U.S.A
on 18-10-2010)

40th Day 22-11-2010



MRS. BLOSSOM MATHEW OOMMEN (78)

Rtd. H.M. Salem U.P.S. Kozhuvallor

Died 25-10-2010

(Funeral at

St. Mary's Orthodox Church
Kodukulanji on 31-10-2010)

40th Day 03-12-2010

KOTTAMALA BUNGLOW
Kodukulanji P. O., Chengannur
Ph: 0479 2369760

ഞങ്ങളുടെ പിതാവിന്റെയും മാതാവിന്റെയും ആത്മശാന്തിക്കായും
സ്വർഗ്ഗത്തിലെ ഭവനാവകാശത്തിനായും പ്രാർത്ഥിക്കണമേ.

എന്ന്

സന്തപ്ത കുടുംബാംഗങ്ങൾ